

**सेसेक्स**  
81,183.93  
-1,017.23

**डॉलर**  
83.985  
-0.009

**रांची सराफा**  
10 ग्राम 71,820  
01 किलो 89,500

इष्टकर में हमारा विश्वास

# राष्ट्रीय नवीन मेल

सत्यमेव जयते

हर पक्ष की खबर | हर पक्ष पर नजर

भाद्रपद शुक्ल पक्ष 06, संवत् 2081 | रांची, सोमवार, 09 सितंबर 2024, वर्ष-25, अंक- 218, पृष्ठ-12

₹ 3.00

रजिस्ट्रेशन नं: BIHHIN/1999/155 | www.rastriyanaveenmail.com

पेज-12

अगले 20 वर्ष में मंगल में बसाएंगे...



2019 का वादा था सभी PHC एवं CHC पर

**डॉक्टर नर्स-दवाइयां उपलब्ध कराने का**

2024 तक आप में से किसी को

मिला क्या?

दौड़ के लिए हेमंत ने मौसम भी नहीं देखा और ले ली 16 की जान

## नौजवानों की मौत हादसा नहीं, हत्या : शिवराज सिंह

नवीन मेल संवाददाता

रांची। मुख्यमंत्री हेमंत सोरेन ने दो दिन पहले आशंका जताई थी कि सिपाही भर्ती दौड़ में युवाओं की जान कहीं भाजपा द्वारा जबरन लगाई गई कोरोना वैक्सीन के कारण तो नहीं हुई। रविवार को इसका करारा जवाब देते हुए भाजपा प्रदेश चुनाव प्रभारी एवं केंद्रीय मंत्री शिवराज सिंह चौहान ने हेमंत सरकार पर सिपाही भर्ती के नाम पर युवाओं की हत्या का आरोप लगाया। कहा, जिस गठबंधन सरकार ने पांच साल में कुछ नहीं किया, अब चुनाव सामने देख घड़ाघड़ खोखली घोषणाएं कर रही है। चुनाव के समय नौकरी और भर्ती का भ्रम फैलाने के लिए रोज-रोज घोषणाएं की जा रही है। सिपाही भर्ती में ये भी नहीं देखा कि किस मौसम में दौड़ करा रहे हैं। सीएम की हड़बड़ी के कारण इस दौड़ में 16 नौजवानों की जिंदगियां चली गईं। उन्होंने कहा कि ये हादसा



चुनाव नजदीक देखकर धड़ाधड़ खोखली घोषणाएं कर रहे मुख्यमंत्री हेमंत सोरेन। कानून व्यवस्था, अवैध घुसपैठ और बदलते डेमोग्राफी को लेकर यात्रा निकालेगी भाजपा

नहीं, हत्या है। ये ऐसा अपराध है जिसके लिए जनता माफ नहीं कर सकती। ये दौड़ कोई नौजवानों को रोजगार देने के लिए नहीं है, बल्कि वोट के लिए कराया जा रहा है। इसलिए ऐसे मौसम में जो युवाओं के लिए जानलेवा साबित हुआ बेरोजगारों को 10-10 किलोमीटर दौड़ा रहे हैं। शिवराज ने कहा कि भर्ती केंद्रों में अव्यवस्थाओं का आलम ये था कि ना पीने का पानी, न छांव का इंतजाम, बीमार हो तो ना इलाज की व्यवस्था। केंद्रीय मंत्री

पीएम आवास के लिए 1,13,195 करोड़ जारी करेंगे शिवराज ने कहा कि प्रधानमंत्री मोदी 15 तारीख को झारखंड आ रहे हैं। झारखंड बनाया अटल ने, भाजपा और प्रधानमंत्री मोदी के नेतृत्व में झारखंड के विकास के लिए केंद्र सरकार हर संभव प्रयत्न कर रही है। प्रधानमंत्री वंदे भारत ट्रेन की सौगात के साथ ही देशभर के गरीबों को प्रधानमंत्री आवास की पहली किस्त के रूप में 01 लाख 13 हजार 195 करोड़ रुपये भी उनके खाते में डालेंगे।

ने कहा कि मुख्यमंत्री और गठबंधन के दांव अब नहीं चलने वाले। लोग भयानक भ्रष्टाचार भूले नहीं हैं। जनता परिवर्तन का मन बना चुकी है लेकिन भाजपा भी भ्रष्टाचार और

झारखंड का कोई कोना नहीं, जहां शहीदों के नाम सुनने को ना मिले

## शहीदों के आदर्श पर प्रदेश को दे रहे नई दिशा : हेमंत

नवीन मेल संवाददाता

पश्चिमी सिंहभूम। मुख्यमंत्री हेमंत सोरेन ने रविवार को पश्चिमी सिंहभूम जिले के गुवा गोलोकंड के शहीदों की स्मृति में आयोजित श्रद्धांजलि सभा सह परियोजनाओं का उद्घाटन-शिलान्यास कार्यक्रम में विभिन्न कल्याणकारी योजनाओं के लाभकों के बीच परिस्पर्तियों का वितरण किया। उन्होंने 60 समूहों और व्यक्तिगत वनाधिकार पट्टे का वितरण किया। प्रतीकात्मक रूप से सात सामुदायिक वनाधिकार पट्टे का वितरण किया गया। यह वन पट्टा मंडारी और हाटयाम्बरिया के लोगों के बीच वितरित किया गया। वनाधिकार पट्टा के 1253 दावेदारों के बीच कुल 1336.4 एकड़ वनाधिकार पट्टा दिया गया।



गुवा गोलोकंड के शहीदों को सीएम ने दी श्रद्धांजलि, वनाधिकार पट्टे की दी सौगात। 1253 दावेदारों के बीच कुल 1336.4 एकड़ वनाधिकार पट्टा सीएम ने वितरित किया

ना मिले। चाहे अन्याय-शोषण-युलम के खिलाफ लड़ाई हो या फिर ब्रिटिश हुकूमत के खिलाफ जंग। हमारे आदिवासियों-मूलवासियों ने हमेशा संघर्ष किया। उन्होंने किसी के सामने कभी झुकना नहीं सीखा। इन्होंने अपने मान-सम्मान और स्वाभिमान से समझौता नहीं किया। भले ही इसके लिए अपनी कुवानी ही क्यों ना देनी पड़े। यही वजह है कि इतिहास के पन्नों में हमारे कई वीर शहीदों के नाम दर्ज हैं तो कई आज भी गुमनाम हैं। हमने हमें

चुनौतियां आती रहीं, फिर भी विकास को दिया रफ्तार 2019 में हमारी सरकार के गठन के साथी बड़ी-बड़ी चुनौतियां हमारे सामने आती रहीं। एक तरफ कोरोना का वजह से झारखंड समेत पूरी पूरी वैश्विक व्यवस्था ठप हो गई थी। इसके बाद भी चुनौतियां कम नहीं हुईं। पिछले दो वर्षों में खुदाइ हमारे हमारे लिए सबसे बड़ी चिंता का विषय बना रहा लेकिन इन विपरीत परिस्थितियों के बीच भी राज्य सरकार की योजनाएं शानदार तरीके से धरातल पर उतर रही हैं और विकास का नया आयाम मढ़ा जा रहा है।

अपने सभी वीर शहीदों पर गर्व है। अपनी पूरी ताकत झोंक देता है। चितना आदिवासी का खून जमीन पर गिरता है, उतने ही आदिवासी वीर पैदा लेते हैं।

शेष पेज 11 पर

भारत में आया मंकीपाँक्स का पहला संदिग्ध मामला

नई दिल्ली। भारत में घातक एवं संक्रामक रोग मंकीपाँक्स का पहला संभावित मामला सामने आया है। केंद्रीय स्वास्थ्य मंत्रालय ने इस संबंध में रविवार को जानकारी दी है। मंत्रालय का कहना है कि जांच जारी है और चिंता करने की आवश्यकता नहीं है। मंत्रालय का कहना है कि हाल ही में विदेश यात्रा से लौटे युवा पुरुष रोगी की पहचान एम्पाक्स (मंकीपाँक्स) के संदिग्ध मरीज के तौर पर हुई है। रोगी को एक निर्दिष्ट अस्पताल में अलग रखा गया है और वर्तमान में उसकी हालत स्थिर है। वह ऐसे देश की यात्रा करके आया है जहां मंकीपाँक्स के मामले पाए गए हैं। एम्पाक्स की उपस्थिति की पुष्टि करने के लिए रोगी के नमूनों का परीक्षण किया जा रहा है। मामले को स्थापित प्रोटोकॉल के अनुसार प्रबंधित किया जा रहा है।

पशु तस्करों का दुस्साहस

## पलामू पुलिस को कंटेनर से कुचलने की कोशिश, 5 गिरफ्तार, 43 गोवंश बरामद

मंजूर अंसारी, साबिर अंसारी, इम्तियाज अंसारी और अब्दुल कादिर गिरफ्तार

नवीन मेल संवाददाता

पलामू। चेकिंग अभियान में लगी पलामू जिले की मेदिनीनगर सदर पुलिस को रविवार की अहले सुबह एक कंटेनर से कुचलने की कोशिश की गई। इस घटना में पुलिस दल बाल-बाल बच गया। इसके बाद पीछा कर की गई कार्रवाई में डालटनगंज-रांची मुख्य पथ पर चियांकी में हेरिटेज स्कूल के पास से पांच तस्करों को गिरफ्तार कर 43 गोवंश बरामद किया गया। सभी को रविवार दोपहर न्यायिक



हिरासत में भेज दिया गया। गिरफ्तार तस्करों में मंजूर अंसारी (35), साबिर अंसारी (30) दोनों सदयुर पाटन, अंसारी (42) एवं इम्तियाज अंसारी (30) दोनों बड़की पाल्हे पाटन एवं अब्दुल कादिर (42) गमहैत पाटन पलामू के निवासी हैं। सदर थाना प्रभारी उत्तम कुमार राय ने बताया कि गुप्त सूचना मिली थी कि अवैध रूप से कूटा पूर्वक

क्षमता से अधिक गोवंशीय पशुओं को लोड करके रांची की तरफ तस्करों के लिए ले जाया जा रहा है। सूचना पर औरंगाबाद डालटनगंज मुख्य मार्ग पर चौक लगाई गई तो करीब 4 पड़वा की ओर से एक कंटेनर आते दिखाई दिया। कंटेनर को सशस्त्र बल की मदद से रोकने के लिए इशारा करने पर चालक गाड़ी को तेजी

शेष पेज 11 पर

दनुआ घाटी सड़क हादसे में दो लोगों की मौत और पांच घायल

हजारीबाग। हजारीबाग-गया मार्ग पर रविवार को चौपारण की दनुआ घाटी में एक-एक कर पांच गाड़ियों की भीषण भिड़ंत में दो लोगों की मौत हो गई। दुर्घटना में छह लोग घायल हुए हैं। पुलिस ने घायलों को भर्ती कराया है। पुलिस मामले की जांच पड़ताल कर रही है। जानकारी के मुताबिक एक अनियंत्रित ट्रक ने टेंपो को टक्कर मारी। इसके बाद टेंपो एक खाई में जा गिरी। इसी दौरान ट्रक के पीछे से आ रही एक स्विफ्ट कार भी हादसे की चपेट में आ गई। यह की ट्रक से टकरा गई। तभी पीछे से आ रही एक दूसरे ट्रक ने कार को टक्कर मारा। इसके अलावा एक मिनी ट्रक भी इन वाहनों से टकरा गया। इस तरह एक-एक कर पांच गाड़ियां हादसे की शिकार हुईं। ट्रक की टक्कर के बाद टेंपो 40 फुट गहरी खाई में गिर गया।

शेष पेज 11 पर

दिउड़ी मंदिर का विवाद

## आज मुख्यमंत्री हेमंत सोरेन से मिलेंगे दिउड़ी ग्रामसभा के 15 से 20 प्रतिनिधि

1932 में पांचवीं अनुसूची की आदिवासी जमीन चमरु पंडा के नाम कैसे चढ़ी

नवीन मेल संवाददाता

रांची। आदिवासी संगठन से जुड़े माणिक सिंह सरदार ने रविवार को बताया कि दिउड़ी मंदिर विवाद को लेकर सोमवार को 10 बजे मुख्यमंत्री हेमंत सोरेन से मिलने का समय मिला है। उन्होंने बताया कि कल भी हमलोग सीएम से मिलने गए थे पर देर होने के कारण उनसे भेंट नहीं हो पाई। उन्होंने बताया कि दिउड़ी ग्रामसभा के 15-20 लोग ग्राम प्रधान सुमिंद्रा मुंडा के नेतृत्व में



सीएम से मिलकर अपनी बात रखेंगे। सीएम से मिलने सभी लोग रविवार को ही रांची पहुंच चुके हैं। माणिक सिंह सरदार ने बताया कि वे खुद दिउड़ी के नहीं हैं पर जल-जंगल-जमीन के आंदोलनकर्ता के रूप में वार्ता में सम्मिलित रहें। उनका कहना है कि ये मामला

धार्मिक नहीं बल्कि भूमि विवाद से जुड़ा है। सीएनटी एक्ट 1908 का उल्लंघन कर तमाड़ के राजा ने किसी चमरु पंडा के नाम इस भूमि को हस्तांतरित किया गया था, जो सरासर गलत है। 1932 के खतियान में यही चढ़ा हुआ है जब यह पांचवीं अनुसूची की जमीन है जो किसी भी हालत में हस्तांतरित नहीं हो सकती। मालूम हो कि शनिवार को ही दिउड़ी के स्थानीय निवासी व अधिवक्ता ललित तहतो ने कहा था कि इसे जबरन मुद्दा बनाया जा रहा है और इसमें गांव के बाहर के लोग शामिल हैं। उन्होंने मंदिर ट्रस्ट के विरोध को महज दिखावा बताया था और कहा था कि गांव जो लोग मंदिर की देखरेख करते थे।

इंडिया

## धार्मिक कट्टरता का टकराव खतरनाक संकेत

झारखंड हो या देश का कोई भी भाग जातीय और धार्मिक वर्चस्व को लड़ाई पर राजनीति के संकेत चिंताजनक हैं। सोशल मीडिया पर बेरोकटोक देखे जा रहे कट्टर, यूट्यूब और इंस्टाग्राम के लाखों कार्यक्रम जातीय और धार्मिक कट्टरता को और बढ़ा रहे हैं। गुह मंत्रालय ने कुछ वर्षों पूर्व 'भारत में कट्टरता की स्थिति' पर अपनी तरह के पहले शोध अध्ययन को मंजूरी दे दी थी, जिसके माध्यम से कानूनी रूप से 'कट्टरता' को परिभाषित करने का प्रयास किया जाना था ताकि उसी आधार पर गैरकानूनी गतिविधियां (रोकथाम) अधिनियम, 1967 में संशोधन किया जा सके। यह अध्ययन पूर्णतः धर्मनिरपेक्ष होना था और इसमें किसी भी प्रकार के निष्कर्ष तक पहुंचने के लिये तथ्यों और रिपोर्ट को आधार के रूप में प्रयोग किया जाना था। क्योंकि भारत में 'कट्टरता' को कानूनी रूप से परिभाषित किए जाने की आवश्यकता थी, जिस कारण पुलिस और प्रशासन द्वारा इसके दुरुपयोग के आरोप लगाते थे। इसके आधार पर गैरकानूनी गतिविधियां (रोकथाम) अधिनियम जैसे कानूनों में संशोधन की भूमिका बनी नए अपराधिक कानून बीएनएस के लागू होने के बाद



बहुत कम लोगों ने इसपर आपत्ति की है। 'कट्टरता' के किसी भी रूप से प्रभावित लोगों 'खासतौर पर युवाओं को कटिन-से-कटिन सजा देकर ही इस समस्या को हल नहीं किया जा सकता है, इस समस्या को हल करने के लिये समाज में सकारात्मक माहौल तैयार करने तथा लोगों को एक मंच पर लाने की आवश्यकता है। इस कार्य के लिये सर्वप्रथम 'कट्टरता' को परिभाषित करना होगा। वैश्विक स्तर पर 'कट्टरता' की कोई सार्वभौमिक रूप से स्वीकृत परिभाषा मौजूद नहीं है, जिसके कारण प्रत्येक व्यक्ति द्वारा इसे अलग-अलग संदर्भों में अलग-अलग ढंग से परिभाषित किया जाता है। प्रोटेस्टैंट धर्म कट्टरता को 'समाज में अतिवादी ढंग से कट्टरपंथी परिवर्तन लाने के विचार को आगे बढ़ाने और/अथवा उसका समर्थन करने के रूप में परिभाषित कर सकते हैं, जिसके लिये आवश्यकता पड़ने पर अलोकतांत्रिक माध्यमों का प्रयोग किया जाता है और जो किसी देश

को लोकतांत्रिक कानून व्यवस्था के लिये खतरा पैदा कर सकता है। भारत संदर्भ में 'कट्टरता' एक रूप है, जिसे प्रायः हिंसक माध्यमों से नस्लीय, जातीय या राष्ट्रीय पहचान की रक्षा करने राजनीतिक व्याख्या और हिंसक माध्यमों से धार्मिक पहचान से जुड़ा हुआ है, दूसरा स्वरूप मुख्य रूप से पूंजीवादी विचारों पर ध्यान केंद्रित करता है और सामाजिक विषमताओं के लिये उत्तरदायी राजनीतिक प्रणाली में परिवर्तन की बात करता है, और यह अपने उद्देश्यों की पूर्ति के लिये हिंसक साधनों का भी समर्थन करता है। इसमें अराजकतावादी, माओवादी और मार्क्सवादी-लेनिनवादी समूह शामिल हैं जो अपने उद्देश्यों को आगे बढ़ाने के लिये हिंसा का उपयोग करते हैं। संयुक्त राष्ट्र द्वारा जारी रिपोर्ट में केरल और कर्नाटक में इस्लामिक स्टेट (आइएस) और अलकायदा जैसे आतंकी संगठनों के सदस्यों की उपस्थिति को लेकर चिंता जाहिर की गई थी। लोकसभा को सौंपी गुह मंत्रालय की रिपोर्ट में बताया गया था कि राष्ट्रीय जांच एजेंसी (एनआइए) ने तेलंगाना, केरल, आंध्रप्रदेश, कर्नाटक और तमिलनाडु में इस्लामिक स्टेट की उपस्थिति से संबंधित मामले दर्ज किये गए थे और अब इन मामलों से झारखंड भी वंचित नहीं है। सरकार के निरंतर अस्तक्षेप के बावजूद भारत के कई राज्यों में लपेट विंग हस्तक्षेप की समस्या को अब तक समाप्त

नहीं किया जा सका है। इन चुनौतियों से निपटने के लिये भारत को एक व्यापक नीति की आवश्यकता है, जिससे न केवल उन लोगों को बचाया जा सके जो कट्टरता के किसी रूप से प्रभावित हैं, बल्कि अन्य लोगों को भी इस रास्ते पर जाने से रोका जा सके। इस नीति के तहत व्यक्ति, परिवार, धर्म और मनोविज्ञान जैसे पहलुओं पर ध्यान केंद्रित किया जाना चाहिए और इसके माध्यम से कट्टरता से प्रभावित किसी व्यक्ति के विश्वास में स्थायी परिवर्तन लाने का प्रयास होना चाहिए। झारखंड के संसाधनों के साथ श्रम शक्ति का शोषण बढ़ता ही जा रहा था जिस कारण टकराव बढ़ा और समाधान के नाम पर एक और भयावह शुरु हुआ। हाल के वर्षों में जातीय और धार्मिक पहचान के साथ कट्टरता से धार्मिक गोलबंदी खतरनाक स्तर तक बढ़ी है जिसे स्थानीय राजनीति से लेकर विदेशों तक से हवा दी जा रही है। अभी के मामूली टकराव खूनी संघर्ष या गुह युद्ध का रूप ले भारत का विकास अवरुद्ध कर दे उसके पहले इसे रोकना सभी की जिम्मेदारी है। राजधानी रांची से लेकर राज्य में पकड़े गए अतिवादी स्वयं सवृत हैं स्थिति संभालने के लिए धार्मिक और जातीय कट्टरपंथियों पर रोक लें।

## पाकिस्तान आतंकवाद प्रायोजित करना बंद करे, तो वार्ता संभव

एजेंसी

जम्मू। रक्षा मंत्री राजनाथ सिंह ने रविवार को कहा कि पाकिस्तान सरकार पाक अधिकृत कश्मीर (पीओके) के लोगों को 'विदेशी' कहती है, जबकि भारत उन्हें अपना नागरिक मानता है। जम्मू संभाग के रामबन जिले में एक चुनावी रैली के दौरान राजनाथ सिंह ने भाजपा-पीडीपी गठबंधन सरकार का जिक्र करते हुए कहा, महबूबा के नेतृत्व वाली सरकार के दौरान, हमने नाबालिगों और निर्दोष लोगों के खिलाफ मामले वापस ले लिए थे। लेकिन समस्या यह थी कि पीडीपी अलगाववादियों के प्रति सहानुभूति रखती थी।



पाकिस्तान पीओके के लोगों को विदेशी कहता है, हम उन्हें अपना नागरिक मानते हैं

और उन्हें शांति तथा समृद्धि का अधिकार है। रक्षा मंत्री ने कहा कि जब पाकिस्तान जम्मू-कश्मीर में आतंकवाद को प्रायोजित करना बंद कर देगा, तो भारत उसके साथ बातचीत शुरू करेगा।

शेष पेज 11 पर

## पीएम विस चुनाव से पहले राज्य को देंगे चार वंदे भारत ट्रेनों की सौगात

रांची। प्रधानमंत्री नरेन्द्र मोदी 15 सितंबर को झारखंड के जमशेदपुर आएंगे। वे झारखंड को चार वंदे भारत ट्रेन की सौगात देंगे। वे संताल परगना से शुरू होने वाली दो वंदे भारत ट्रेनों को जमशेदपुर से हरी झंडी दिखाएंगे।



वंदे भारत

विधानसभा चुनाव से पहले प्रधानमंत्री का यह दौरा अहम माना जा रहा है। प्रधानमंत्री देवघर से बनारस और गोड्डा से रांची वंदे भारत ट्रेन को हरी झंडी दिखाकर रवाना करेंगे। साथ ही एक अन्य ट्रेन, जो कि बिहार के भागलपुर से चलकर पश्चिम बंगाल के हावड़ा जाएगी। यह ट्रेन हंसडीहा और दुमका होते हुए हावड़ा प्रस्थान करेगी। संताल परगना में गुजरने वाली तीन वंदे भारत ट्रेन के शुरू होने से

यात्रियों को फायदा होगा। देवघर से बनारस वंदे भारत ट्रेन के परिचालन शुरू होने से लोगों में उत्साह है। बैधनाथ धाम से काशी विश्वनाथ ज्योतिर्लिंग के बीच सीधी ट्रेन शुरू हो जाने से श्रद्धालुओं में खुशी है। अब लोग कम समय में बनारस जा सकेंगे। यह ट्रेन देवघर स्टेशन से दोपहर 3:15 बजे खुलेगी और गया के रास्ते बनारस रात 10:20 बजे पहुंचेगी। बनारस से यह ट्रेन सुबह 6:20 बजे खुलेगी और दोपहर 1:30 बजे देवघर पहुंचेगी। गोड्डा के लोगों को पहली वंदे भारत का तोहफा मिलने जा रहा है। इससे पहले गोड्डा से रांची जाने के लिए दो ट्रेनों थीं लेकिन अब वंदे भारत ट्रेन के शुरू

होने से यात्रा का समय टोड़ा कम हो जाएगा। जानकारी के मुताबिक गोड्डा स्टेशन से दोपहर 3:10 बजे वंदे भारत रांची के लिए खुलेगी, जो कि हंसडीहा में 3:48 बजे, दुमका 4:33 बजे, बासुकिनाथ 4:48 बजे, देवघर 5:12 बजे, जसीडीहा 5:33 बजे खुलेगी। यह ट्रेन मधुपुर और महेशमुंडा के रास्ते रांची पहुंचेगी। रांची से यह ट्रेन सुबह पांच बजे खुलेगी और दोपहर 2:10 बजे पहुंचेगी। भागलपुर से खुलकर कोलकाता को जाने वाली वंदे भारत ट्रेन दुमका होकर गुजरेगी। यह ट्रेन भागलपुर से दोपहर 3:20 मिनट में खुलेगी और हंसडीहा होते हुए दुमका से शाम 5:20 मिनट में खुलेगी। फिर



## न्यूज बॉक्स

### भाजपा समर्थक कांग्रेस में हुए शामिल



रांची। मंत्री दीपिका पांडेय सिंह ने महागामा के खिरौड़ी स्थित अपने आवास पर बड़ी संख्या में बीजेपी के कई कार्यकर्ताओं और समर्थकों को कांग्रेस में शामिल कराया। सभी को पार्टी संबल देकर स्वागत किया और मुंह मीठा कराया। मौके पर मंत्री ने कहा कि मैं आप सभी को विश्वास दिलाती हूँ कि कांग्रेस आप सभी के दुख दर्द में हमेशा साथ खड़े रहेगा और कांग्रेस में आपको पूरा सम्मान मिलेगा।

### आप सबका विश्वास मेरी सबसे बड़ी शक्ति : दीपिका



रांची। मंत्री दीपिका पांडेय सिंह अपने आवास पर एएनएम महिला कर्मियों से मिलकर उनको समान काम का वेतन की मांग, नियमितकरण और बकाए वेतन का जल्द से जल्द भुगतान जैसी अन्य समस्याओं को सुना और उन्हें हर संभव मदद का भरोसा दिया। वहीं मंत्री क्षेत्र की जनता के इस प्रेम और विश्वास के लिए सभी को तहे दिल से आभार जताया।

### जदयू के झारखंड प्रभारी ने की वादरपोशी

रांची। जदयू के झारखंड प्रभारी और बिहार सरकार के ग्रामीण कार्य मंत्री डॉ अशोक चौधरी ने रांची के डोरंडा स्थित कुतुबुल अक़ाब झारखंड हजरत कुतुबुद्दीन रिसालदार शाह बाबा रहमूल्लाह अलैह की दरगाह में चादरपोशी की। उन्होंने झारखंड राज्य की खुशहाली की दुआ की। इस दौरान बेल्हहर के विधायक और जदयू के सह प्रभारी मनोज यादव, जदयू नेता मधुकर सिंह, सागर कुमार, इल्लेश राय एवं महेवर चौधरी भी उपस्थित थे। मंत्री और अन्य नेताओं का दरगाह कमेटी के सदर और सेक्रेटरी के जरिये पगड़ी बांध कर इस्तकबाल किया गया।

## आपको किसी के आगे हाथ फैलाने की जरूरत नहीं पड़े : सीएम हेमंत

### देश के नीति निर्धारकों ने झारखंड पर नहीं दिया कोई ध्यान

#### यहां के लोगों को मजदूरी करने के लिए छोड़ दिया गया

#### नवीन मेल संवाददाता। पश्चिमी सिंहभूम

मुख्यमंत्री हेमंत सोरेन ने रविवार को गुवा गोलोकंड के शहीदों की स्मृति में आयोजित श्रद्धांजलि सभा में कहा कि राज्य के ग्रामीण इलाकों में आज भी एक बड़ी आबादी गरीबी की जिंदगी जीने को मजबूर है। यहां वे बिचौलियों-दलालों के चंगुल में फंसे रहते हैं। खाने-पीने के समान से लेकर अन्य जरूरतों को पूरा करने के लिए दलालों से पैसे लेना पड़ जाता है। ऐसे में बिचौलियागिरी खत्म करना हमारा संकल्प है। यही वजह है कि हमारी सरकार ग्रामीण व्यवस्था को मजबूत करने के मकसद से कई योजनाएं लेकर आई है। उन्होंने कहा कि आने वाले पांच वर्षों में हर घर में एक लाख रुपये हर वर्ष पहुंचाने का काम हमारी सरकार करेगी ताकि आपको किसी से कर्ज लेने की जरूरत नहीं पड़े।

मुख्यमंत्री ने कहा कि देश-दुनिया में झारखंड की पहचान सोने के चिड़िया के रूप में है। यहां खनिज-संसाधनों की प्रचुरता है लेकिन यहां के आदिवासी-मूलवासी आज तक पिछड़े हैं। इसकी साफ वजह है कि



देश के नीति-निर्धारकों की नजर में झारखंड की कभी अहमियत नहीं रही। यहां के लोगों को मजदूरी करने के लिए छोड़ दिया गया। वे रोजी-रोटी की खातिर हमेशा पलायन करने को मजबूर रहे। झारखंड को किस कदर दरकिनारा किया गया। इसका अंदाजा इस बात से लगाया जा सकता है कि आज भी इस राज्य का एक लाख 36 हजार करोड़ रुपये केंद्र पर बकाया है। यदि यह पैसा हमें मिल जाए तो झारखंड की दशा और दिशा पूरी तरह बदल देगी।

#### बेटी हमारी बोझ नहीं मजबूत समर्पित बनेंगी

मुख्यमंत्री ने कहा कि बेटियां हमारी बोझ नहीं मजबूत संपत्ति बनेंगी। अपनी बहन-बेटियों के सशक्तिकरण के लिए सरकार पूरी ताकत के साथ काम कर रही है। उन्होंने लोगों से कहा कि वे अपनी बेटियों को जरूर पढ़ाएं। पढ़ाई पर

होने वाले खर्च की चिंता नहीं करें। सरकार बच्चियों की पढ़ाई का पूरा जिम्मा उठा रही है। मुख्यमंत्री ने कहा कि वह अपनी बहन-बेटियों की तकलीफ और दु:ख-दर्द से भलीभांति वाकिफ हैं। ऐसे में उन्हें कैसे आगे बढ़ाएं, इस पर सरकार लगातार काम कर रही है। इसी कड़ी में झारखंड मुख्यमंत्री मंझ्या सम्मान योजना के माध्यम से आधी आबादी को सशक्त बना रहे हैं। 77 योजनाओं की रखी गई आधारशिला, 19 का उद्घाटन मुख्यमंत्री ने इस कार्यक्रम में 201 करोड़ 83 लाख 6 हजार 547 रुपये की लागत से 96 योजनाओं का उद्घाटन-शिलान्यास किया। इसमें 153 करोड़ 33 लाख 3 हजार 847 रुपये की 77 योजनाओं की नींव रखी गयी, वहीं 48 करोड़ 50 लाख 2 हजार 650 रुपये की 19 योजनाओं का उद्घाटन हुआ।

## रिम्स में जूनियर रेजीडेंट से छेड़छाड़


#### नवीन मेल संवाददाता। रांची

रिम्स में रविवार को जूनियर रेजीडेंट नॉन एकेडमिक के साथ लिफ्ट में छेड़छाड़ की घटना सामने आई है। आरोपी को तत्काल पकड़कर रिम्स के कंट्रोल रूम को सौंप दिया गया है। वहीं कंट्रोल रूम से बरियातू थाना भेज दिया गया है। इस बीच नॉन एकेडमिक जूनियर डॉक्टरों ने पेन डाउन स्ट्राइक कर दिया है। जिससे एक बार फिर से मरीजों के सामने समस्या खड़ी हो सकती है।

#### क्या है पूरा मामला

एक जूनियर रेजीडेंट ऑन्कोलॉजी विभाग को लिफ्ट में परेशान किया गया जब वह ट्यूटी पर रिपोर्ट करने जा रही थी। छेड़छाड़ करने वाले

#### पेनडाउन स्ट्राइक



अपराधी को समय रहते पकड़ने के बाद उसे इंटिग्रेटेड कंट्रोल रूम में भेज दिया गया। जहां से उसे बरियातू थाना भेजा गया। वहीं रिम्स की ओर से इंस्टीट्यूशनल एफआईआर प्रक्रिया की जा रही है। वहीं एचओडी डॉ अजीत का

पत्र एएमएस को भेजा गया है।

#### ये कर रहे मांग

- सभी लिफ्टों में लिफ्टमैन की उपस्थिति।
- एक मरीज एक अटेंडेंट की नीति जिस पर पहले ही चर्चा की गई थी और अभी भी सभी विभागों में लागू नहीं हुई है।
- गाड़ों की संख्या में वृद्धि की जाए क्योंकि वर्तमान संख्या अपर्याप्त है। कम से कम 4 गाड़, प्रत्येक वार्ड में 2 (वर्तमान में 1 गाड़ ग्राउंड में, 1 ओपीडी में और 1 तीसरी मॉडल-ऑन्कोलॉजी वार्ड में तैनात है)।

### आजसू पार्टी सिर्फ एक राजनीतिक संगठन नहीं

## यह आंदोलन का है प्रतीक : सुदेश



#### नवीन मेल संवाददाता। रांची

आजसू पार्टी के अध्यक्ष सुरेश कुमार महतो ने कहा कि झारखंड आंदोलन को कोख से जन्मा तथा झारखंड के शहीदों की शहादत एवं बलिदान से सिंचित आजसू पार्टी शहीदों के सपने तथा झारखंड के युवाओं, किसानों, मजदूरों, वंचितों, अल्पसंख्यकों एवं महिलाओं की आकांक्षाओं, अधिकारों, एवं उन्नति को पूरा करने के लिए संघर्ष करने वाला सिर्फ एक राजनीतिक संगठन नहीं है, बल्कि अपने आप में एक आंदोलन का प्रतीक है। सुदेश कुमार महतो रविवार को युवा आजसू द्वाारा रांची के प्रभात तारा मैदान में रविवार को आयोजित झारखंड नवनिर्माण संकल्प सभा में बोल रहे थे। उन्होंने कहा कि वह 200 से आजसू पार्टी एक राजनीतिक दल के रूप में झारखंड के लोगों की बुनियादी जरूरतों, सामाजिक

### वंद्रवंशी दुर्गा मंदिर ट्रस्ट का न्यास बोर्ड से निबंधन

रांची। चंद्रवंशी दुर्गा मंदिर ट्रस्ट चंद्रवंशी भवन में नंदकिशोर राम की अध्यक्षता में रविवार को बैठक हुई। बैठक में नंद किशोर राम ने कहा कि चंद्रवंशी दुर्गा मंदिर ट्रस्ट का निबंधन झारखंड राज्य हिंदू धार्मिक न्यास बोर्ड से करवा दिया गया है। झारखंड राज्य हिंदू न्यास बोर्ड द्वारा 11 सदस्यीय कमेटी बनाई गई। इसमें नंदकिशोर राम अध्यक्ष, सुरेश वर्मा व राम कुमार वर्मा उपाध्यक्ष, दीपक कुमार वर्मा सचिव, रामकृष्ण राम कोषाध्यक्ष और आत्माराम वर्मा अंकेक्षक बनाए गए।

### नवीन मेल संवाददाता। रांची

ऑल झारखंड स्टूडेंट्स यूनियन आजसू (बृहत झारखंड) के पूर्व केंद्रीय अध्यक्ष ललित कुमार महतो ने एक प्रेस विज्ञापित जारी कर कहा कि असम के मुख्यमंत्री हेमन्त विश्वा सरमा से मुलाकात करेगी। वहीं असम में रहे झारखंड के आदिवासियों को असम सरकार पूर्ण रूप से आदिवासी (अनुसूचित जन जाति) का दर्जा देने की मांग रखेंगे।

#### नवीन मेल संवाददाता। रांची

झारखंड पुलिस राज्य के सभी जिलों में 10 से 13 सितंबर तक जन शिकायत समाधान कार्यक्रम का आयोजन करेगी। ज्योपी अनुसार गुप्ता के निर्देश पर यह कार्यक्रम आयोजित किया जा रहा है। जन शिकायत समाधान कार्यक्रम में आम जनता की समस्या सुनी जायेगी और उनकी मदद की जाएगी। झारखंड पुलिस मुख्यालय से कार्यक्रम की मॉनिटरिंग के लिए 21 जिलों में आईजी और डीआईजी रैंक के अफसरों को प्रतिनियुक्त किया है। इनमें आईजी मनोज कौशिक को रांची, आईजी प्रभात कुमार को खूंटी, आईजी असीम विक्रंत मिज को सिमडेगा, आईजी अखिलेश झा को गुमला, आईजी पंकज

## राज्य सरकार की उदासीनता से बिजली समस्या : मंत्री

### देश की जीडीपी में कोल इंडिया की 10 प्रतिशत की सहभागिता है

नवीन मेल संवाददाता। धनबाद केन्द्रीय कोयला राज्य मंत्री सतीश चंद्र दुबे एक दिवसीय दौरे पर रविवार को धनबाद पहुंचे। अपने दौरे के दौरान वो सबसे पहले कोयला नगर स्थित बीसीसीएल मुख्यालय के समीप बने शहीद स्मारक पर पहुंचे उन्होंने शहीदों को नमन किया। इसके बाद उन्हें बीसीसीएल की तरफ से गार्ड ऑफ ऑनर दिया गया। इसके बाद केन्द्रीय कोयला राज्य मंत्री बीसीसीएल के कोयला खदानों को देखने निकल गए। वो बीसीसीएल के सिजुआ क्षेत्र के अग्निप्रभावित क्षेत्र बॉसजोड़ा का निरीक्षण किया। इस दौरान उनके साथ कोल इंडिया के चेयरमैन पीएम प्रसाद, बीसीसीएल सीएमडी



समीरण दत्ता सहित बीसीसीएल के तमाम अधिकारी मौजूद रहे। अग्निप्रभावित क्षेत्र बॉसजोड़ा के निरीक्षण के बाद केन्द्रीय कोयला राज्य मंत्री का काँफला बीसीसीएल के अत्याधुनिक खदान मुनीडीह पहुंचा। यहां अंडरग्राउंड माइंस के निरीक्षण से पूर्व कोयला मंत्री ने सुरक्षा के मद्देनजर ड्रेसअप किया। इस दौरान उन्होंने मॉडिया से बात करते हुए कहा कि देश की जीडीपी में कोल इंडिया की 10 प्रतिशत की सहभागिता है। कोल इंडिया दिन प्रतिदिन विकास के पथ पर आगे बढ़ रहा है।

उन्होंने कहा कि दुर्भाग्य है कि कोल इंडिया के कोयला से पूरा देश रोशन है, लेकिन झारखंड में बिजली की समस्या यथावत बनी हुई है। उन्होंने कहा कि प्रदेश की सरकार बिजली खरीद ही नहीं पाती, जिस पावर सेक्टर से बिजली खरीदना है, उसे झारखंड सरकार समय पर पेमेंट ही नहीं कर पाती है। ऐसे में बिजली का आना-जाना, बिजली कटना जैसी समस्याएं लगी रहती हैं। केन्द्रीय कोयला राज्य मंत्री ने कहा कि कोल इंडिया के पास इस प्रदेश के विकास के लिए भी राशि है।

## अफसर, एमएलए व मंत्री की जांच का मामला जांच से पहले केन्द्रीय एजेंसियों को लेनी होगी राज्य सरकार से अनुमति

### कैबिनेट सेक्रेटरी वंदना दादेल ने जारी किया आदेश

नवीन मेल संवाददाता। रांची गृह विभाग की जगह अब मंत्रिमंडल सचिवालय एवं निगरानी विभाग केन्द्रीय जांच एजेंसियों से जुड़े मामलों को देखेगा। डीएसपीई एक्ट की धारा 5 और धारा 6 के मामलों को छोड़ कर केन्द्रीय जांच एजेंसियों से जुड़े सभी मामलों देखने की जिम्मेदारी मंत्रिमंडल सचिवालय विभाग को दे दी गई है।

कैबिनेट सेक्रेटरी वंदना दादेल ने इससे संबंधित आदेश जारी कर दिया है। जारी आदेश के मुताबिक, सीबीआई, इनकम टैक्स सहित अन्य जांच एजेंसियों से जुड़े मामलों के लिए मंत्रिमंडल विभाग को नोडल डिपार्टमेंट बनाया गया है। कैबिनेट की बैठक में राज्य की

कार्यालयिका नियमावली 2000 में संशोधन की मंजूरी पहले ही मिल चुकी है। इसके तहत अब ईडी, सीबीआई समेत अन्य जांच एजेंसियों को झारखंड के किसी भी अफसर, एमएलए या मंत्री के खिलाफ जांच करने से पहले राज्य सरकार से अनुमति लेनी होगी। झारखंड सरकार ने नियमावली में संशोधन कर मंत्रिमंडल सचिवालय एवं निगरानी विभाग को शक्ति प्रदान करते हुए उसे कानूनी रूप दे दिया है। ज्ञात हो कि सीबीआई डीएसपीई एक्ट 1946 से नियंत्रित होती है। इस कानून की धारा पांच के अनुसार राज्य सरकार से संबंधित किसी मामले में जांच करने के लिए सीबीआई को राज्य सरकार की अनुमति प्राप्त करनी होगी। ईडी पीएमएलए एक्ट से नियंत्रित होती है। अब तक कई राज्यों ने सीबीआई की एंटी पर प्रतिबंध लगा रखा है।

### असम के मुख्यमंत्री से मिलेगा प्रतिनिधिमंडल

## झारखंड से असम गए आदिवासियों से सरकार सौतेला व्यवहार ना करे : ललित

#### नवीन मेल संवाददाता। रांची

ऑल झारखंड स्टूडेंट्स यूनियन आजसू (बृहत झारखंड) के पूर्व केंद्रीय अध्यक्ष ललित कुमार महतो ने एक प्रेस विज्ञापित जारी कर कहा कि असम के मुख्यमंत्री हेमन्त विश्वा सरमा से मुलाकात करेगी। वहीं असम में रहे झारखंड के आदिवासियों को असम सरकार पूर्ण रूप से आदिवासी (अनुसूचित जन जाति) का दर्जा देने की मांग रखेंगे।

#### ज्ञात हो कि देश का किसी भी राज्य का निवासी देश का किसी भी राज्य में जा रहा है तो उसका जाति



और धर्म वही रहता है। हां राज्य सरकार के अधीनस्थ वे अधिकार हैं कि वह (राज्य सरकार) किस जाति को किस श्रेणी में रखे। झारखंड से असम गए आदिवासियों पर असम सरकार सौतेला व्यवहार ना करे उसे टी

ट्राइब (चाय बागान में काम करने वाले आदिवासी) ना कहे अब ट्राइब (अनुसूचित जन जाति) कहलाए। इसी प्रस्ताव/मांग को लेकर मिलेगे। ज्ञात हो कि असम और झारखंड का रिश्ता बहुत पुराना है। और ऑल असम स्टूडेंट्स यूनियन (आसू) के तर्ज पर ही ऑल झारखंड स्टूडेंट्स यूनियन (आजसू) बनाया गया था। और सदियों से असम और झारखंड के लोग सगे संबंधी भी रहे हैं और रिश्ता आज भी बरकरार है। और ये संबंध बना रहे।

## आहार पत्रिका में एक भी पैसे की गड़बड़ी प्रमाणित करें बन्ना : सरयू

#### नवीन मेल संवाददाता। रांची/जमशेदपुर

विधायक सरयू राय ने मंत्री बन्ना गुप्ता को चुनौती दी कि वे आहार पत्रिका प्रकाशन के मामले में एक पैसे की भी गड़बड़ी प्रमाणित कर दें। उल्टे उन्होंने एमपी-एमएलए कोर्ट में उनके खिलाफ चल रहे मानहानि केस में उनसे गवाही देने के लिए जाने की चुनौती दी। वे रविवार को बन्ना गुप्ता के प्रेस कॉन्फ्रेंस के दो घंटे बाद अपने विश्पूर स्थित कार्यालय में संवाददाताओं को संबोधित कर रहे थे। उन्होंने सिलसिलेवार ढंग से बताया कि राष्ट्रीय खाद्य सुरक्षा कानून के तहत आहार पत्रिका का प्रकाशन होना

था। उन्होंने तत्कालीन खाद्य आपूर्ति मंत्री के रूप में सूचना जनसंपर्क से उसकी दर ली और पत्रिका प्रकाशन का आदेश दिया। इसके लिए एक योग्य संपादक रिश्ते की बात थी। उसे 70 हजार से एक लाख रूपए दिए जाने थे। परंतु उनके निजी सचिव आनंद कुमार पूर्व संपादक थे, इसलिए उन्हें ही कार्यकारी संपादक का दायित्व सौंपा, ताकि बिना अतिरिक्त खर्च के काम हो सके। तीन महीने यह काम चला। इसके बाद विभाग में डॉ. अमिताभ कौशल सचिव बने और उन्होंने पूर्व के अंकों सहित आने के लिए यह काम टेंडर से कराने का सुझाव दिया, जिसे उन्होंने मान लिया।

### बिजली कर्मियों को छह फीसद ऊर्जा भत्ता देने की मांग

रांची। झारखंड विद्युत डिप्लोमा अभियंता संघ ने रविवार को कोकर में महामंत्री अजय कुमार की अध्यक्षता में बैठक कर सभी बिजलीकर्मियों को 6% ऊर्जा भत्ता देने और कनीय विद्युत अभियंता सामान्य से सहायक विद्युत अभियंता से सहायक विद्युत अभियंता से विद्युत कार्यपालक अभियंता में पदोन्नति की मांग की। निर्णय हुआ कि सरकार व विभागीय स्तर पर डिप्लोमा अभियंताओं की मांगें पूरी नहीं हुई तो आंदोलन किया जाएगा।

## जन शिकायत समाधान कार्यक्रम 10 को

कंबोज को हजारीबाग, आईजी मास्करल राज एस को बोकारो, आईजी नरेंद्र सिंह को पलामू, आईजी राजकुमार लकड़ा को लातेहार, आईजी एवी होमकर को रामगढ़, आईजी ए विजयालक्ष्मी को देवघर, आईजी क्रांति गंडेपेरी को साहिबगंज, डीआईजी सुनिल भास्कर को गिरिडीह, डीआईजी सुरेंद्र झा को धनबाद, डीआईजी मयूर पटेल को कन्हैयालाल को कोडरमा, डीआईजी अनूप बिश्नोरी को लोहरदगा, डीआईजी कार्तिक एस को चतरा, डीआईजी वाई एस रमेश को

गढ़वा, डीआईजी इंद्रजीत महाधा को दुमका, डीआईजी शैलेंद्र वर्नवाल को गोड्डा, डीआईजी संजीव कुमार को पाकुड़, आईजी शैलेंद्र सिन्हा को जामताड़ा जिला शामिल है। प्रतिनियुक्त अधिकारी जन शिकायत समाधान कार्यक्रम से संबंधित दिशा-निर्देश का सही से अनुपालन कर रहे या नहीं इसकी मॉनिटरिंग करेगे। डीआईजी अनूप बिश्नोरी ने रविवार को बताया कि डीजीपी की पहल पर झारखंड पुलिस की ओर से यह बेहद अतृपी पहल की जा रही है। इसमें 10 सितंबर से

राज्य के 24 जिलों में जन शिकायत निवारण कार्यक्रम का आयोजन किया जा रहा है। कार्यक्रम में भाग लेने के लिए हर जिले में एक मोबाइल नंबर, एक व्हाट्सएप नंबर और एक ईमेल आईडी जारी किया गया है। डीआईजी ने बताया कि हर जगह पर इलाके से या पुलिस मुख्यालय से एक वरिष्ठ पुलिस अधिकारी हर जिला मुख्यालय जाएंगे। लोगों को शिकायतें ऑफलाइन ही जमा होंगी और इसकी सबसे अच्छी बात यह है कि आप जो भी शिकायत करेगे, आपको उसकी पावती रसीद दी जाएगी। इसके साथ एक नंबर भी दिया जाएगा, जिसके जरिए आम जनता यह पता लगा सकेगी कि उनकी शिकायतों पर क्या कार्रवाई हुई है।

# कैंसर से जंग लड़ रहे पत्रकार रवि को अमेरिका में मिला अवार्ड

नवीन मेल संवाददाता। रांची/सैन डियेगो

अमेरिका के तटीय शहर सैन डियेगो में 7 सितंबर से शुरू वर्ल्ड लंग कैंसर कॉन्फ्रेंस में वरिष्ठ पत्रकार रवि प्रकाश को पेशेंट एडवोकेसी एडुकेशनल अवार्ड दिया गया। इस साल यह पुरस्कार पाने वाले वह भारत के इकलौते व्यक्ति हैं। लंग कैंसर पर काम करने वाली दुनिया की प्रतिष्ठित संस्था इंटरनेशनल एसोसिएशन फॉर रस्टडी ऑफ लंग कैंसर हर साल यह पुरस्कार विश्व के उन चुनिंदा लोगों को देती है, जो अपने-अपने देश में मरीजों की आवाज बन चुके हैं।

इस साल भारत से रवि के अलावा यह पुरस्कार दुनिया के 9 और लोगों को दिया गया है। इनमें आस्ट्रेलिया और मैक्सिको के 2-2, अमेरिका, इटली, यूके (इंग्लैंड), नाइजीरिया और थाईलैंड से 1-1 पेशेंट एडवोकेट शामिल हैं। इन दस लोगों में रवि इकलौते व्यक्ति हैं, जो खुद मरीज होकर पेशेंट एडवोकेसी करते हैं। बाकी के विजेता या तो केयरगिवर्स हैं या फिर लंग कैंसर के लिए काम करने वाली संस्थाओं के प्रतिनिधि। झारखंडी बंडी में रवि ने लिया पुरस्कार यह पुरस्कार लेते वक्त पत्रकार रवि प्रकाश ने झारखंड की विशेष बंडी पहनी थी और उन्होंने सरना गमछा भी रखा था। विश्व लंग कैंसर कॉन्फ्रेंस में 100 देशों के



**अवार्ड मिलने पर हेमंत सोरेन ने दी बधाई**

रांची। मुख्यमंत्री हेमंत सोरेन ने इस उपलब्धि के लिए रवि प्रकाश को बधाई दी है। उन्होंने लिखा है आपकी हिम्मत, जज्बे और संघर्ष को सलाम।

प्रतिनिधियों के बीच अपने परिधान से रवि ने बड़ी बारीकी से सरना धर्म कोड की वकालत वैश्विक स्तर पर कर दी। यह प्रस्ताव फिलहाल भारत सरकार के पास विचारार्थ है। रवि ने मीडिया से कहा, 'बात किसी और धर्म विशेष के प्रचार की नहीं है। हम भारत के लोग हैं और संविधान की प्रस्तावना में ही धर्मनिरपेक्ष शब्द लिखा है। लेकिन, आप 75 सालों तक आदिवासियों से उनके धर्म की पहचान नहीं छीन सकते। वे धर्म के कॉलम में ह्यअन्यह शब्द कब तक लिखेंगे। इसलिए मैंने यह बंडी पहन कर पुरस्कार लेने का

निर्णय लिया था। इसके लिए मैं जोहारप्राम का आभारी हूँ। रवि प्रकाश पिछले पौने चार साल से लंग कैंसर के अंतिम स्टेज के मरीज हैं। पिछले जून में उनकी बीमारी बढ़ कर दिमाग में भी आ गई। इसके बाद उनका पुराना मेडिकेशन रोक दिया गया। इसके बाद उनकी बीमारी फिर से प्रोग्रेस कर गई और वे गंभीर रूप से बीमार हैं। पिछले डेढ़ महीने से मुंबई में उनकी कार-टी सेल थैरेपी चल रही है। अभी तक उन्हें गामा-डेल्टा सेल के तीन इन्फ्यूजन दिए जा चुके हैं। अमेरिका से लौटते ही उन्हें चौथा इन्फ्यूजन दिया जाना है।

## शुद्ध जलापूर्ति के नाम पर जनता से हो रहा धोखा



**कांके डैम से सप्लाई जल की शुद्धता मापन है त्रुटिपूर्ण**

रांची। कांके डैम से सप्लाई जल की अशुद्धता की शिकायतें लगातार आ रही हैं। इस क्रम में एक और बड़ी लापरवाही सामने आई है। सप्लाई जल की पानी लोगों के घरों तक कितना शुद्ध पहुंच रहा है? इसके लिए सप्लाई जलधार्क के किसी घर के पानी का सैंपल लेकर उसकी जांच करनी होती है। इस प्रक्रिया में गड़बड़ी यह हो रही है कि पानी का सैंपल किसी के घर से नहीं लिया जा रहा है बल्कि बड़े कॉम्प्लेक्स के पानी को लेकर जांच की जा रही है और उसकी शुद्धता को मानक मानकर जलापूर्ति की जा रही है। यह जनता के साथ सीधा धोखा है। दूसरी ओर पेयजल एवं स्वच्छता प्रमंडल गौदा रांची के कार्यपालक अभियंता के कार्यालय में ऑफिसर से लेकर सारे स्टाफ तक आरओ का पानी पीते हैं। यह दोहरा चरित्र इस विभाग की है। जनता को देते हैं गटर का पानी और खुद पीते हैं आरओ का पानी।

## सरकार के फैसले से राज्य प्रशासनिक सेवा के पदाधिकारी आहत

रांची। झारखंड प्रशासनिक सेवा संघ की केंद्रीय कार्यकारिणी की आपातकालीन बैठक ऑनलाइन मीटिंग के माध्यम से की गई। राज्य कैबिनेट में पारित भारतीय प्रशासनिक सेवा (चयन द्वारा नियुक्ति) विनियम 1997 के अंतर्गत गैर राज्य असेनिक सेवा के पदों को उप समाहर्ता के पद की समकक्षता संबंधी अधिधोषणा से राज्य प्रशासनिक सेवा के पदाधिकारी आहत हैं। राज्य सरकार के इस निर्णय से संघ के पदाधिकारी में काफी रोष है। इसके साथ ही मुख्यमंत्री के निर्देश के बावजूद भी झारखंड प्रशासनिक सेवा को प्रीमियर सेवा का दर्जा देते

हुए उसका पुनर्गठन कार्मिक विभाग द्वारा अब तक नहीं किया गया है। संघ सेवा का पुनर्गठन बिहार के मॉडल पर हू-ब-हू किए जाने का पुरजोर विरोध करती है। एक तरफ तो राज्य सरकार के द्वारा झारखंड प्रशासनिक सेवा को प्रीमियर सेवा का दर्जा देकर अपग्रेड करने की बात कही जा रही है। वहीं दूसरी तरफ सरकार द्वारा गैर राज्य असेनिक के पदों को उपसमाहर्ता पद के समकक्ष कर रही है। राज्य सरकार की सेवा अपने खून पसीने से करने वाले झारखंड प्रशासनिक सेवा संघ के पदाधिकारियों में सरकार के इस रवैया से काफी आक्रोश है।

## श्री श्याम महोत्सव का हुआ समापन, बही भक्ति की बयार



नवीन मेल संवाददाता। रांची

श्री श्याम मण्डल के 57 वें वार्षिक श्री श्याम महोत्सव का रविवार को चौथा दिन था। अग्रसेन पथ स्थित श्री श्याम मंदिर में श्री श्याम प्रभु का प्रातः में मंगल आरती के पश्चात नवीन वस्त्र व अत्यंत मनमोहक श्रृंगार किया गया। प्रातः 8 बजे से 250 महिला एवम पुरुष द्वारा सुन्दर काण्ड का सस्वर पाठ किया गया। पश्चात 11 बजे से स्थानीय भजन मण्डलीयों श्री हनुमान मण्डल, श्री शिव भक्त मण्डल ने एक से बढ़ कर एक भजनों की गंगा श्री श्याम

प्रभु के चरणों में अर्पित किया जिससे मान्दिर में आए हुए भक्तगण भाव विभोर होने पर मजबूर हो गए। इस अवसर पर श्री श्याम प्रभु को भक्तों द्वारा 501 सवामणी का भोग अर्पित किया गया साथ ही दो हजार भक्तों के सवामणी का पूर्ण प्रसाद ग्रहण किया। कार्यक्रम के अंत में श्याम मण्डल के मंत्री धीरज बंका ने वार्षिक प्रतिवेदन प्रस्तुत किया तथा श्री श्याम महोत्सव श्री श्याम मण्डल के अधिकृत यूट्यूब चैनल पे प्रसारण किया गया। रात्रि 10 बजे श्री श्याम प्रभु का महाआरती कर 57 वें श्री श्याम महोत्सव का समापन किया गया।

## लोजपा की बैठक में 200 युवाओं ने पार्टी की सदस्यता ली

रांची। राजधानी स्थित लोक जनशक्ति पार्टी (रामविलास) के कार्यालय में प्रदेश अध्यक्ष बिंदु प्रधान की अध्यक्षता में रविवार को बैठक हुई, जिसमें रांची महानगर एवं जिले के 200 युवाओं ने राष्ट्रीय अध्यक्ष चिरग पासवान के नेतृत्व पर भरोसा जताते हुए पार्टी की सदस्यता ग्रहण की। बैठक में होने वाले विधानसभा चुनाव को ध्यान में रखते हुए सभी कार्यकर्ताओं को प्रदेश अध्यक्ष ने तैयार रहने को कहा गया है। नई सदस्यता लेने वालों में मनम गुप्ता, आयुष चंद्रवंशी, शुभम पासवान, अभिषेक सिंह, प्रिंस मिश्रा, अभिषेक वर्मा, सुमित वर्मा, हर्ष गुप्ता, सूरज मोदी, शुभम गुप्ता, निशांत सोनी, लक्षमण सिंह मुण्डा, आकाश गोप, आयुष यादव, अमित वर्मा, आर्य वर्मा, रंजय वर्मा, अंकुर पन्ना, आयुष आर्य, उत्तम मांझी, गौरव शर्मा, अलख निरंजन, चन्दन, प्रमोद इत्यादि शामिल हैं।

## निःशुल्क कैंसर जांच शिविर संपन्न



नवीन मेल संवाददाता। रांची

माखड़ा युवा मंच रांची समर्पण शाखा निःशुल्क कैंसर जांच शिविर रविवार को संपन्न हुआ। यह शिविर हरमू रोड स्थित माखड़ा भवन में प्रातः 10 बजे से शाम 4 बजे तक लगाया गया। कार्यक्रम में मुख्य अतिथि के रूप में पुलिस महानिरीक्षक नौशाद आलम उपस्थित थे। मौके पर उन्होंने कहा कि कैंसर को दूर भगाने के लिए हमें सही खान-पान की आवश्यकता है। साथ ही उन्होंने रांची समर्पण शाखा के इस कार्य की सराहना की। उन्होंने कहा कि कैंसर जानलेवा बीमारी है। शुरू-इलाज समय में इसका पता लगाना इसके इलाज के लिए सबसे अधिक



## झारखंड में ऑटोमेट्री कॉलेज स्थापित होगा : डॉ विजय मिश्र

नवीन मेल संवाददाता। रांची

भगवाना महावीर मेडिकल सुपरस्पेशलिटी हॉस्पिटल के नेत्र रोग विभाग ने ऑटोमेट्री सोएई और वर्कशॉप 2024 का सफल आयोजन किया। इस कार्यक्रम का आयोजन सेंटर ऑफ ऑर्थोलिम्क रिसर्च एंड ट्रेनिंग के तत्वावधान में हुआ। इसमें ऑटोमेट्रिस्टों तथा नेत्र सहायक कर्मचारियों को उन्नत शिक्षा और व्यावहारिक प्रशिक्षण प्रदान किया गया। कार्यक्रम के प्रमुख अतिथि मेडिकल डायरेक्टर, डॉ. विजय कुमार मिश्र, ने बताया कि झारखंड में एक ऑटोमेट्री कॉलेज की स्थापना की योजना है, जो बीएससी और एमएससी पाठ्यक्रम प्रदान करेगा। उन्होंने कहा, हमारा उद्देश्य है कि हम स्थानीय पेशेवरों को उच्चतम

स्तर की शिक्षा और प्रशिक्षण प्रदान करें, ताकि वे नेत्र देखभाल के क्षेत्र में उत्कृष्टता प्राप्त कर सकें। कार्यक्रम में, डॉ अनिद्या अनुगधा (एचओडी) और सलाहकार डॉ रिंताका शर्मा तथा डॉ अर्चना कुमारी ने स्लिट लैम्प परीक्षा, गोल्डमैन एप्लेनेशन टोनोंमेट्री, रेटिनोस्कोपी और अन्य महत्वपूर्ण विषयों पर हैड्स-ऑन सत्रों को संबोधित किया। इन सत्रों का संचालन मेडिकल हॉस्पिटल के अनुभवी ऑटोमेट्रिस्टों द्वारा किया गया। केस प्रेजेंटेशन, विजव और गहन चर्चाओं का सत्र भी रखा गया था। हॉस्पिटल डायरेक्टर आबिद तौकीर ने सभी प्रतिभागियों के प्रति आभार प्रकट किया। मेडिकल हॉस्पिटल का नेत्र रोग विभाग झारखंड में नेत्र स्वास्थ्य क्षेत्र में महत्वपूर्ण भूमिका निभा रहा है।

## जैयूएसटी की राज्य स्तरीय बैठक संपन्न, समस्याओं पर हुई चर्चा



नवीन मेल संवाददाता। रांची

पिछले कुछ वर्षों से पुराने माध्यमिक संगठनों के सुसुप्त अवस्था को देखते हुए, विभिन्न जिला के माध्यमिक शिक्षकों ने एक नए और मजबूत संगठन के निर्माण का निर्णय लिया, जिसके निवृत्तन का कार्य अग्रेतर कारवाइ के लिए दी जा चुकी है। संघ का ये मानना है कि जब सारी समस्याओं के लिए हमें आज तक खुद को ही दौड़ना पड़ा है तो आगे बैशाखी का सहारा क्यों लिया जाए। केंद्र अध्यक्ष नीरज कुमार साहू ने बताया कि ये आने वाले समय में झारखंड की एक सबसे अधिक संख्या वाली संघ बनेगी जो की

झारखंड के इतिहास में पहली बार होगा। हमारे संघ में वैसे वैसे प्रतिनिधि शामिल है जो अपनी नौकरी बचाव के लिए लॉ की कितनी किताबें पढ़ डाली। वर्तमान में इस संघ से जुड़ने वाले सदस्यों की संख्या 1000 से भी अधिक हो गयी है, जिसमें झारखंड के चौबीसों जिला के सदस्य सम्मिलित है। धीरे धीरे संपूर्ण झारखंड के शिक्षक एक मंच पर आकर झारखंड की शिक्षा व्यवस्था, शिक्षक समाज और छात्रों के हित के लिए हर समस्या के समाधान के लिए तत्पर रहेगा इस बैठक में केंद्रीय महासचिव, कोषाध्यक्ष संघ विभिन्न जिलाओं के जिला अध्यक्ष, सचिव आदि उपस्थित थे।

## न्यूज बॉक्स

### घासी समाज को मिले आदिवासी का दर्जा : विजय शंकर

रांची। घासी समाज को आदिवासी का दर्जा मिले उपरोक्त बाते आदिवासी मूलवासी जनाधिकार मंच के केन्द्रीय उपाध्यक्ष विजय शंकर नायक ने कही। उन्होंने इस संबंध में प्रधानमंत्री नरेंद्र मोदी, मुख्यमंत्री हेमंत सोरेन एवं केंद्रीय जनजाति मंत्री को ईमेल भेजा है। उन्होंने कहा कि झारखंड राज्य के घासी समाज वर्तमान में अनुसूचित जाति झारखंड के पुराने वासिदे हैं। घासी समाज पूर्व से ही जनजातीय समाज रहा है। इसकी भी रूढ़ीगत अपनी परंपरा संस्कार एवं संस्कृति रही है। आज झारखंड में आर्थिक राजनीतिक सामाजिक शैक्षणिक रूप से सबसे कमजोर एवं अंतिम पायदान पर है।



### जीण धाम यात्रा के लिए 31 सदस्य रवाना



रांची। श्री जीण माता प्रचार समिति रांची अध्यक्ष ओमप्रकाश अग्रवाल नेतृत्व अपने 31 सदस्यों के साथ रविवार कोको जीण धाम की यात्रा के लिए प्रस्थान किया। यात्रा में सदस्यों द्वारा माता के जीण धाम स्थित मंदिर राजस्थान में निशान चढ़ाया जायेगा एवं माता का मंगल पाट होगा। यात्रा में अध्यक्ष ओम प्रकाश अग्रवाल, नारायण विजयवर्गीय, बजरंग सोमानी, प्रदीप शर्मा, शशिकला, निधि, सविता, विनोद, सरिता, संदीप, सुनीता, घनश्याम, मीनू, रौनक, मोहित, एकांत, शीतल, यशोति, सुनीता, संगीता, कुसुम, श्रवण, सुकुंतला, श्यामसुंदर, संतोष देवी, लक्ष्मी, ऋतु, राशि, मौनू, सिद्धांत, गौरव शामिल हैं।

### अब्दुर रज्जाक अंसारी कैंसर हॉस्पिटल में बुजुर्गों को किया गया सम्मानित



रांची। एचसीजी अब्दुर रज्जाक अंसारी कैंसर हॉस्पिटल में 15 बुजुर्ग कैंसर सर्वाइवर्स की हिम्मत और साहस को सम्मानित करने के लिए एक इवेंट आयोजित किया। हॉस्पिटल परिसर में हुए इस इवेंट में चीफ एग्जीक्यूटिव ऑनल पाल्टा, गेट ऑफ ऑनर सईद अहमद अंसारी, एजीक्यूटिव डायरेक्टर एचसीजी अब्दुर रज्जाक अंसारी कैंसर हॉस्पिटल, अरुण मिश्रा मौजूद थे। मौके पर सौरभ कांति मंडल ने कहा, कैंसर केयर के लीडिंग प्रोवाइडर के रूप में, हम बुजुर्ग पेशेंट्स की यूनिक जरूरतों को पूरे करने के लिए समर्पित हैं। सईद अहमद अंसारी ने इवेंट पर विचार करते हुए कहा, आज का जश्न एक पावरफुल रिमाइंडर है कि डिटरमिनेशन और एडवोर्ड मेडिकल केयर के साथ, कैंसर को हराने में कोई बाधा नहीं है। इन सर्वाइवर्स की रजिस्ट्रेशन को देखना और उनकी रिमैकेबल जीत का जश्न मनाना एक सम्मान की बात है। उनकी जर्नी हम सभी को इंस्पिर करती है और बेस्ट केयर प्रोवाइड करने के हमारे कमिटमेंट को और मजबूत करती है। डॉ. सतीश शर्मा ने हॉस्पिटल के समर्पण पर जोर देते हुए कहा, ये इवेंट हर उम्र के पेशेंट्स को टेलर्ड, कर्टिंग-एज केयर देने के हमारे कमिटमेंट को हाइलाइट करता है।

### ग्रामसभा कर लोगों को जागरूक किया गया

अड़की। अड़की थाना क्षेत्र के बीरवांकी में मुखिया के अध्यक्षता में ग्राम सभा किया गया। ग्रामसभा में अवेव अर्भांम की खेती, दुष्परिणाम एवं कानूनी कार्रवाई, डायल-112, डायन बिवाही कुत्था, मानव तस्करी, सड़क सुरक्षा के संबंध में लोगों को जागरूक किया गया।

### कोविड के बाद से अभी तक बंद है रांची लोहरदगा रेल लाइन का प्रवेश द्वार

रांची। रांची लोहरदगा बड़ी लाइन बनने पर इस रूट के यात्रियों को मिला था। यह उत्साह देखने को मिला था। मगर शुरूआती दौर में यात्रियों को जो सविधा मिलती थी। वो अब बंद हो गई है। उस सुविधा में विशेष यह थी कि रांची- लोहरदगा रूट के यात्रियों के लिए रांची स्टेशन से अलग से गेट बनाया गया था साथ ही टिकट के लिए अलग से काउंटर भी खोले गए थे। यह गेट और टिकट काउंटर कोविड के बाद से बंद है। इस संबंध में आस पास के दुकानदार बताते हैं कि कोविड के पहले इस गेट का प्रयोग होता था। यात्रियों को बहुत सुविधा होती थी। कोविड के बाद से गेट और काउंटर बंद हुआ है वह आज तक नहीं खुला है। अब, यात्रियों को घूम कर रेलवे स्टेशन जाना होता है जिससे यात्रियों की ट्रेन छुट जाया करती है।

### आरपीएफ ने शराब के साथ एक को किया गिरफ्तार

रांची। आरपीएफ ने शराब के साथ टाटीसिलवे स्टेशन से एक आरोपित को गिरफ्तार किया है। गिरफ्तार आरोपित अभिराज कुमार शामिल है। इसके पास से शराब की 12 बोतल बरामद किया है। एएसआई पी आर प्रजापति ने रविवार को बताया कि रांची मंडल के मंडल मुख्यालय अयुक्त पवन कुमार के निर्देश पर शराब के धरपकड़ के लिए लगातार अभियान जारी है। इसी क्रम में टाटीसिलवे स्टेशन पर आरपीएफ ने एक संदिग्ध को बड़े आकार के पिड्डू बैग के साथ देखा, जांच करने पर 12 शराब की बोतल बरामद की गई। पृच्छालय में गिरफ्तार आरोपित ने बताया कि सभी शराब की बोतलें रांची से खरीदी थीं और ट्रेन से बिहार में ऊंची कीमत पर बेचने जा रहे थे।

## सरकारी विद्यालयों के राज्यस्तरीय अनुश्रवण के लिए टीम गठित जीरो ड्रॉपआउट को लेकर पूर्व में जारी दिशा निर्देश की भी होगी समीक्षा

नवीन मेल संवाददाता। रांची

झारखंड राज्य के 1,159 उच्चतर माध्यमिक विद्यालय (+2) तथा 1,703 माध्यमिक विद्यालयों के सतत अनुश्रवण के लिए राज्यस्तरीय टीम का गठन कर दिया गया है। टीम को सितंबर-अक्टूबर माह में राज्य के सरकारी विद्यालयों का औचक निरीक्षण कर विद्यालयों में प्रोजेक्ट रेल, प्रोजेक्ट इम्पैक्ट, एनईपी, प्रयास, बाल अधिकार, विद्यालय अंतर विश्लेषण, ट्रांजिशन समेत अन्य महत्वपूर्ण विषयों के अद्यतन स्थिति का स्थानीय अनुश्रवण करना होगा। इन विद्यालयों में गुणात्मक सुधार में उत्तरात्तर वृद्धि के लिए रात्रा द्वारा प्रयास किया जायेगा। साथ ही बेहतर विद्यालयों को सम्मानित भी किया जायेगा। अनुश्रवण के दौरान सभी जिला शिक्षा पदाधिकारियों, जिला शिक्षा अधीक्षकों, जिला परिचयना कर्मियों को राज्यस्तरीय टीम के साथ समन्वय स्थापित करने हुए जिले के अनुश्रवण में सहयोग देना होगा।

### सभी जिला शिक्षा प्रशिक्षण केंद्रों एवं संसाधन केंद्रों का होगा अनुश्रवण

झारखंड शिक्षा परिषद में राज्य शिक्षा परिषदना निर्देशक आदित्य रंजन ने बताया कि अनुश्रवण के दौरान पदाधिकारियों द्वारा सभी जिलों के जिला शिक्षा प्रशिक्षण केंद्रों एवं प्रखंड संसाधन केंद्रों, संकुल संसाधन केंद्रों, समावेशी शिक्षा संसाधन केंद्रों का भी अनुश्रवण किया जाएगा। इनके अतिरिक्त पीटीएफ, बीआरसी, गुरु गोष्ठी, लेसन प्लान, इतिहादी से संबंधित विभिन्न एसओपी का पालन हो रहा है या नहीं, इसकी समीक्षा भी की जायेगी।

### इनकी उपस्थिति होगी अनिवार्य

राज्यस्तरीय टीम द्वारा विद्यालयों के सतत अनुश्रवण के दौरान संबंधित जिले के जिला शिक्षा पदाधिकारी, जिला शिक्षा अधीक्षक अनिवार्य रूप से प्रमण करेंगे। विद्यालयों के निरीक्षण के दौरान संबंधित जिले के अनुमंडल शिक्षा पदाधिकारी, क्षेत्र शिक्षा पदाधिकारी, सहायक अभियंता, कनीय अभियंता, फोल्ड मैनेजर और सॉफ्टवेयर ट्रेनर भी टीम के साथ स्कूलों का भ्रमण करेंगे। इनके अलावा प्रखंड शिक्षा प्रचार पदाधिकारी, प्रखंड कार्यक्रम पदाधिकारी, प्रखंड साधन सेवी, संकुल साधन सेवी भी अनुश्रवण में उपस्थित रहेंगे।

### रांची में बालू लदे पांच हाईवा जब्त

रांची। नगड़ी सीओ राकेश कुमार श्रीवास्तव ने रविवार को गुप्त सूचना के आधार पर नारो बाजार टॉड के समीप छापेमारी कर अवैध तरीके से ले जाया जा रहे बालू लदे पांच हाईवा को जब्त किया है। इसके बाद जब्त हाईवा को नगड़ी थाना को सौंप दिया है। मिली जानकारी के अनुसार नगड़ी सीओ को सूचना मिली थी कि बागैर चालान के बालू की ढुलाई हो रही है। सूचना मिलते ही नगड़ी सीओ नगड़ी थाना की मदद से नारो बाजार टॉड में बालू लदे हाईवा का इंतजार करने लगे। जैसे ही बालू से लदे हाईवा पर नजर पड़ी हाईवा को रुकवाया और कागजात की मांग की लेकिन कोई भी हाईवा चालक कागजात नहीं दिखा पाया। चालान नहीं होने के चलते सीओ राकेश श्रीवास्तव सभी हाईवा को जब्त कर थाना को सौंप दिया। पुलिस मामले की जांच-पड़ताल कर रही है।

### राधा अष्टमी पर्व 11 सितंबर को पूजा-उपासना करने से सुख-समृद्धि धन व ऐश्वर्य की होती है प्राप्ति : संजय

नवीन मेल संवाददाता। रांची

विश्व हिंदू परिषद सेवा विभाग एवं राष्ट्रीय सनातन एकता मंच के प्रांतीय प्रवक्ता संजय सर्राफ ने कहा है राधा अष्टमी पर्व 11 सितंबर दिन बुधवार को मनाया जाएगा। हिंदू सनातन धर्म में राधा अष्टमी का विशेष महत्व है भाद्र पद माह के शुक्ल पक्ष की अष्टमी तिथि को राधारानी का जन्मोत्सव मनाया जाता है। यह पर्व कृष्ण जन्माष्टमी के 15 दिन बाद आता है। इस वर्ष शुक्ल पक्ष की अष्टमी तिथि की शुरूआत 10 सितंबर को रात 11 बजकर 11 मिनट पर होगी वहीं इस तिथि का समापन 11 सितंबर को रात के 11 बजकर 46 मिनट पर होगा। ऐसे में उदया तिथि के अनुसार राधा अष्टमी का पर्व 11 सितंबर को मनाया जाएगा।



राधा अष्टमी पर श्री कृष्ण जन्माष्टमी की तरह ही ब्रत रखा जाता है साथ ही इस दिन राधा रानी की पूजा करने से मां लक्ष्मी प्राप्त होती है और उनका आशीर्वाद प्राप्त होता है। इस दिन राधा रानी की पूजा उपासना करने से व्यक्ति को सुख समृद्धि धन और ऐश्वर्य की प्राप्ति होती है। विवाहित जीवन खुशहाल रहता है। राधा अष्टमी के दिन राधा रानी की विधिपूर्वक पूजा अर्चना एवं विशेष चीजों में मालपुए व

### अशोक वाटिका में दिखेंगी माता सीता

रांची। रांची के गाड़ी खाना चौक स्थित शक्तिस्त्रोत संघ दुर्गा पूजा समिति इस वर्ष सोने की लंका का पंडाल का निर्माण करा रही है। पंडाल में मां दुर्गा अन्य देवी- देवताओं के साथ विराजेगी। दर्शनार्थी मां के दर्शन के साथ लंका की अशोक वाटिका में माता सीता और संकट मोचन हनुमान की पहली मुलाकात सहित अन्य दृश्यों का भी अवलोकन करेंगे। इसे बनाने के लिए पश्चिम बंगाल के कारीगर लगे हुए हैं। पूजा पंडाल 60 फीट लंबा, 60 फीट चौड़ा और 40 फीट ऊंचा होगा। साथ ही आकर्षक लाइट लोगों को अपने और आकर्षित करेंगे। समिति के अध्यक्ष आकाश सिंह ने रविवार को बताया कि इस बार पूजा में 15 लाख रुपये खर्च होने का अनुमान है।

## एक नजर

सम्मानजनक सीटें दे डीडीया गठबंधन : डी राजा

रांची। भारतीय कम्युनिस्ट पार्टी के महासचिव डी राजा ने कहा है कि भाकपा का झारखंड में बहुत तेजी से उभार हो रहा है। मजबूत संगठन के कारण सभी जिलों में कार्यकर्ता मजबूती से लगे हुए हैं। पार्टी पूरे दमखम के साथ विधानसभा चुनाव में उतरेगी और राज्य में लाल परचम मजबूती से लहराएगा। डीडीया गठबंधन को चाहिए कि वह भाकपा को सम्मानजनक सीटें दें। वे राजधानी में रिविवा को आयोजित एक दिवसीय विशाल कार्यक्रमों सम्मेलन को संबोधित कर रहे थे। यह सम्मेलन अटल वेंडर मार्केट स्थित बैंकिंग हॉल के अतुल कुमार अंजन सभागार में आयोजित किया गया। राष्ट्रीय परिषद के सदस्य पीके पांडे की अध्यक्षता में आयोजित इस सम्मेलन का संचालन रांची जिला सचिव अजय कुमार सिंह ने किया।

## घर के सामने मवेशी बांधने के विरोध पर युवक को पीटा

रांची। कुरैशी मुहल्ले में घर के सामने मवेशी बांधने का विरोध करने पर युवक के साथ मारपीट की गई। मामले में पीड़ित वजीर ने इकठ्ठा कुरैशी, लाडला कुरैशी, राजू कुरैशी और दानिश कुरैशी पर छह सितंबर को बाजार थाने में प्रथमिकी दर्ज करवाई है। उसने आरोप लगाया कि आरोपियों द्वारा उसके घर के सामने मवेशी बांधने से उनकी मां समेत कई लोग घायल हो चुके हैं। पांच सितंबर को बांधे गए मवेशी को हटाने लगे तो आरोपियों ने मारपीट की।

## सीट बंटवारे के लिए डीडीया गठबंधन में बनेगी कोऑर्डिनेशन कमेटी

रांची। झारखंड विधानसभानुसार में सीट बंटवारे के लिए डीडीया गठबंधन में को-ऑर्डिनेशन कमेटी बनेगी। इस कमेटी में झामुमो, कांग्रेस, राजद और वाम दलों के नेता शामिल होंगे। इसी आधार पर संबंधित दल अपना उम्मीदवार तय करेंगे, बाकी अन्य दल चुनाव लड़ने वाली पार्टी का समर्थन करते हुए उनकी जीत सुनिश्चित करने के लिए सहयोग करेंगे। झारखंड कांग्रेस के सह प्रभारी सांसद सपनागिरि शंकर उल्का ने स्पष्ट किया है कि किस दल के खाते में कौन-कौन सीटें जाएंगी, इसके निर्णय के लिए जल्द ही को-ऑर्डिनेशन कमेटी बनायी जाएगी। महाराष्ट्र के तर्ज पर यह भी तय हो जाएगा कि कौन दल किन-किन सीटों से चुनाव लड़ेगा। सीटों के बंटवारे में पार्टियां यह देखेगी कि किस सीट पर किस दल की विनिश्चिटी ज्यादा है। उसी अनुसार सीटों का बंटवारा हो सकेगा। इसमें ऐसी भी पूरी संभावना है कि जिन सीटों पर जो दल पिछली बार चुनाव लड़े थे, वहां अगर गठबंधन के दूसरे दल के उम्मीदवार ज्यादा मजबूत होंगे।

## मारवाड़ी कॉलेज में एनसीसी में प्रवेश के लिए शारीरिक जांच परीक्षा आज से

रांची। मारवाड़ी कॉलेज के 4/3-एनसीसी कंपनी में नामांकन के लिए दो दिवसीय शारीरिक जांच परीक्षा की प्रक्रिया 9-10 सितंबर को आयोजित की गई है। कॉलेज के छात्र इस जांच परीक्षा में शामिल होंगे। इस प्रक्रिया में 3-झारखंड बटालियन एनसीसी की ओर से नियुक्त पदाधिकारी नायब सुबेदार आलोक मिंज और हवलदार अनिल भगत के साथ मारवाड़ी कॉलेज के सहायक प्राध्यापक सह केयर टेकर ऑफिसर एनसीसी डॉ अचय बिहारी महतो की मौजूदगी और देखरेख में सारी प्रक्रिया संपन्न होगी। छात्रों को जांच परीक्षा के समय पूर्व में दी गई सूचना के आधार पर वांछित कागजातों की दो प्रतियां अनिवार्य रूप से लानी है। शारीरिक जांच परीक्षा के बाद आवश्यकतानुसार लिखित और मौखिक परीक्षा का आयोजन किया जाएगा। इस प्रक्रिया का उद्देश्य छात्रों में एनसीसी के आदर्श वाक्य- एकता और अनुशासन, को बढ़ावा देकर उनके बीच एनसीसी के प्रति रूचि जगाना है।

## गणपति महोत्सव के दूसरे दिन हजारों श्रद्धालुओं की उमड़ी भीड़



नवीन मेल संवाददाता। बेड़ी श्री राधे-कृष्ण यूप संगम के तत्वावधान में आयोजित छह दिवसीय गणपति बप्पा के महोत्सव के दूसरे दिन रविवार को श्रद्धालुओं एवं दर्शनार्थियों की भीड़ उमड़ पड़ी। लगातार दूसरे दिन पंडाल में स्थापित गणपति बप्पा की प्रतिमा की पुजारी अशोक पंडा एवं सोनु पंडा की देखरेख एवं नेतृत्व में विधिवत पूजा अर्चना की गई। श्री राधे-कृष्ण यूप संगम के कार्यक्रमकर्ताओं ने अलग-अलग धार्मिक अनुष्ठानों में मुख्य पुजारी अशोक पंडा एवं सोनु पंडा के

नेतृत्व में हिस्सा लिया। गणपति के मंत्रोच्चार के बीच गणपति बप्पा की महाआरती का आयोजन किया गया। इस मौके पर रविवार को रौनियार वैश्य महासभा बेड़ी इकाई के तत्वावधान में भंडारा का आयोजन किया गया। भंडारा के दौरान खीर पड़ी एवं सब्जी के महाभाग के प्रसाद का भंडारा आयोजित किया गया। भंडारा के दौरान अध्यक्ष राजकुमार गुप्ता, सचिव मोती लाल गुप्ता, संगठन सचिव विजय कुमार गुप्ता, धार्मिक अनुष्ठानों में मुख्य पुजारी अशोक पंडा एवं सोनु पंडा के

जयशंकर प्रसाद गुप्ता उर्फ बबलु, विकास कुमार गुप्ता, राजेन्द्र रौनियार, विकास बंटी सहित दर्जनों समाज के लोगों ने भंडारा के दौरान पहली बार भव्य मेला के दौरान बच्चों के मनोरंजन के साथ-साथ महिलाओं के लिए आयोजित मीना बाजार में भीड़ उमड़ पड़ी है। मेला में झूले और खेल तमाशों आकर्षण का केंद्र बन गए हैं। गणपति बप्पा महोत्सव के दूसरे दिन के आयोजन को सफल बनाने को लेकर शिवेंद्र सौरभ, अंकित सोनी, अविनाश कश्यप, अमन गुप्ता, आकाश शक्ति, उत्तम सोनी, अभिनव गुप्ता, उत्तम कुमार, राकेश साहू, अर्चित गुप्ता, आशीष सोनी, अमित कुमार, अभिजीत ,रवि, तुषार, दीपक ने महत्वपूर्ण भूमिका निभाई।

## शिक्षकों के बिना समाज की प्रगति संभव नहीं : डॉ परमेश्वर भगत



नवीन मेल संवाददाता। लापुंग रविवार को हेल्प लाइन कोचिंग संस्थान करकिया लापुंग में शिक्षक दिवस के अवसर पर आयोजित समारोह में पूर्व डीडीसी सह समाजसेवी डॉ. परमेश्वर भगत ने मुख्य अतिथि के रूप में भाग लिया। इस अवसर पर उन्होंने शिक्षकों की समर्पण और मेहनत की सराहना किए। समारोह में अपने संबोधन में डॉ. भगत ने कहा कि शिक्षकों के बिना समाज की प्रगति संभव नहीं है। डॉ परमेश्वर भगत ने बच्चों को कहा की अच्छे संगती में रहते हुए, संयमित और अनुशासित रहे, किताब को दोस्त बनाएं और बेहतर जीवन के

लिए खुब मेहनत करें। इन्होंने विशेष रूप से अभिभावकों को कहा की जरूरत पड़े तो दो रोटी कम खाएं, परंतु बच्चों को जरूर पढ़ाएं। अंत में इन्होंने बच्चों को कहा की नशा पान एवं मोबाइल का दुरुपयोग से खुद को बचाएं। मौके पर निर्देशक कुलदीप कुमार, प्रधानाचार्य सुभोध कुमार, शिक्षिका विराशमनी कुमारी, शिक्षिका रूपा कुमारी, शिक्षिका प्रियंका कुमारी, शिक्षिका रूचिता कुमारी सहित रामेश्वर साव, गंधार साव, ज्योतिष साव, बलिराम साव, विनोद कुमार साव, चरकु बैठा, गंगू उराव सहित दर्जनों गणमन्य लोग मौजूद थे।

## कल तक परीक्षा का टाइम टेबल जारी नहीं हुआ, तो होगा उग्र आंदोलन



रांची। राज्य के डिप्लोमा इन फार्मेसी (डी फार्मा) के छात्र बीते कई दिनों से परीक्षा नहीं होने के कारण परेशान हैं। परीक्षा में 18 महीने विलंब होने के बाद भी उन्हें परीक्षा के आयोजन को लेकर सिर्फ आश्वासन मिला रहा है। 2020-22 व 2021-23 के छात्र अब भी परीक्षा का इंतजार कर रहे हैं। बीते पांच मई को पूर्व रजिस्ट्रार कौशलेंद्र कुमार के निधन के बाद झारखंड स्टेट फार्मेसी कार्डसिल में रजिस्ट्रार का पद खाली है। इसी वजह से छात्र परीक्षा कराने के लिए बीते चार महीनों से दर-दर की टोकरी खा रहे हैं। छात्रों ने बताया कि स्वास्थ्य मंत्री बनना गुला से मिलने के बाद हमें सिर्फ आश्वासन ही मिला है।

वहीं छात्रों द्वारा बताया गया कि अगर मंगलवार तक परीक्षा का टाइम टेबल जारी नहीं किया जाता है, तो राज्य के सभी डी फार्मा छात्र उग्र आंदोलन करेंगे। 11 हजार छात्रों का भविष्य खतरे में परीक्षा नहीं होने के कारण लगभग 11 हजार छात्रों का भविष्य खतरे में है। डी फार्मा के छात्र वसिंत जोहर ने बताया कि 2020-22 बैच में 5000 और 2021-23 बैच में लगभग 6000 छात्र हैं, जो परीक्षा का इंतजार कर रहे हैं। हालांकि छात्रों को स्वास्थ्य मंत्री द्वारा आश्वासन दिया गया है कि रजिस्ट्रार के नियुक्ति की प्रक्रिया पूरी कर ली गयी है और जल्द परीक्षा का आयोजन भी किया जाएगा।

## कोई भी बच्चा स्कूल जाने से वंचित न रहे यह पूरे समाज की जिम्मेदारी : काशीनाथ

नवीन मेल संवाददाता। खुंटी विश्व साक्षरता दिवस के अवसर पर रविवार को बिचना पंचायत के लोगों ने जागरूकता रैली निकाली और लोगों को शिक्षा के प्रति जागरूक किया। रैली का मुख्य उद्देश्य शिक्षा के प्रति जागरूकता फैलाना और बच्चों को स्कूल जाने के लिए प्रेरित करना था। रैली का आयोजन बाल कल्याण संघ खुंटी द्वारा किया गया, जिसमें पांडु गांव के साथ ही पूरी पंचायत के लोगों ने बढ़-चढ़कर हिस्सा लिया। रैली के दौरान आधे रोटी खाएँ, फिर भी स्कूल जाएँ जैसे उल्हासपूर्ण नारा से पूरा गांव गुंज उठा। इस अवसर पर ग्रामीणों ने भी संकल्प लिया कि वे अपने गांव के सभी बच्चों को शिक्षा के प्रति प्रेरित करेंगे और कोई भी बच्चा स्कूल जाने से वंचित न रह जाए, इसका ध्यान रखेंगे। कार्यक्रम के मुख्य अतिथि भाजपा किसान मोर्चा



के पूर्व प्रदेश उपाध्यक्ष और विधायक प्रतिनिधि काशीनाथ महतो ने इन प्रयासों की सराहना करते हुए कहा कि बाल कल्याण संघ बहुत ही सराहनीय कार्य कर रहा। उन्होंने कहा कि यह पूरे समाज की जिम्मेवारी है कि कोई भी बच्चा स्कूल जाने से वंचित न रहे। झुपआउट रोकने के लिए प्रतिबद्धता : कार्यक्रम का मुख्य उद्देश्य यह सुनिश्चित करना था कि कोई भी बच्चा झुपआउट न हो और सभी बच्चे नियमित रूप से स्कूल जाएँ। इस दिशा

में पंचायत के सदस्यों और ग्रामीणों ने अपनी प्रतिबद्धता दिखाई कि वे शिक्षा के प्रति जागरूकता फैलाने के लिए निरंतर प्रयास करेंगे। बाल कल्याण संघ ने बिचना पंचायत में खेल सामग्री का वितरण किया, जिससे बच्चों को पढ़ाई के साथ ही खेलकूद में भी भागीदारी के लिए प्रोत्साहन मिलेगा। बाल कल्याण संघ की इस पहल को आगे बढ़ाते हुए मुरहू प्रखंड के सभी गांवों में 15 सितंबर तक जागरूकता रैली का आयोजन किया जाएगा।

## जेएससीए के एजीएम में नई चयन समिति का गठन

## 16 खिलाड़ियों को किया गया सम्मानित



नवीन मेल संवाददाता। रांची झारखंड राज्य क्रिकेट संघ (जेएससीए) की वार्षिक आम बैठक (एजीएम) रविवार को जमशेदपुर के होटल द वेव इंटरनेशनल में संपन्न हुई। बैठक में कुल 446 सदस्य उपस्थित हुए। विदेश में होने के कारण बैठक में एमएस धोनी ऑनलाइन जूम के जरिए शामिल हुए। एजीएम में लगभग सभी एजेंडे को सर्वसम्मति से पारित किया गया।

वहीं थोड़े विरोध के बीच 28 नए सदस्यों के चयन प्रक्रिया को कमिटी ने पास किया। एजीएम में नई चयन समिति का गठन किया गया, जिसमें हाल ही में क्रिकेट से संन्यास लेने वाले खिलाड़ियों को शामिल किया गया है। साथ ही बीसीसीआई ट्यूनिंग में सभी आयु वर्ग के सर्वश्रेष्ठ बल्लेबाज और गेंदबाजों को सम्मानित किया गया। जिसमें रणजी ट्रॉफी में विराट सिंह, अनुकूल राय, पुरुष अंडर

एजीएम में गठित नई चयन समिति में हाल ही में क्रिकेट से संन्यास लेने वाले खिलाड़ियों को शामिल किया गया है

23 में शिखर मोहन, मनीषी, पुरुष अंडर 19 में वत्सल तिवारी, अभिषेक यादव, पुरुष अंडर 16 में चैतन्य बीर और ईशान ओम को सम्मानित किया गया। वहीं वूमेंस सीनियर में रश्मि गुडिया, देवयानी प्रसाद, वूमेंस अंडर 23 में प्रियंका लुथरा, नेहा कुमारी साव, वूमेंस अंडर 19 में प्रमति कुमारी, पल्लविका राठौर, वूमेंस अंडर 15 में कुमारी पलक और दिव्या राय को सम्मानित किया गया।

## करम पर्व पर सांस्कृतिक कार्यक्रम का हुआ आयोजन

## प्रकृति का पर्व है करम : प्राचार्य



नवीन मेल संवाददाता। सिल्ली/मुरी आदिवासी रेलवे परिवार मुरी, रांची मंडल के तत्वावधान में आदिवासी समुदाय के रेलवे कर्मचारियों द्वारा करम पर्व संस्था सह सांस्कृतिक कार्यक्रम का आयोजन रेलवे इंस्टीट्यूट मुरी में धूमधाम से किया गया। इस कार्यक्रम में उर्सुलाईन स्कूल से प्राचार्य सरिता बोदरा, म्यूजिक टीचर 'सिरिटर ज्योति' व अन्य

अध्यापिका, स्थानीय मुखिया कन्हैया लोहारा, मोदीडीह मुखिया लालूराम उरांव, प्रखंड प्रमुख, जिला परिषद सदस्य के साथ अन्य सामाजिक कार्यकर्ता व आदिवासी समाज के सैकड़ों शुभचिंतकों का अतिथिगत के रूप में गरिमामयी उपस्थिति रही। इस मौके पर प्राचार्य ने कहा कि करम पर्व का प्राकृतिक पर्व है। रांची मंडल के हटिया व रांची शंखा, लोहरदगा, पिस्का, बानो,

## रिसालदार बाबा का उर्स 19 से शुरू होगा तैयारी जोरों

रांची। रांची के डोरंडा स्थित हजरत कुतुबुद्दीन रिसालदार बाबा का पांच दिवसीय सालाना उर्स 19 सितंबर से शुरू होगा। 23 सितंबर तक चलने वाले उर्स मुबारक की तैयारी तेज कर दी गई है। बाबा के मजार के सौंदर्यीकरण का कार्य अंतिम चरण में चल रहा है। इस बार भी उच्छकों से निपटने के लिए रिसालदार बाबा के दरगाह और मेला परिसर में सीसीटीवी कैमरा लगाया जाएगा। अध्यक्ष अय्यब गद्दी और महासचिव मो जावेद ने नगर निगम से पूरे मेला परिसर में डस्ट डलवाने और उर्स के दौरान पूरे मेला परिसर की विशेष सफाई और लाइट की भी मांग की है। दोनों पदाधिकारियों ने बताया कि मेले में आकर्षक झूला, खाने-पीने के साथ जस्तुक के सामानों का भी स्टॉल लगाया जाएगा। उर्स के संचालन के लिए सब कमेटीयों का भी गठन किया गया है। उर्स के सदस्य वोलंटियर के रूप में पूरे मेले परिसर में मौजूद रहेंगे। मौके पर उपाध्यक्ष रिजवान हुसैन, बेलाह अहमद, उपसचिव जुल्फेकार अली, मो सादिक और कोषाध्यक्ष जैनुल आबेदीन समेत अन्य लोग मौजूद थे।

## जब तक समाज में जात-पात की भावना है तब तक संगठित नहीं हो सकता : विहिप



नवीन मेल संवाददाता। रांची विश्व हिंदू परिषद झारखंड प्रांत कार्यकारिणी की बैठक रांची के रेलवे स्टेशन के समीप होटल ग्रीन होराइजन में रविवार को हुई। बैठक में मुख्य रूप से विहिप के केंद्रीय सहसंगठन महामंत्री विनायकराव देशपांडे ने कहा कि जब तक कार्यक्रम तीन अक्टूबर से 13 अक्टूबर तक किया जाएगा। सभी विभाग में संचालन यात्रा निकाली जाएगी। 17 अक्टूबर को बाल्मिकी जयंती, गोपबन्धु आठ नवंबर, 15 नवंबर को जनजाति गौरव दिवस मनाया जाएगा। बैठक की अध्यक्षता चंद्रकांत रासपत ने की। यह वर्ष मातृ शक्ति के लिए विशेष है। इस वर्ष पुण्यशक्ति अहिल्या देवी

## न्यूज बॉक्स श्री कृष्ण प्रणामी ने किया अन्नपूर्णा भंडारा का आयोजन



रांची। श्री कृष्ण प्रणामी अन्नपूर्णा भंडारे का रविवार को वितरण किया गया। अन्नपूर्णा भंडारे को कहा की जरूरत पड़े तो दो रोटी कम खाएं, परंतु बच्चों को जरूर पढ़ाएं। अंत में इन्होंने बच्चों को कहा की नशा पान एवं मोबाइल का दुरुपयोग से खुद को बचाएं। मौके पर निर्देशक कुलदीप कुमार, प्रधानाचार्य सुभोध कुमार, शिक्षिका विराशमनी कुमारी, शिक्षिका रूपा कुमारी, शिक्षिका प्रियंका कुमारी, शिक्षिका रूचिता कुमारी सहित रामेश्वर साव, गंधार साव, ज्योतिष साव, बलिराम साव, विनोद कुमार साव, चरकु बैठा, गंगू उराव सहित दर्जनों गणमन्य लोग मौजूद थे।

## बैंक आफ इंडिया का 119वां स्थापना दिवस मना



खलारी। बैंक आफ इंडिया खलारी शाखा में बैंक का 119वां स्थापना दिवस हर्षोल्लास के साथ मनाया गया। इस मौके पर ब्रांच एडमिन इंचार्ज रजत कश्यप ने बैंक अधिकारियों व कर्मियों की उपस्थिति में केक काटा। सभी लोगों के बीच केक बांटा गया। इस दौरान बैंक के ग्राहकों के साथ कस्टमर मीट भी आयोजित किया गया, जिसमें रजत कश्यप ने कहा कि बैंक आफ इंडिया ने अपने

119 वर्ष के गौरवशाली यात्रा में हमेशा ग्राहकों के हित में कार्य किया है। बैंक के पास हमारे बहुमूल्य ग्राहकों के लिए कई योजनाएं हैं। उन्होंने कहा कि हमें गर्व है कि हम बैंक आफ इंडिया जैसे वृहत परिवार से जुड़ कर कार्य कर रहे हैं। इस अवसर पर मो. सदीक, समीर लकड़ा, सोमेन कर, रोहित कुजूर, साधु शरण, सोम्या दीप, रामप्रवेश राम, राजेन्द्र रजक आदि बैंककर्म उपस्थित थे।

## गणेश पूजा धूमधाम से मनाई गई



सिल्ली/मुरी। सिल्ली-मुरी आसपास के क्षेत्रों में गणेश पूजा बड़े धूमधाम से मनाया गया। प्रखंड कार्यालय के प्रांगण में, रेलवे कॉलोनी ए टाइप, हिंडालको पंडाल, गायत्री कॉलोनी छोटा टाली में भव्य पंडाल बनाकर भगवान गणेश की प्रतिमा के समक्ष पूरे विधि विधान के साथ पूजा अर्चना की गई। पंडाल की रंग-बिरंगी विद्युत के द्वारा सजाया गया था जो काफी आकर्षक दिख रहा था। पंडाल के इर्द-गिर्द विभिन्न तरह के स्टॉल लगाया गया था जिसका भक्तजनों ने आनंद उठाया। वहीं देर संध्या झारखंड सरकार के पूर्व उपमुख्यमंत्री सह स्थानीय विधायक पुरेश कुमार महतो ने भी राज्य की खुशहाली हेतु भगवान गणेश की पूजा अर्चना की। इसी क्रम में प्रखंड कार्यालय प्रांगण के पंडाल में संध्या 5 बजे से खिचड़ी भोग का आयोजन किया गया साथ ही साथ स्थानीय कलाकारों द्वारा सांस्कृतिक नृत्य का भी प्रस्तुती किया गया। कार्यक्रम के दौरान नागपुरी कलाकार भी उपस्थित रहे और उन्होंने एक से बढ़कर एक गीत गाया। महोत्सव को संपन्न कराने में प्रखंड प्रांगण कमेटी के अध्यक्ष कौशल कुमार, कोषाध्यक्ष विमल, सचिव शिवलाल महतो, धीरज, सरोज, निशांत, रोहित एवं आनंद का काफी सराहनीय योगदान रहा।

कमलेश राम ने इस अभिनंदन समारोह को लेकर आभार प्रकट किया। उन्होंने कहा कि वर्तमान झारखंड सरकार की विफलताओं के कारण जनता पूरी तरह त्रस्त है। कहा कि झारखंड का विकास केवल भारतीय जनता पार्टी ही कर सकती है। वरिष्ठ नेता विकास दुबे ने सरकार के विरोध में निरंतर हो रहे हड़तालों और आंदोलनों का उल्लेख करते हुए कहा कि आने वाले विधानसभा चुनाव में हेमंत सरकार को उखाड़ फेंकना और भाजपा को सत्ता में लाना आवश्यक है। कार्यक्रम खलारी मंडल एससी मोर्चा के महामंत्री रतनलाल के नेतृत्व में हुआ।

## राजू सिंह बनाए गए बृथ अध्यक्ष

खलारी। भाजपा खलारी मंडल ने प्रखंड के सभी 60 बूथों में बृथ समितियों का पुनर्निर्माण व उसमें आवश्यक सुधार किया। मंडल की ओर से सभी बूथों के लिए अलग अलग प्रभारी को जिम्मेवारी दी गई थी। इसी संदर्भ में बृथ संस्था 32 में बृथ समिति में सुधार करते हुए नरेन्द्र सिंह उर्फ राजू सिंह को बृथ अध्यक्ष मनोनीत किया गया। सभी बूथों में पन्ना प्रमुख बनाया गया। प्रत्येक बृथ का अलग अलग व्हासटपस ग्रुप बनाया गया। केडी में हुए बैठक में प्रभारी के रूप में श्यामसुन्दर सिंह, विकासकुमार सिंह, नरेन्द्र सिंह राजू, दिलीप पासवान, रतन मिश्रा, साबा प्रमाणिक, दिनेश पांडेय, मुकेश सोनी, राहुल कुमार आदि उपस्थित थे।



## रनिया में भूमि विवाद में छोटे भाई की पत्थर से कूचकर हत्या

रनिया। थाना क्षेत्र के बनई मुंडाटोली गांव में भूमि विवाद में बड़े भाई ने छोटे भाई की पत्थर से कूचकर हत्या कर दी। घटना शनिवार रात की है। बताया जाता है कि बड़ा भाई प्रमोद कंडुलना और छोटा भाई दुमसू कंडुलना शनिवार की शाम तपकरा साप्ताहिक हाट से लौटकर अपने घर के पास बैठे थे। दोनों नशे की हालत में थे। इसी बीच दोनों के बीच घर बनाने को लेकर बहस हो गई। इसके बाद प्रमोद ने अपने छोटे भाई दुमसू कंडुलना पर आंगन में टमा पत्थर सिर पर कर्कर दिया जिससे उसकी घटनास्थल पर मौत हो गई। वारदात करने के बाद आरोपी फरार हो गया। रविवार की सुबह सूचना मिलने पर थाना प्रभारी विकास कुमार जायसवाल दलबल के साथ घटनास्थल पर पहुंचे और शव का पोस्टमार्टम कराकर परिजनों को सौंप दिया।

## हजारीबाग के दनुआ घाटी में मौत का तांडव

## खाई में गिरा टेपो, एक बच्ची की मौत, कई घायल

नवीन मेल संवाददाता

हजारीबाग। चौपारण थाना क्षेत्र के दनुआ घाटी में आए दिन प्रायः दुर्घटना होती रहती है यह घाटी मौत की घाटी बन गई है। रविवार को एक साथ 6 गाड़ियों की भिड़ंत हो गई। हादसे में एक 8 वर्षीय बच्ची की मौत हो गई, जबकि कई घायल हो गए हैं। सभी घायलों का प्राथमिक उपचार चौपारण के सीएचसी में किया जा रहा है। प्राप्त जानकारी के अनुसार चतरा जिले से सभी एक ऑटो में सवार होकर सत्संग में शामिल होने के लिए बिहार के शोभ जा रहे थे। दनुआ घाटी में ऑटो को पीछे से एक अनियंत्रित कंटेनर ने टक्कर मार दी। टक्कर के बाद ऑटो 30 फीट गहरी खाई में जा गिरा। इस घटना से ऑटो में सवार एक 8 वर्षीय तुलबुल निवासी बच्ची की मौत हो गई। घटना के बाद एक-एक करके कई गाड़ियां आपस में टकरा गईं। इस पूरी घटना में 11 गंभीर रूप से घायल हो गईं। जिसमें 6 की स्थिति



को गंभीर बताते हुए चिकित्सकों ने बेहतर इलाज के लिए रेफर कर दिया है। वहीं घटना के बाद से घाटी की सड़क को वन वे में कन्वर्ट कर जालायत को सुचारू किया गया। स्थानीय लोगों का कहना है कि घाटी में मौत का तांडव कब मच जाए, इसका कोई अंदाजा नहीं है। सड़क बेहद खस्ता हालत में है। जिसकी वजह से आए दिन हादसे होते रहते हैं। इस एक्सीडेंटल जोन से कई लोगों की मौत हो चुकी

है, जबकि कई लोग घायल हुए हैं। इस एक्सीडेंटल जोन में चालक अपने वाहन से नियंत्रण कब खो दे कहना मुश्किल है। सड़क की हालत ऐसी है कि एक बार संतुलन खो जाने पर संभालना मुश्किल हो जाता है। यह सिलसिला वर्षों से जारी है इसके बावजूद एनएचआई ने कोई ठोस कदम नहीं उठाया है। लोग भगवान भरोसे इस रास्ते से चलने को मजबूर हैं।

## सांसद व डीसी श्रीगणेश महोत्सव में हुए शामिल, लिया आशीर्वाद



नवीन मेल संवाददाता

रामगढ़। हजारीबाग सांसद मनीष जायसवाल शनिवार की देर रात दिगवार फुटबॉल ग्राउंड में आयोजित श्रीगणेश महोत्सव कार्यक्रम में शामिल हुए। उनका श्री गणेश पूजा समिति ने उन्हें अंग वस्त्र भेंटकर स्वागत किया। इस अवसर पर मनीष जायसवाल ने भगवान श्री गणेश जी की पूजा अर्चना व दर्शन कर क्षेत्र वासियों के लिए सुखमय जीवन की कामना की। उन्होंने कहा कि विघ्नता के दरबार में जाने से हर विघ्नदूर हो

जाती है। मौके पर पूजा समिति के सदस्य शामिल रहे। जबकि रामगढ़ डीसी चंदन कुमार सेवटा मंदिर परिसर पहुंचे। जहां उन्होंने तीन दिवसीय गणेश महोत्सव के मौके पर गणेश पूजा पंडाल का विधिवत फीता काटकर उद्घाटन किया। तत्पश्चात उन्होंने भगवान श्री गणेश का दर्शन कर आशीर्वाद मांगा। इससे पूर्व आचार्य विकास कुमार पांडेय ने उन्हें तिलक का रक्षा सूत्र बांधकर पूजा अर्चना कराया। पूजा कमेटी के सदस्यों ने अंग वस्त्र, बुके एवं मोमेटो देकर उनका भव्य स्वागत किया।

## विष्णुगढ़ पुलिस के लिए महीनों से सिर दर्द बना मन्नु कुमार आया गिरफ्त में



नवीन मेल संवाददाता

विष्णुगढ़। हजारीबाग जिले के विष्णुगढ़ थाना के पुलिस द्वारा छापेमारी कर पूर्व में थाना क्षेत्र अंतर्गत हुए विभिन्न चोरी की घटनाओं को अंजाम देने वाला मन्नु कुमार पिता सूरज महतो ग्राम होलांग थाना टाटी झरिया जिला हजारीबाग के व्यक्ति को विष्णुगढ़ पुलिस ने अपने शिकंजे में ले लिया। विष्णुगढ़ पुलिस के द्वारा पुलिस अधीक्षक हजारीबाग के निदेशानुसार अनुमंडल पुलिस पदाधिकारी बैजनाथ प्रसाद के नेतृत्व में थाना प्रभारी सागेन मुनु एवं उनकी टीम के द्वारा घटनाओं का उद्घेदन छापेमारी दल के द्वारा तकनीकी सहायता से तू डाल- डाल तो मैं पात-पात की तर्ज पर दिन शनिवार को पूर्ण किया गया। विष्णुगढ़ पुलिस प्रशासन के द्वारा जारी की गई। ग्राम विष्णुगढ़ स्थित सात माइल चौक से होलांग, डीम युगा मोटरसाइकिल जिसकी पंजीकरण संख्या जेएच12एएच2762 एवं नायक फिलिंग स्टेशन के पास एक हीरो ग्लैमर मोटरसाइकिल पंजीकरण

संख्या जेएच19एपी0988 को अज्ञात चोरों द्वारा चोरी कर ली गई थी। विष्णुगढ़ थाना कांड संख्या 156/24 धारा 303 (2) बीएनएस के अंतर्गत प्राथमिक दर्ज की गई। छापेमारी दल द्वारा तकनीकी सहायता से युवक मन्नु कुमार को चोरी किए गए। होलांग मोटर साइकिल के साथ घर दबोका गया। पृथक्ताछ के क्रम में बताया गया कि उसके द्वारा अन्य सहयोगियों की मदद से दिनांक 29 मार्च 2024 की रात्रि पंचायत भवन भेलवारा से इलेक्ट्रॉनिक उपकरण, 2500 की चोरी की गई थी। इस संदर्भ में विष्णुगढ़ थाना कांड संख्या 56/24 दर्ज की गई है। इसके अलावा भेलवारा स्थित विद्युत उपकेंद्र में घुसकर कंट्रोल रूम से कीमती इलेक्ट्रॉनिक उपकरणों की चोरी की बात स्वीकार की गई। विष्णुगढ़ थाना कांड संख्या 80/24 दर्ज की गई है। की रात्रि में परियोजना वालिका उच्च विद्यालय विष्णुगढ़ से वैद्री ड्रवर्ट, साउंड बॉक्स, माइक, सीसीटीवी, मॉनिटर, सेटअप बॉक्स इत्यादि आवश्यक कागजात की चोरी की बात स्वीकार की गई।

## गणेश चतुर्थी पर भाजपा नेता टोनी जैन का आह्वान समृद्धि, एकता और राष्ट्रनिर्माण में भागीदारी का लें संकल्प

कहा, शहर में हर जगह हर्ष और उल्लास का वातावरण है

नवीन मेल संवाददाता

हजारीबाग। भारतीय जनता पार्टी के वरिष्ठ नेता और प्रदेश कोषाध्यक्ष किसान मोर्चा, टोनी जैन दारु प्रखंड में श्री श्री गणपति पूजा महासमिति द्वारा आयोजित गणेश चतुर्थी पूजा पंडाल का बतौर मुख्य अतिथि उद्घाटन किया। इस अवसर पर वहां की समिति ने मुख्य अतिथि टोनी जैन का तिलक, वंदना और अंगवस्त्र देकर सम्मान किया। टोनी जैन ने हजारीबाग मुख्यालय के विभिन्न गणेश चतुर्थी पूजा महोत्सव पंडालों में भी शिरकत की। टोनी जैन ने



कहा शहर में गणेश चतुर्थी महापर्व की चोरी तरफ धूम मची हुई है। लोग अपने-अपने तरीकों से इस महापर्व को मना रहे हैं। कहीं तीन दिन, कहीं पांच दिन, तो कहीं दस दिन के लिए गणेश जी की प्रतिमा स्थापित की गई है। हर जगह हर्ष और उल्लास का वातावरण है। गणेश चतुर्थी एक प्रमुख हिंदू त्योहार है जिसका धर्म में अत्यधिक महत्व है। यह पर्व भगवान गणेश के जन्मदिन के रूप में मनाया जाता है। हिंदू धर्मशास्त्रों के अनुसार, भगवान गणेश सभी विघ्नों को हरने वाले और सुख-समृद्धि का आशीर्वाद देने वाले देवता हैं। टोनी जैन ने अपने संबोधन में कहा, भगवान गणेश हर साल हमें समृद्धि, शांति और सफलता का आशीर्वाद देते हैं। हमें यह पर्व पर्यावरण के अनुकूल तरीके से मनाना चाहिए, ताकि प्रकृति का संतुलन भी बना रहे। समाज में एकता और भाईचारे का संदेश देते हुए, उन्होंने सभी भवनों को भगवान गणेश की कृपा से जीवन में सफलता और खुशहाली की कामना की। उनके साथ सोनू गुप्ता निर्मला साव शेखर गुप्ता मुकेश मेहता उपस्थित थे।

## कई दिनों से फेल है मंडियां सम्मान योजना का पोर्टल

बरही। झारखंड मुख्यमंत्री मंडियां सम्मान योजना के तहत झारखंड सरकार ने 21 से 49 वर्ष के महिलाओं को 1000 रूपए प्रति माह सम्मान राशि देने का घोषणा किया है। इस योजना के तहत कई महिलाओं को यह राशि उनके खाता में हस्तांतरित भी किया जा चुका है। पर अभी भी कई लाभुक को यह राशि अप्राप्त है। जिसका मुख्य कारण बैंकिंग समस्या बताई जा रही है। इस संबंध में प्रखंड कार्यालय के द्वारा रिजिस्टर्ड आवेदनों की सूची भी जारी की जा चुकी है। प्रखंड कार्यालय से जारी सूची के आधार पर बरही प्रखंड से जारी पहली सूची में पांच सौ आवेदकों का नाम है। जिसका आईएफएससी या बैंक अकाउंट गलत डेटा होने के कारण लाभुक के खाता में पैसा ट्रान्स्फर नहीं किया जा सका है। इसके संशोधन के लिए सरकार ने बीडीओ या सीओ के लॉगिन से 6 से 10 सितंबर तक की तिथि निर्धारित किया है। पर जानकारी के अनुसार यह पोर्टल पिछले कई दिनों से चल नहीं रहा है।

## कर्जन ग्राउंड पर कर्मा महोत्सव की तैयारियों का निरीक्षण भाजपा नेत्री शेफाली गुप्ता ने लिया जायजा

नवीन मेल संवाददाता

हजारीबाग। कर्मा महोत्सव की तैयारियों का भाजपा नेत्री शेफाली गुप्ता ने कर्जन ग्राउंड पर निरीक्षण किया। उन्होंने आयोजन स्थल का दौरा कर वहां चल रही व्यवस्थाओं का बारीकी से जायजा लिया और आयोजन समिति को आवश्यक दिशा-निर्देश दिए। इस मौके पर उनके साथ रानी सिंह, मनमोत अनेकला, विशाल वाल्मीकि, रोहित राम एवम कई पार्टी कार्यकर्ता भी मौजूद थे। निरीक्षण के दौरान उन्होंने आयोजन स्थल पर मंच, साउंड सिस्टम, बैठने की व्यवस्था, सुरक्षा इंतजाम और अन्य सुविधाओं का मुआयना किया। उन्होंने संबंधित अधिकारियों को सभी व्यवस्थाएं समय से पूरी करने के निर्देश दिए ताकि कार्यक्रम के दौरान किसी भी प्रकार की असुविधा न हो। उन्होंने यह भी सुनिश्चित किया



कि कार्यक्रम में शामिल होने वाले प्रतिभागियों और दर्शकों के लिए सभी आवश्यक सुविधाएं उपलब्ध रहें। शेफाली गुप्ता ने कहा, "कर्मा महोत्सव झारखंड की समृद्ध सांस्कृतिक धरोहर को बढ़ावा देने के लिए एक महत्वपूर्ण आयोजन है। इस महोत्सव के माध्यम से हम अपनी पारंपरिक कला और संस्कृति को आगे बढ़ाने का प्रयास कर रहे हैं। मैं चाहती हूँ कि यह आयोजन हर दृष्टिकोण से सफल हो और इसमें भाग लेने वाले सभी लोग इस अनुभव को जीवन भर याद रखें। उन्होंने यह भी बताया कि इस महोत्सव में सामूहिक नृत्य प्रतियोगिता, रील प्रतियोगिता और वादन प्रतियोगिता जैसी अनेक

## मेगा लीगल इम्पारमेंट कैम्प में डेढ़ करोड़ की परिसंपत्ति का वितरण



हजारीबाग। चौपारण प्रखंड सभागार में बीडीओ सीमा कुमारी के नेतृत्व में झारखंड रांची द्वारा मेगा लीगल इम्पारमेंट कैम्प का आयोजन जिला विधिक सेवा प्राधिकार हजारीबाग सचिव गौरव खुराना के निदेशन में रविवार को किया गया। शिविर में बीडीओ ने महिला मंडल की दीर्घायों सहित मौजूद सैकड़ों लोगों को संबोधित करते हुए कहा कि महिलाएं स्वावलंबी बनने के बाद ही सशक्त परिवार व समाज बना सकते हैं। बीडीओ ने महिला मंडल को एक करोड़ 46 लाख 50 हजार का चेक दिया। बीडीओ ने महिला मंडल को एक करोड़ 46 लाख 50 हजार का चेक देते हुए महिला मंडल की खिलता चेहरे की ओर इशारा करते हुए शिविर में आई महिलाओं को कहा कि आप सब भी महिला युव बनाकर बेहतर कार्य कर सकत बननें, सीओ यादव ने कानूनी जागरूकता से संबंधित जानकारी दी।

## न्यूज बॉक्स

## झारखंड लोकतांत्रिक क्रांतिकारी मोर्चा के बैनर तले बदलाव संकल्प महासभा का आयोजन

रामगढ़। झारखंड लोकतांत्रिक क्रांतिकारी मोर्चा के बदलाव संकल्प महासभा का आयोजन रामगढ़ कॉलेज ग्राउंड में हुआ। कार्यक्रम के मुख्य अतिथि पार्टी सुप्रीमो टाइगर जयराम महतो उपस्थित हुए। टाइगर जयराम महतो के समक्ष दूसरे दलों के कई लोगों ने जेएलकेएम को सदस्यता प्रश्न की। जिनमें मुरांमकलां से समाजसेवी दामोदर महतो, चिंतामण पटेल, संतोष कुमार निराला, सुरेंद्र महतो, पोखलाल महतो, चंद्रनाथ महतो, मनीजर महतो, महावीर महतो, हरखनाथ महतो, खुट्टू ओहदर, सूरज कुमार नायक जितेंद्र कुमार, किरण कुमारी, लोकेश कुमार, हीरालाल महतो चेत, धनेश्वर करमाली कोरके, प्रेमनाथ महतो गोशा, अधिवक्ता अनुज गुप्ता रामगढ़ विकास नगर, थाने नाथ करमाली मुराम, विनोद कुमार मुराम, लाल किशोर महतो महादेव टांड, गोविंद महतो, नरेश कुमार, केदार महतो, राजेश महतो, सोहन महतो, साहब महतो, जय लाल महतो, सोनू कुमार, मुकेश कुमार, सुनील कुमार, दिनेश महतो, मनोज कुशावाहा, योगेंद्र महतो, इमृतियाज अंसारी, अफसर अंसारी, निनाज अंसारी, निवज अंसारी, तोफिक अंसारी, आसफ अंसारी, सनोज मुंडा, राहुल करमाली, शंकर महतो, लकी खटीका, रदल साव, उमेश तूरी, मोहम्मद सामी, मोहम्मद सिकंदर, मोहम्मद अकरम, मोहम्मद शाबान, मोहम्मद हसमत राजा, जावेद अख्तर, मोहम्मद अफजल, मोहम्मद रमजान, अबू तालिब, शहीद राजा, अफरोज, जावेद, तारीख, मिस्टर, खान, तौकीर आदि शामिल हैं। सभी ने कहा की टाइगर जयराम महतो के विचारधारा से प्रभावित होकर पार्टी ज्वाइन कर रहे हैं।

## महिलाओं की सुरक्षा के लिए शुरू 'मेक माई सिटी सेफ' पर 2 अक्षरकित क्षेत्र की जानकारी, होगी कार्रवाई

रामगढ़। महिलाओं की सुरक्षा के लिए झारखंड पुलिस ने 'मेक माई सिटी सेफ' शुरू की है। इसको लेकर रामगढ़ एसपी अजय कुमार ने आम लोगों से अपील करते हुए कहा है कि किसी भी क्षेत्र में महिलाओं के साथ कुछ गलत हो रहा है या कोई इलाका उनके लिए असुरक्षित है तो झारखंड पुलिस की वेबसाइट पर लॉग इन कर कुछ जानकारी देनी है। पुलिस उस पर त्वरित कार्रवाई करेगी। जानकारी देने वाले का नाम गुप्त रखा जायेगा। अजय कुमार ने बताया कि जानकारी देने के लिए झारखंड पुलिस की वेबसाइट पर लॉग इन करना है। रामगढ़ एसपी ने बताया कि विंडो खुलने के बाद उसमें जानकारी देने वाला का नाम, उसके मोबाइल नंबर, जिला, जेंडर, ईमेल आईडी और पता डालना होगा। इस जानकारी को झारखंड पुलिस किसी के साथ साझा नहीं करेगी। ये जानकारी इसलिए मांगी गयी है, ताकि इस सुविधा का कोई दुरुपयोग न करे। इसके बाद उस जगह के बारे में जानकारी देनी है जो महिलाओं के लिए असुरक्षित है। आपको बताया होगा कि वहां क्या परेशानी आ रही है। इसके बाद जानकारी सबमिट कर देना है। सूचना मिलने के बाद झारखंड पुलिस मुख्यालय से उक्त जानकारी संबंधित जिले को कार्रवाई के लिए दी जायेगी। रामगढ़ पुलिस ने आम लोगों से अपील करते हुए कहा है कि आपातकालीन सहायता के लिए डायल 112 पर कॉल करें। पुलिस तुरंत पहुंचकर आपकी समस्या का समाधान करेगी।

## गोरहर में जेबीकेएसएन से किया बदलाव संकल्प सभा का आयोजन



बरकट्टा। प्रखंड क्षेत्र के ग्राम गोरहर बाजार टांड मैदान में जेबीकेएसएन की ओर से बदलाव संकल्प सभा आयोजित किया गया। अध्यक्षता देवचन्द्र महतो तथा संचालन प्रदीप महतो ने किया। मुख्य अतिथि सुप्रीमो टाइगर जयराम महतो, केंद्रीय संगठन मंत्री महेंद्र प्रसाद, इचाक के गौतम कुमार मौजूद थे। सभा की शुरुआत अतिथियों ने झारखंड के वीर क्रांतिकारियों को याद कर नमन किया। जयराम महतो ने सभा में उपस्थित लोगों से कर्मा पूजा की अग्रिम शुभकामनाएं दी। साथ ही पर्व को सौहार्दपूर्ण तरीके से बनाने की अपील किया। कहा कि झारखंड में बदलाव की जरूरत है। झारखंड राज्य निर्माण के 22 साल के बाद भी आज शोषण से मुक्त नहीं हुआ है। महेंद्र प्रसाद ने कहा कि झारखंड में भी बिहार की तरह नियोजन नीति लागू हो। बिहार पुनर्गठन अधिनियम 2000 की उपधारा 85 के तहत झारखंड सरकार के पास भी यह हक है कि संयुक्त बिहार के समय का कोई भी अधिनियम, संकल्प या गणतंत्र को अंगीकृत कर सकते हैं। इसी के तहत 1982 की नियोजन नीति को अंगीकृत कर बिहार की तर्ज पर झारखंड में भी नियोजन की प्रक्रिया शुरू की जानी चाहिए।

## बरकट्टा थाना से महज 100 फीट की दूरी पर मेडिकल शॉप में चोरी

बरकट्टा। थाना से महज 100 फीट दूरी स्थित प्रसाद मेडिको शॉप में बीती रात को चोरी का मामला प्रकाश में आया है। इस बाबत प्रसाद मेडिको मालिक मनोज कुमार गुप्ता, पिता स्व० महेंद्र प्रसाद ग्राम परचता, थाना बरकट्टा निवासी ने बरकट्टा थाना में आवेदन देकर प्राथमिकी दर्ज करवाया है। आवेदन में कहा है कि देर रात दूकान बंद कर घर में सोने चला गया। जिसके बाद सुबह करीब 07:30 बजे दुकान खोलने आया तो देखा कि दुकान का शटर टूटा हुआ है। जिसके बाद दुकान में प्रवेश किया तो देखा कि अंदर से एक लैपटॉप ( जिसका कीमत करीब 60 हजार ), पैन ड्राइव और मेरा पैसा सुनील प्रसाद सिंह का और उनकी पत्नी की आधार, पैन कार्ड, ड्राइवरी लाइसेंस समेत जरूरी कागजात चोरों ने चोरी कर ली। पॉइंट द्वारा शिक्रायत के बाद थाना प्रभारी योगेश कुमार भोगता थाना स्थल पर पहुंचकर जायजा लिया। थाने से महज 100 फीट की दूरी स्थित मेडिकल शॉप में चोरी होना पुलिस के लिए चुनौति साबित हो रहा है। वहीं आम लोग दबे जुबान से पुलिसिया कार्य पर सवाल खड़ा कर रहे हैं। विदित हो कि बरकट्टा थाना इलाके में चोरी की घटना में इजाफा हुई है। वहीं पुलिस ने अभी तक किसी भी चोरी मामले में उद्घेदन नहीं की है जिससे आम जनता में रोष व्याप्त है।



फूका हेमंत सोरेन का पुतला

## सफाई कर्मियों की हड़ताल के समर्थन में किया चक्का जाम

नवीन मेल संवाददाता

हजारीबाग। नगर निगम के सफाई कर्मियों की हड़ताल पिछले 20 दिनों से जारी है। इस हड़ताल के समर्थन में स्वच्छ भारत अभियान के जिला संयोजक नीरज कुमार गुप्ता ने रविवार को हजारीबाग के डिस्ट्रिक्ट बोर्ड चौक पर चक्का जाम किया। इस मौके पर उन्होंने मुख्यमंत्री हेमंत सोरेन का पुतला भी जलाया चक्का जाम के दौरान, नीरज कुमार गुप्ता सहित सफाई कर्मियों और उनके समर्थकों ने "हेमंत सोरेन मुर्दाबद" के नारे लगाए। श्री गुप्ता ने कहा कि यह प्रदर्शन सफाई कर्मियों की

समस्याओं को मुख्यमंत्री के कानों तक पहुंचने के लिए चक्का जाम किया गया है। उन्होंने सफाई कर्मियों की दो प्रमुख मांगें प्रस्तुत की। 11 सफाई कर्मियों को हर महीने मजदूरी बढ़ाया जाए। 21 जो सफाई कर्मी 10 वर्ष से अधिक अनुबंध पर काम कर रहे हैं, उन्हें स्थाई किया जाए। श्री गुप्ता ने चेतावनी दी कि अगर उनकी मांगें नहीं मानी गईं, तो वे भविष्य में और भी कठोर कदम उठाने के लिए बाध्य होंगे। इस प्रदर्शन में स्थानीय नागरिकों और विभिन्न संगठनों ने भी हिस्सा लिया और सफाई कर्मियों के समर्थन में अपना सहयोग दिखाया।

## अवैध रूप से लोहा स्क्रेप लोड कर ले जा रहे ट्रक को पुलिस ने पकड़ा

नवीन मेल संवाददाता

रामगढ़। पुलिस अधीक्षक अजय कुमार को सूचना मिली कि रामगढ़ की तरफ से एक ट्रक सं०-जेएच2एएच-9786 में अवैध लोहा स्क्रेप लोड कर हजारीबाग की ओर जाने वाला है। यह जानकारी 8 सितंबर को प्रेस वार्ता में कुजु ओपी प्रभारी दिगंबर पांडे ने प्रेस वार्ता में दी। उन्होंने बताया की पुलिस अधीक्षक के दिशा-निर्देश में एनएच-33 स्थित कुजु पुराना रोड जाने वाली कुजु डायवर्सन मोड़ के पास रामगढ़ की तरफ से आ रही वाहनों का जांच की जाने लगी। जांच के क्रम में रामगढ़ की तरफ से आ रही बारह चक्का ट्रक सं०-जेएच2एएच-9786 को पुलिस बल के मदद से रोकने का इशारा किया। लेकिन ट्रक चालक पुलिस पार्टी को देखकर अपने गाड़ी को तेजी से भगाने का प्रयास करने लगा। जिसे पुलिस बल की मदद से रोका गया। गाड़ी में सवार चालक से नाम-पता पूछने पर अपना नाम 11। खुर्दित अंसारी उर्फ छोटे उग्र करीब 40 वर्ष प् स्व अजीम



मियां, सा। हुवाग, थाना-मांडू सवार दो व्यक्ति ने अपना-अपना नाम क्रमशः 21। सिराजुद्दीन कुर्शी उर्फ राजु कुर्शी उग्र करीब 36 वर्ष पं कमरुद्दीन कुर्शी, सा गोलपार, थाना-रामगढ़ एवं 3। नरेश ठाकुर उर्फ गल्लु ठाकुर उग्र करीब 34 वर्ष पं स्व लक्ष्मण ठाकुर, सा रतवे, थाना-मांडू (कुजु), सभी जिला-रामगढ़ बताया। जिनसे गाड़ी

## निःशुल्क कानूनी जागरूकता व परिसंपत्ति वितरण कार्यक्रम का किया गया आयोजन



नवीन मेल संवाददाता

बरही। जिला विधिक प्राधिकार सेवा के तहत प्रखंड परिसर में निःशुल्क कानूनी जागरूकता सह परिसंपत्ति वितरण कार्यक्रम का आयोजन किया गया। कार्यक्रम न्यायपालिका व प्रशासन के संयुक्त तत्वाधान में आयोजित की गई थी। जिसका शुभारंभ हजारीबाग न्यायालय के मुख्य न्यायिक दंडाधिकारी सिद्धू नाथ लांबे और मुंसफ हजारीबाग प्रिया कुमारी ने प्रमुख मनोज रजक, उप प्रमुख देवलाल कुशावाहा, सीओ रामनारायण, पैनल लॉयर बासुदेव राणा आदि के साथ संयुक्त रूप से दीप प्रज्वलित कर किया। जिनका जेएसएलपीएस की दीदीओ ने पुष्पवर्षा व तिलक लगाकर स्वागत किया। कार्यक्रम का संचालन बीटीएम राकेश कुमार

ने किया। मौके पर शिक्षा विभाग, आपूर्ति विभाग, मनरोगा, समाज कल्याण, पशुपालन, जेएसएलपीएस, पीएम आवास, सर्वजन पेंशन आदि विभिन्न विभाग के स्टॉल लगाए गए थे। बैंक, बिजली विभाग आदि सहित कई विभाग के स्टॉल नहीं दिखाई दिए। जिसका मुख्य उद्देश्य आम लोगों को सरकारी योजनाओं की जानकारी देना, समस्या समाधान के तरीके और सरकार के जनहितकारी कार्यक्रमों को बताना था। कानूनी जानकारी देते हुए मुख्य न्यायाधीश श्री लांबे ने जिला विधिक प्राधिकार सेवा की जानकारी देते हुए कहा कि वैसे व्यक्ति जो आर्थिक रूप से कमजोर हैं, केस लड़ने के लिए वकील की आवश्यकता है वह इस प्राधिकार में आवेदन दे सकते हैं। आवश्यकतानुसार मुफ्त वकील के साथ कानूनी सहायता मिलेगी।

## एक नजर

### बोलबा के समसरा में विधायक ने किया पीसीसी पथ का उद्घाटन

बोलबा। प्रखंड के समसरा गिरजाटोली में विधायक मद से बने पीसीसी पथ का उद्घाटन कोलेबिरा विधायक नमन विक्सल कोगाड़ी के कर कमलों द्वारा हुआ। विधायक कोगाड़ी ने उपस्थित लोगों को संबोधित करते हुए कहा कि कुछ दिन पूर्व समसरा गिरजाटोली के ग्रामीणों ने इस पथ के जर्जर हालत के बारे में उनसे चर्चा की थी। बताया था कि इस सड़क की स्थिति बहुत ही खराब है, किसी के बीमार हो जाने की हालत में उन्हें ले जाने में काफी अशुविधा का सामना करना पड़ता है, चूंकि सड़क बहुत ही जर्जर स्थिति में था। दुर्घटना की आशंका बनी रहती थी इसको देखते हुए अखिलम्य अपने विधायक मद से इस पथ को निर्माण कराया। इसके पर उन्होंने झारखंड पार्टी को भारतीय जनता पार्टी का एजेंट बताते हुए उस पार्टी से सतर्क रहने की बात कही।

### महिला कांग्रेस की पूर्व जिलाध्यक्ष केसरी देवी के निधन पर नेताओं ने जताया शोक

कोडरमा। पुराना बस स्टैंड झुमरी तिलैया निवासी महिला कांग्रेस की पूर्व जिलाध्यक्ष केसरी देवी के निधन पर पार्टी नेता उनके आवास पहुंचे और शोक जताया। जिलाध्यक्ष भागीरथ पासवान, सईद नसीम, संजय सेठ, फैजाज अबू कैसर, राजेंद्र जायसवाल, रामलखन सिंह, निर्मल कुमार ओझा, अनिल पांडेय, लक्ष्मण यादव, प्रदीप सिंह, रामलखन पासवान, लीलावती मेहता, मनोज सहाय पिकू, फहीम खान, बेबी सिन्हा, विजय सिंह, सरवन सिंह, राजू सिंह, केदार राणा, प्रमोद बर्णवाल, उषेंद्र सिंह, उमेश साव, नवनीत ओझा, दशरथ पासवान, संजय शर्मा, मो गालिफ, अशरफ अली, भोला दास, रोहित गिरि, आकाश कुमार सिंह, लक्ष्मण विश्वकर्मा, मो सोनु वारसी, नवाब आलम, बबलू तिवारी आदि ने शोक जताया है।

### बांस हस्तशिल्प कला का प्रशिक्षण संपन्न

कोडरमा। हंड इन हंड इंडिया के तत्वावधान में आयोजित 10 दिनी वनू क्राफ्ट प्रशिक्षण का समापन रविवार को हुआ। इसमें कुल 30 प्रतिभागियों ने प्रशिक्षण लिया। इस दौरान बांस से हस्त निर्मित कई वस्तुओं को बनाने की कला को जाना और उन्हें बनाया। बतौर प्रशिक्षक रामचंद्र राम ने महिलाओं को उत्पादन, बिक्री और अपने व्यवसाय के प्रति लेखा- जोखा रखने की जानकारी दी। समारोह में संस्था के डीजीएम रवि रंजन ने महिलाओं को अग्रिम उद्यम स्टार्ट करने के लिए सहयोग देने का भरोसा दिया। सहायक परियोजना प्रबंधक तुलसी कुमार साव ने कहा कि किसी भी सफल व्यवसाय में कौशल का बड़ा योगदान होता है। मौके पर सभी प्रशिक्षणार्थियों को प्रशिक्षण का प्रमाण पत्र दिया गया। इसे सफल बनाने में सहायक परियोजना प्रबंधक राजेश कुमार, ममता, पिंकी देवी आदि का योगदान रहा।

### माहुरी समाज की आमसभा में चुनाव प्रक्रिया पर हुई चर्चा

झुमरी तिलैया। श्री माहुरी भवन में आयोजित माहुरी समाज की आमसभा में सैकड़ों लोगों ने भाग लिया। सभा की शुरुआत मां मथुरासिनी की आरती के साथ हुई। इसके बाद मुख्य चुनाव पदाधिकारी रवि कपसिमे ने सभी उपस्थित लोगों का स्वागत किया और सभा का विधिवत शुभारंभ किया। इसमें मुख्य रूप से समाज के चुनाव संबंधी नियमों पर चर्चा और आगामी चुनावों को पारदर्शी व सुचारू रूप से संपन्न कराने पर चर्चा की गई। सभा के दौरान रवि कपसिमे ने समाज के सदस्यों को पूर्व के चुनाव नियमों से अवगत कराया। उन्होंने कहा कि सभामनुसार नियमों में सुधार की आवश्यकता होती है, और इस संदर्भ में समाज के सदस्यों से सुझाव मांगे गए। उन्होंने कहा कि समाज के नए नियमों को और अधिक प्रभावी व पारदर्शी बनाने के लिए आवश्यक कदम उठाए जाएंगे।

## गिरजाघर के उद्घाटन में शामिल हुए हजारों ईसाई धर्मावलंबी

### प्रभु की आराधना से जीवन में मिलती है सफलता : बिशप बरवा



नवीन मेल संवाददाता। सिमडेगा जिले के फरसाबेड़ा में बेलांकनी माता तीर्थ स्थल में बने भव्य गिरजाघर का रविवार को उद्घाटन किया गया। चर्च के उद्घाटन समारोह में सिमडेगा बिशप विन्सेंट बरवा, हजारीबाग बिशप आनंद जोजो, गुमला बिशप लीनुश पिंगल एक्का, सिमडेगा विधायक भूपण बाड़ा, कोलेबिरा विधायक विक्सल कोगाड़ी सहित सैकड़ों पुरोहित व धर्मबहनें भी उपस्थित थे। समारोह में मुख्य अनुष्ठान के रूप में बिशप विन्सेंट बरवा उपस्थित थे। उनकी अगुवाई में

विशेष मिसा पूजा हुई। इसके बाद चर्च परिसर एवं वेदी में आशीष जल का छिड़काव किया गया। बिशप बरवा ने नवनिर्मित चर्च निर्माण के लिए ईश्वर को धन्यवाद दिया साथ ही सम्पूर्ण मसीही धर्मावलंबियों को बधाई दी। बिशप विन्सेंट बरवा ने कहा कि ईश्वर की असीम अनुकंपा से माता बेलंकनी चर्च का निर्माण हुआ है। यहां धर्म निवास करेगा। धर्म के प्रति लोगों की आस्था बढ़ेगी। बिशप ने प्रभु की आराधना से जीवन सफल होगा। चर्च बनने के बाद समाज को मजबूत बनाने की शक्ति

मिलेगी। इस चर्च के निर्माण से लोगों में श्रद्धा उत्पन्न होगी। हजारीबाग बिशप आनंद जोजो ने प्रसन्नता व्यक्त करते हुए कहा कि नए गिरजाघर के बन जाने से सभी संस्कार इसी ईश्वर के निवास स्थान में होंगे। संस्कार की विधि संपन्न होने से लोगों के व्यक्तित्व में निखार आएगा। बुराईयों से लोग मुक्त मोड़ेंगे और अच्छाईयों को अपनाने की कोशिश करेंगे। गुमला बिशप लीनुश पिंगल एक्का ने कहा कि नए गिरजाघर का निर्माण होने से इस क्षेत्र के लोगों को ईश्वर का आशीर्वाद मिलेगा।

## प्रजापति कुम्हार महासंघ की बैठक में सम्मान समारोह पर हुई चर्चा



नवीन मेल संवाददाता। सिमडेगा झारखण्ड प्रजापति कुम्हार महासंघ सिमडेगा की बैठक का आयोजन रामकृष्ण महतो की अध्यक्षता में किया गया। बैठक में मुख्य रूप से प्रदेश कार्यसमिति सदस्य रामचरण महतो उपस्थित थे। मौके पर निर्णय लिया गया कि समाज के अंतर्गत मैट्रिक एवं इंटर में प्रथम श्रेणी में उत्तीर्ण विद्यार्थियों का सम्मान समारोह 29 सितंबर दिन रविवार को सुबह 11 बजे से सिमडेगा गांधी मैदान स्थित संजीवनी कालेज में की जाएगी। कार्यक्रम के सफल आयोजन हेतु एक समिति का गठन किया गया जिसमें

सयोजक रमेश महतो, सह संयोजक रामचरण महतो, रामकृष्ण महतो, सुबोध महतो, हरि महतो, भरोशा महतो, फिरन महतो सरवन महतो, गणेश महतो, रामबिलास राणा, गणेश महतो, रामलाल महतो, शम्भू राणा, किशोर राणा, कोषाध्यक्ष संजय महतो (अधिवक्ता), सह कोषाध्यक्ष नंदलाल महतो, मीडिया प्रभारी कमल महतो (अधिवक्ता) का चुनाव किया गया। इस कार्यक्रम में सभी प्रखण्ड के सदस्यों के साथ महिलाओं को भी कार्यक्रम में सहभागिता होना सुनिश्चित करने पर विचार किया गया।

## न्यूज बॉक्स

### मवेशी लदे पिकअप वाहन को पुलिस ने किया जप्त, तस्कर फरार



सिमडेगा। सदर थाना की पुलिस ने गुप्त सूचना के आधार पर रविवार को बड़ी कार्रवाई की। कार्रवाई करते हुए पुलिस ने 11 प्रतिबंधित मवेशी लदा एक पिकअप वाहन जप्त किया है। हालांकि मौके से तस्कर भागने में सफल रहे। जानकारी देते हुए थाना प्रभारी ने बताया कि गुप्त सूचना प्राप्त हुई थी कि उड़ीसा के रास्ते सिमडेगा होते हुए रांची की ओर प्रतिबंधित मवेशी की तस्करी की जा रही है। मिले सूचना के आधार पर त्वरित कार्रवाई की गई और गाड़ी को रोकने का प्रयास किया गया। लेकिन गाड़ी भागने लगा और कुछ दूरी पर जाकर खड़ा कर दिया। इसी बीच चालक मौके का फायदा उठाते हुए वहां से फरार हो गया। हालांकि सभी प्रतिबंधित मवेशी एवं वाहन को जप्त करते हुए थाना लाया गया। जिसके बाद सभी मवेशियों को गोपाल गोशाला सिमडेगा में रखा गया है। थाना प्रभारी ने बताया कि मामला दर्ज करने के बाद तस्करों के विरुद्ध छानबीन करते हुए गाड़ी के आधार पर मुख्य तस्कर की पहचान की जाएगी।

### लावारिस अवस्था में खेत में पड़ा मिला शव, पुलिस जुटी जांच में



ठेटईटांगर। ठेटईटांगर थाना क्षेत्र के जपलंगा प्रचार टोली गांव में जोसेफ सोरेग नामक व्यक्ति का शव खेत में लावारिस हालात में पाया गया, जिसके बाद मौके की जानकारी पुलिस को दी गई। जानकारी मिलने के पश्चात मौके पर पुलिस पहुंची और मृतक के शव को अपने कब्जे में लेकर पोस्टमार्टम के लिए सिमडेगा सदर अस्पताल भेज दिया। जानकारी देते हुए मृतक की पत्नी ने बताया कि उसका पति तीन दिनों से बीमार था और मना करने के बावजूद खेत की ओर टहलने गया और काफी देर हो जाने के बाद जब वापस नहीं लौटा तब खोजबीन की गई तो देखा कि खेत किनारे वह पड़ा हुआ है। इधर मौत के कारणों का पता नहीं चल पाया है। थाना प्रभारी मुर्तजा अंसारी ने कहा कि पोस्टमार्टम रिपोर्ट आने के बाद मौत के असली कारणों का पता चल सकेगा। इधर मौत के बाद पत्नी का रो-रो कर बुरा हाल था। पत्नी ने बताया कि उसका एक बेटा है जो केरल में काम करता है। मौत की सूचना मिलने के बाद बेटा भी घर की ओर लौट रहा है।

### छात्राओं की सुरक्षात्मक जागरूकता को लेकर थाना प्रभारी ने की कार्यशाला



बानो। आए दिन महिलाओं के साथ बलात्कार, हत्या और छेड़ छड़ की घटनाओं को ध्यान में रखते हुए छात्राओं की जागरूकता को लेकर बानो थाना प्रभारी विकास कुमार ने मद्र टेरसा कॉलेज ऑफ नर्सिंग में कार्यशाला आयोजित कर इस तरह की घटनाओं को रोकने के लिए झारखंड पुलिस द्वारा चलाए जा रहे अभियान की जानकारी दी। साथ ही कॉलेज की शिक्षिका और छात्राओं को जागरूक रहने और पुलिस विभाग द्वारा जारी हेल्पलाइन नम्बर, स्कैनर की जानकारी दिए और कहा की आस पड़ोस या खुद के साथ ऐसी घटना होती है तो पुलिस को तुरंत सूचना दें पुलिस आप लोगों के सहायता के लिए हमेशा तत्पर है। जिसके साथ मोबाइल फ्रॉड, ऑनलाइन फ्रॉड, ओटीपी शेयर इत्यादि की विस्तृत जानकारी दी और अपील की है कि अपने आस पड़ोस के लोगों को हमेशा सतर्क और सजग रहने, किसी समस्याओं को लेकर तुरंत शिकायत और उसके समाधान को लेकर जानकारी साझा करें, ताकि लोगों को इस सुविधा का लाभ मिल सके। थाना प्रभारी ने कहा कि इस तरह अपने सुरक्षा में सतर्क रहेंगे तो कभी भी किसी तरह का धोखा लोगों को उठाना नहीं पड़ेगा।

## नेशनल कराटे चैंपियनशिप में भाग लेंगी रामगढ़ की ईशा उमंग

रामगढ़। रामगढ़ जिला के चेंटर निवासी उदकमित मध्य विद्यालय गोविंदपुर के प्रधानाध्यापक डॉ सुनील कुमार कश्यप और शिक्षिका कुमारी प्रतिमा की प्रतिभाशाली पुत्री सेंटेंस की, 10वीं वर्ग की छात्रा ईशा उमंग झांसी में होने जा रही नेशनल कराटे चैंपियनशिप में भाग लेगी। यह जानकारी ईशा उमंग के पिता डॉ सुनील कुमार कश्यप ने रविवार को दी। उन्होंने बताया की जब उन्होंने इस सम्बन्ध में रामगढ़ उपायुक्त चंदन कुमार को जानकारी दी तो उपायुक्त ने ईशा उमंग को शुभकामनाएं दी। डॉ कश्यप ने बताया की ईशा इससे पूर्व विभिन्न प्रतियोगिताओं में भाग लेकर कई बार स्वर्ण पदक जीत चुकी है। बताया की वह पढ़ाई और कराटे दोनों पर पूरा ध्यान देती है। डॉ



सुनील कुमार कश्यप ने बताया की उसकी प्रतिभा को निखारने में द टेम्पल ऑफ वॉरियर्स के संचालक शशि पांडे का महत्वपूर्ण योगदान है। क्योंकि ईशा उमंग ने उनकी देखरेख में कराटे में उपलब्धि हासिल की है। बताया की ईशा का लक्ष्य अपने देश के लिए प्रतिनिधित्व करने का है।

## खिलाड़ियों को मुकाम देने के लिए आजसू प्रतिबद्ध : चंद्रप्रकाश

नवीन मेल संवाददाता। रामगढ़ केथा फुटबॉल मैदान में विधानसभा स्तरीय फुटबॉल टूर्नामेंट का उद्घाटन मुकाबला अंबेडकर क्लब पुरुबडीह और चट्टाक के बीच खेला गया। इसका आयोजन युवा आजसू कर रहा है। शनिवार को रामगढ़ विधानसभा में चल रहे खेल महोत्सव के तहत यह आयोजन हुआ। उद्घाटन मुकाबले में बतौर मुख्य अतिथि गिरिडीह सांसद चंद्रप्रकाश चौधरी व बतौर विशिष्ट अतिथि रामगढ़ विधायक सुनीता चौधरी उपस्थित हुईं। उद्घाटन मुकाबले में पेनाल्टी शूटआउट में अंबेडकर क्लब पुरुबडीह की टीम ने चट्टाक की टीम को पराजित कर विजय प्राप्त किया। मैदान में चंद्रप्रकाश के रोहित को चुना गया। इस



अवसर पर खिलाड़ियों व खेलप्रेमियों को संबोधित करते हुए गिरिडीह सांसद चंद्रप्रकाश चौधरी ने कहा कि आजसू पार्टी स्थानीय खिलाड़ियों व लोक कलाकारों को मुकाम देने के प्रतिबद्ध है। उन्होंने बताया कि आगामी 12 सितंबर को केथा फुटबॉल मैदान में करमा महोत्सव का आयोजन किया जाएगा। करमा महोत्सव में

स्थानीय लोक कलाकारों और फुटबॉल टूर्नामेंट के खिलाड़ियों को पुरस्कृत और सम्मानित किया जाएगा। वहीं, विधायक सुनीता चौधरी ने कहा कि आजसू पार्टी योजनाबद्ध तरीके से विधानसभा क्षेत्र में खेल कूद प्रतियोगिता का आयोजन कर रही है। इस अवसर पर मुख्य रूप से आजसू युवा मोर्चा के प्रदेश संयोजक सह रामगढ़ नगर परिषद अध्यक्ष राजेश महतो, सचिव राजकुमार महतो, कोषाध्यक्ष धर्मेन्द्र महतो, संरक्षक दीया महतो, मिट्टू महतो, संजय करमाली, रामप्रकाश महतो, मिश्रीलाल महतो, परमेश्वर महतो, परितोष चटर्जी, नीतीश निराला, मनोज कुमार महतो, संदीप महतो, अमित दास आदि लोग उपस्थित थे।

## जीईएल चर्च बानो में रविवारीय कार्यक्रम का किया गया आयोजन



नवीन मेल संवाददाता। बानो जीईएल चर्च बानो में रविवार को युवा रविवार कार्यक्रम का आयोजन किया गया। कार्यक्रम में झंडोत्तोलन पादरी अरसल्यानी तोपनो व अनूप तोपनो ने किया। सभी अतिथियों को गीत भजन के साथ मंच तक लाया गया। मौके पर रेशमा लुगुन अपने उपदेश में कहा कि युवा वर्ग को पवित्र जीवन जीना चाहिए। दानियल की तरह ईश्वर से भय होना चाहिए। युवा वर्ग नशापान से दूर रहें। आज युवा वर्ग भटकते जा रहे हैं। मौके


पर मंडली के बच्चों द्वारा नाटक प्रस्तुत कर सन्देश देने का प्रयास किया गया कि आज युवा पीढ़ी पढ़ाई लिखाई छोड़ कर मोबाइल के पीछे अपना समय बिता रहे हैं। वाट्सएप, फेसबुक, में उलझते जा रहे हैं। आज मोबाइल के माध्यम से पढ़ाई होने लगा है इससे छात्र छात्राएं में भटकवाव आ रहा है। धन्यवाद प्रार्थना नेलिम जड़िया ने दिया। मौके पर जिला परिषद बिर्जो कंडुलना, बसन्त कोनगाड़ी, अनिल व मंडली के भाई बहन व पंच उपस्थित थे।

## पतरातू लेक रिसॉर्ट में तीन दिवसीय झारखंड एडवेंचर फेस्टिवल का हुआ आगाज

पतरातू। पतरातू लेक रिसॉर्ट में तीन दिवसीय झारखंड एडवेंचर फेस्टिवल का आगाज हुआ। जिसका उद्घाटन मुख्य अतिथि पर्यटन विभाग के निदेशक अंजली यादव, आईएचएम रांची के प्राचार्य डॉ भूपेश ने दीप प्रज्वलित कर किया। प्रोफेसर एस मुर्मू, डिप्टी डायरेक्टर राजीव कुमार, वरीय प्रबंधक अरुण कुमार सिंह आदि ने दीप प्रज्वलित कर किया। मौके पर अंजली यादव ने कहा कि इस एडवेंचर फेस्टिवल का आयोजन से पर्यटकों और आसपास के इलाके के लिए एक्सप्लोर करना है। एडवेंचर फेस्टिवल 9 सितंबर तक चलेगा। एडवेंचर फेस्टिवल का आयोजन पतरातू लेक और इसके आसपास की खूबसूरती और यहां पर उपलब्ध सुविधाओं से झारखंड और देश के पर्यटकों को अवगत कराने के लिए किया जा रहा है। पर्यटन निदेशालय झारखंड सरकार की ओर से आयोजित इस तीन दिवसीय झारखंड एडवेंचर फेस्टिवल में लोग डैम में विभिन्न वाटर एवं लैंड बेस्ड एक्टिविटीज का लुत्क उठा रहे हैं।

## बिजली करंट की चपेट में आकर महिला की हुई मौत

नवीन मेल संवाददाता। सिमडेगा सिमडेगा मुफरिसल थाना क्षेत्र अंतर्गत कुलुकेरा गांव में रविवार की सुबह बिजली करंट की चपेट में आने से महिला की मौत हो गई। मिली जानकारी के अनुसार गांव की 30 वर्षीय द्रौपदी देवी नामक महिला की सिमडेगा सदर अस्पताल में मौत हो गई। घटना के संबंध में मिली जानकारी के अनुसार महिला अपने घर में काम कर रही थी। इसी दौरान घर के पास दीवाल में रखे सौड़ी को हटाने के क्रम में बिजली करंट की संपर्क में आ गईं। परिवार वालों की नजर पड़ी तब उसे किसी तरह मशकत के साथ छुड़वाया लेकिन वहीं पर बेहोश हो गईं। बाद में परिवार वालों ने उसे इलाज के लिए सिमडेगा सदर अस्पताल लाया जहां पर डॉक्टर ने उसे मृत घोषित कर दिया। मामले की जानकारी मिलने पर भाजपा नेता श्रद्धानंद बेसरा पहुंचे और उन्होंने प्रशासन को



सूचना दी। करीब 2 घंटा बीत जाने के बाद जब प्रशासन नहीं पहुंची तो उन्होंने प्रशासन के कार्यशैली पर सवाल खड़ा करते हुए नाराजगी व्यक्त किया और उन्होंने कहा कि जिस प्रकार से लापरवाही हो रही है इससे मृतक के परिवार वाले काफी परेशान होते हैं। उन्होंने कहा कि इन सभी चीजों को लेकर हम सभी को गंभीर होने की आवश्यकता है जिससे कि लोगों को दिक्कत ना हो। इस मौके पर कांग्रेसी नेता सह संयुक्त अनुसूचित जाति के अध्यक्ष तिलका रमन भी पहुंचे और मृतक के परिवार वालों का सांत्वना देते हुए हर संभव मदद देने की बात कही।

## एस्कॉर्ट सर्विस के नाम पर ठगी करने के चार आरोपी गिरफ्तार

झुमरी तिलैया। तिलैया थाना अंतर्गत हरली बिरसोडीह रोड स्थित मकान में एस्कॉर्ट सर्विस व मसाज रिपब्लिक वेवसाइट के नाम पर ठगी करने के आरोप में पुलिस ने चार युवकों को गिरफ्तार किया है। गिरफ्तार लोगों में हजारीबाग के चौधरण के बंधु गांव निवासी 20 वर्षीय चंदन कुमार (पिता बाबू लाल यादव), 19 वर्षीय संजय रोशन, पिता काली यादव, चौधरण के रामपुर निवासी 19 वर्षीय संचिन कुमार यादव, पिता सुरेंद्र यादव और 19 वर्षीय संदीप कुमार पिता इंद्रदेव यादव शामिल हैं। गिरफ्तार लोगों के पास से मोबाइल फोन चार, सिम कार्ड सात, एक हार्डटेक कंपनी का मेमोरी कार्ड, साइबर ठगी करने से संबंधित मोबाइल स्क्रीनशॉट आदि बरामद किया गया। जानकारी के अनुसार कोडरमा एस्पको को मिली गुप्त सूचना मिली थी कि साइबर अपराधियों द्वारा एस्कॉर्ट सर्विस के बरामद किया गया। जानकारी के अनुसार रिपब्लिक वेवसाइट के नाम पर लड़की उपलब्ध कराने का प्रलोभन देकर ऑनलाइन वीडियो कॉलिंग कर अश्लील स्क्रीनशॉट लेकर लोगों से ठगी की जाती है।

## गांगुटोली पारिस में कैथोलिक महासभा का आयोजन

### आदिवासी समाज के पिछड़ेपन का कारण नशा, इसपर नियंत्रण जरूरी : अनिल

नवीन मेल संवाददाता। जलडेगा प्रखंड गांगुटोली पारिस में कैथोलिक सभा, महिला संघ और युवा संघ तीनों संघों का संयुक्त बैठक रखा गया जिसमें मुख्य अतिथि के रूप में झामुमो जिलाध्यक्ष अनिल कंडुलना उपस्थित हुए। मौके पर उन्होंने कहा की आदिवासी समाज पिछड़ा हुआ समाज है और इसके पिछड़ेपन का मुख्य कारण नशा - पान है। जिस दिन हम आदिवासी नशा-पान पर नियंत्रण पा लेंगे उसी दिन से हमारा विकास शुरू होगा। जिस घर में माता या पिता नशा - पान करते हैं, उस घर के बच्चे भी नशा - पान करने लग जाते हैं जिसे चाह कर भी नहीं-बाप रोके नहीं पाते हैं। हमारे आदिवासी समाज में नशा अपनी जड़ बहुत गहराई तक जमा चूका है, जन्मे तो शराब, मरेंगे तो शराब, शादी विवाह, पर्व-त्यौहार से



लेकर खेत-खलिहान में भी मर्दंत और पंचा के नाम पर हड़ल्ले से शराब का उपयोग होता है हमारे भाइयों के द्वारा शराब के लिए चावल-धान घर से चुराया जाता है। हमें मनन-चिंतन करना है खुद को एवं समाज को बचाना है तो शराब पर नियंत्रण पाना अति आवश्यक है। मौके पर जिला कोषाध्यक्ष नोवास केरकेट्टा, जीप सदस्य जलडेगा, जलडेगा प्रखंड अध्यक्ष जुसाब लुगुन ने भी अपनी

विचारों को रखा। इस अवसर पर मुख्य रूप से पल्ली पुरोहित फा फ्रांसिस जैवियर सोरेग, सहायक फा अजित सोरेग, जिला कोषाध्यक्ष नोवास केरकेट्टा, युवा मोर्चा सचिव राजेश टोपों, जिला परिषद सदस्य जलडेगा संता रोजलिया कान्दुलना, जलडेगा प्रमुख जुसफ लुगुन, विलियम केरकेट्टा, अजीत किरों, मुकुट सुरीन, सिल्वेस्टर सुरीन, अनिल जोजो, प्रबोध कुमार टोपनो आदि उपस्थित थे।

## एक नजर

## टैक्स ऑडिटर को सावधान रहने की जरूरत : मयंक

धनबाद। दी इंस्टीट्यूट ऑफ चार्टर्ड एकाउंटेंट्स ऑफ इंडिया धनबाद चेप्टर ने अपने सीए सदस्यों के लिए शनिवार को टैक्स ऑडिट पर आधा दिवसीय संगोष्ठी का आयोजन किया। मुख्य वक्ता कोलकाता से आए सीए मयंक अग्रवाल ने बताया कि टैक्स ऑडिटर को सावधान रहने का ज्यादा जरूरत है। ऑडिटर को हर छोटी सी छोटी बिंदु का ख्याल रखना चाहिए। कोई भी ट्रांजेक्शन हो रहा है तो शुरूआत कहां से हुई है, अंत कहा तक है, ऑडिटर को इस चीज की पूरी जानकारी होनी चाहिए। उन्होंने टैक्स ऑडिट में श्री सीए, श्री सीबी एवं श्री सीडी के बारे में भी जानकारी दी। कार्यक्रम में धनबाद के चार्टर्ड एकाउंटेंट सदस्य, सीपीई अध्यक्ष राजेश सिंघल मौजूद थे।

## डॉक्टर्स क्वार्टर में रह रहे स्वास्थ्यकर्मियों को खाली करने का नोटिस

धनबाद। कोर्ट रोड स्थित सदर अस्पताल परिसर में स्थित डॉक्टर्स क्वार्टर में रह रहे स्वास्थ्यकर्मियों को आवास खाली करने का नोटिस जारी किया गया है। सिविल सर्जन डॉ चंद्रभानु प्रतापन ने गत शुक्रवार को नोटिस जारी किया है। नोटिस जारी होने की तिथि से एक माह के अंदर स्वास्थ्यकर्मियों को क्वार्टर खाली करने का निर्देश जारी किया गया है। बता दें कि कोर्ट रोड के सदर अस्पताल परिसर में स्थित डॉक्टर्स क्वार्टरों में ज्यादातर डॉक्यूमेंटरी से बहाल स्वास्थ्यकर्मियों रहते हैं। कोरोनाकाल में सदर अस्पताल की सेवा सुचारु रखने के लिए तत्कालीन उपमुख्य के निर्देश पर स्वास्थ्य कर्मियों को डॉक्टर्स क्वार्टर में रहने की अनुमति मिली थी। सीएएस कार्यालय के कुछ कर्मियों ने इसका फायदा उठाते हुए बाहरी लोगों से पैस लेकर क्वार्टर निर्गत कर दिया। स्वास्थ्य विभाग के पास इसकी शिकायत मिलने पर आरडीडी डॉ सिद्धार्थ श्यामल इसकी जांच को धनबाद पहुंचे थे।

## एक्टिव लर्निंग विषय पर शिक्षकों को दिया प्रशिक्षण

चक्रधरपुर। आसनतलिया स्थित मधुसूदन महतो उच्च विद्यालय में रविवार को क्षमता विकास कार्यक्रम के तहत आंतरिक प्रशिक्षण के अंतर्गत सक्रिय अधिगम (एक्टिव लर्निंग) विषय पर एक दिवसीय प्रशिक्षण कार्यक्रम का आयोजन किया गया। कार्यक्रम का शुभारंभ संसाधन सेवी विकास केरई, अमृता कुमारी प्रधान, प्रशांत तिवारी, प्राचार्य बसंत कुमार महतो, उप प्राचार्य, जयदीप जामुवा, विद्यालय प्रशिक्षण नोडल अधिकारी ने दीप प्रज्वलित कर किया। प्रशिक्षण के दौरान संसाधन सेवियों ने छात्रों को अधिगम प्रक्रिया में सक्रिय रूप से सम्मिलित करने के विभिन्न तरीकों पर विस्तृत जानकारी दी। साथ ही सक्रिय अधिगम की विशेषताओं और उनके लाभ के बारे में विस्तारपूर्वक बताया। सक्रिय अधिगम के महत्व के बारे में भी जानकारी दी। सक्रिय अधिगम के बारे में प्रचलित गलतफहमियों के बारे में भी विस्तार बताया गया।

## दुर्घटना मामलों में पुलिस समय पर कोर्ट में रिपोर्ट जमा करे : प्रधान जिला जज



नवीन मेल संवाददाता। साहिबगंज साहिबगंज जिला विधिक सेवा प्राधिकरण (डालस) व झालसा रांची की ओर से मोटर दुर्घटना दावा न्यायाधिकरण पर जिला स्तरीय कार्यशाला हुई। कोर्ट परिसर में आयोजित कार्यशाला का उद्घाटन प्रधान जिला एवं सत्र न्यायाधीश अखिल कुमार, डीसी हेमंत सती व एसपी अमित कुमार सिंह ने किया। प्रधान जिला एवं सत्र न्यायाधीश अखिल कुमार ने वाहन दुर्घटना दावा के बारे में विस्तार से जानकारी दी। एमएसीटी पर प्रकाश डालते हुए उन्होंने कहा कि दुर्घटना में प्रभावित व्यक्ति की जान बचाना प्राथमिकता होनी चाहिए। ऐसे मामलों में पुलिस को तय समय

## गोड्डा में करमा पर्व पर कुड़मी समाज ने किया डहरे करम का आयोजन

## शोभायात्रा में दिखी झारखंड की संस्कृति की झलक : बसंती देवी

नवीन मेल संवाददाता। गोड्डा करमा पर्व के अवसर पर रविवार को गोड्डा में भव्य शोभा यात्रा निकाली गई। जिसमें सैकड़ों की संख्या में कुड़मी समाज के लोग शामिल हुए। दरअसल, कुड़मी समाज की ओर से करमा पर्व के अवसर पर डहरे करम का आयोजन किया गया था। इस दौरान कुड़मी समाज के लोगों ने शहीद चानकू महतो की प्रतिमा पर माल्यार्पण किया इसके बाद शोभा यात्रा निकाली गई। शोभा यात्रा विभिन्न मार्गों से होते हुए शहीद वॉर्ड महतो की समाधि स्थल पर पहुंची, यहां फिर समाधि स्थल पर माल्यार्पण कर वॉर्ड महतो को नमन किया गया। बता दें कि झारखंड कला संस्कृति मंच की ओर से गोड्डा में पहली बार

करमा पर्व के अवसर पर शोभा यात्रा निकाली गई है। इस मौके पर जिला परिषद की पूर्व चेयरमैन बसंती देवी ने कहा कि शोभायात्रा में झारखंड की संस्कृति की झलक दिखी है। उन्होंने बताया कि झारखंड में करमा पर्व का विशेष महत्व है। इस पर्व में समाज के सभी लोगों की भागीदारी सुनिश्चित की गई है। वहीं इस मौके पर कुड़मी विकास मोर्चा के अध्यक्ष शीतल ओहदार ने बताया कि झारखंडी अपनी संस्कृति के महत्व को समझते हैं। जिसका परिणाम है कि गोड्डा में ऐतिहासिक डहरे करम बेड़हा का आयोजन सफल रहा। भविष्य में और भी बेहतर तरीके से कुड़मी समाज करमा पर कार्यक्रम का आयोजन करेगा।

## पुलिस पदाधिकारी कल लोगों से सुनेंगे जन शिकायत होगी त्वरित कार्रवाई : डीआईजी

नवीन मेल संवाददाता। दुमका राज्य सरकार जिस तरीके से लोक कल्याणकारी योजनाओं को लेकर खुद जरूरतमंदों तक पहुंच रही है। उसी तर्ज पर अब झारखंड पुलिस ने हर महीने किसी एक दिन संबंधित इलाके में पहुंचकर लोगों से उनकी शिकायतें सुनने व उन शिकायतों पर त्वरित कार्रवाई करने की पहल शुरू की है। जो लोग पुलिस से संबंधित अपनी शिकायत करने पहुंचेंगे, उन्हें पावती यानि एनॉलेंजमेंट भी दिया जाएगा। इतना ही नहीं उनकी शिकायत पर क्या कार्रवाई हुई, यह भी अवगत कराया जाएगा। अगर आवेदन कार्रवाई योग्य नहीं है, तो भी जानकारी संबंधित व्यक्ति को उपलब्ध करायी जाएगी। लोग अपनी शिकायत संबंधित जिला के एसपी ऑफिस में, जारी किये गये जन शिकायत समाधान के वाट्सएप नंबर पर अथवा जारी किये गये ई-मेल पर भी भेज सकते

हैं। कार्यक्रम पूरे सताल परगना में 15 स्थानों पर होगा, जहां वरीय पदाधिकारी भी मौजूद रहेंगे। वहां भी आवेदन देकर अपनी शिकायत लिखित रूप से की जा सकेगी। पूरे कार्यक्रम को लेकर पुलिस महकमे द्वारा ब्रूच प्रचार-प्रसार किया जा रहा है, ताकि शिकायतों पर निराकरण हो सके। अब तक जो शिकायतें वाट्सएप नंबर अथवा ई-मेल में प्राप्त हुए हैं, उनपर कार्रवाई भी की जा रही है, ताकि मंगलवार के दिन उक्त कैम्प में संबंधित व्यक्ति को उससे अवगत भी कराया जा सके। पुलिस उप-महानिरीक्षक सताल परगना प्रक्षेत्र संजीव कुमार ने बताया कि पूरे राज्य में 10 सितंबर को यह कार्यक्रम हो रहा है। सताल परगना में कुल पंद्रह स्थानों पर पहली जन शिकायत समाधान कार्यक्रम किये जाएंगे। पुलिस उपमहानिरीक्षक ने बताया उक्त कार्यक्रम का लक्ष्य आम जनता द्वारा प्राप्त शिकायतों को त्वरित गति से निपटान करना है।

## 108 एंबुलेंस व टेंपो में हुई टक्कर, टेंपो चालक हुआ घायल



नवीन मेल संवाददाता। बानो बानो प्रखंड मुख्यालय के पबुड़ा मोड़ के पास 108 एंबुलेंस व टेंपो में आमने सामने की टक्कर हो गई। मिली जानकारी के अनुसार टेंपो चालक मुज्जफर हक लचरागढ़ से बानो आ रहा था तभी पबुड़ा मोड़ के पास बानो की ओर से जा रही

एंबुलेंस से टक्कर हो गई। इस दुर्घटना में टेंपो चालक घायल हो गया है। जिसका प्रारंभिक उपचार सामुदायिक स्वस्थ केंद्र बानो में करने के पश्चात बेहतर इलाज के लिये अत्यंत रेफर कर दिया गया है। वहीं बानो पुलिस ने दोनों वाहनों को जब्त कर लिया है।

## मेहरमा में स्कूल का ताला तोड़ कंप्यूटर समेत लाखों का सामान चोरी

गोड्डा। मेहरमा प्रखंड के बलबड्डा नया थाना भवन के समीप स्थित प्लस टू उच्च विद्यालय घोरकिता का ताला तोड़कर चोरों ने कंप्यूटर समेत लाखों रूप के सामान की चोरी कर ली। घटना बुधवार रात की है। चोरों ने विद्यालय में घुसकर कमरे से सारे सामान समेटा और आराम से चलते बने। शिक्षक ने बताया कि बुधवार को खूटी के बाद वह स्कूल में ताला बंद कर घर को चले गए थे। गुरवार की सुबह जब स्कूल पहुंचे, तो ताला टूटा हुआ था।

## अधिवक्ता परिषद की खूटी जिला इकाई का पुनर्गठन

खूटी। अधिवक्ता परिषद, झारखंड की खूटी जिला इकाई की बैठक लाल रूपेन्द्र नाथ शाहदेव की अध्यक्षता में खूटी बार भवन में हुई। बैठक में अधिवक्ता परिषद के प्रदेश अध्यक्ष सह क्षेत्रीय संगठन आयाम प्रमुख राजेन्द्र कुमार मिश्र, प्रदेश कोषाध्यक्ष सह जिला प्रभारी पवन कुमार पाठक, संगठन आयाम के प्रान्तीय सदस्य हराधन प्रमाणिक, बुंदू इकाई के अध्यक्ष अनूप कुमार जयसवाल व महामंत्री संजय कुमार मुखर्जी विशेष तौर पर उपस्थित थे। कार्यक्रम के प्रारंभ में निवर्तमान महामंत्री शैलेन्द्र कुमार श्रीवास्तव ने उपस्थित सदस्यों का स्वागत किया। बैठक में प्रदेश अध्यक्ष सह क्षेत्रीय संगठन आयाम प्रमुख राजेन्द्र कुमार मिश्र ने सत्र 2024-27 के लिए पुनर्गठित समिति की घोषणा की। वहीं बैठक की पूरी जानकारी झारखंड अधिवक्ता परिषद के प्रान्त मीडिया सह प्रमुख एवं प्रान्त आउटरीच आयाम सदस्य रीतेश कुमार बॉबी ने दी। जो इस प्रकार है।

## कुड़मी जनजाति का महत्वपूर्ण पर्व है करमा

इस संबंध में अखिल भारतीय आदिवासी कुड़मी महासभा के संयोजक संजीव कुमार महतो ने बताया कि करम पर्व कुड़मी जनजाति का महत्वपूर्ण पर्व है। उन्होंने बताया कि मुख्य रूप से समाज की कुंवारी लड़कियों और नई शादी हुई लड़कियों के द्वारा सामूहिक रूप से पर्व में नृत्य और पूजा की जाती है। उन्होंने कहा कि करमा पर्व पारिवारिक जुड़ाव के साथ ही संस्कृति और हमारे अतीत से भी जुड़ा है। इस पर्व के माध्यम से युवा पीढ़ी अपनी संस्कृति को बेहतर तरीके से समझ सकते हैं। आदि काल से मनाया जाने वाला करमा पर्व के सूत्रधार कुड़मी ही हैं।

## प्रकृति से जुड़ा पर्व है करमा

वहीं डहरे करम बेड़हा के संयोजक रवींद्र महतो ने बताया कि करम पर्व जीने के तौर-तरीके की नई पीढ़ी को सीख देता है और संस्कार बनाता है। इस पर्व के माध्यम से समाज के लोग झारखंड की संस्कृति को बढ़ावा देते हैं। उन्होंने कहा कि झारखंड का करमा पर्व प्रकृति से जुड़ा पर्व है। यह पर्व हमें प्रकृति का आदर करने, उसका संरक्षण और संवर्धन करने की सीख देता है। इसलिए ऐसे आयोजन होते रहने चाहिए।

## आईआईटी ने हाइड्रोलिक एक्सकेवेटर की ऊर्जा दक्षता बढ़ाने की खोजी तकनीक



नवीन मेल संवाददाता। धनबाद आईआईटी आइएसएम के मैकेनिकल इंजीनियरिंग विभाग के शोधकर्ताओं की एक टीम ने हाइड्रोलिक एक्सकेवेटर की ऊर्जा दक्षता को काफी बढ़ाने की नयी तकनीक विकसित की है। यह मशीन खनन, निर्माण और कृषि जैसे उद्योगों के लिए महत्वपूर्ण है। इस नयी तकनीक से एक्सकेवेटर बूम के संचालन के दौरान खोई हुई ऊर्जा को पुनः प्राप्त कर लेता है

## ललपनिया और गोमिया में हुई चोरी की घटनाओं में था अंतरराज्यीय गिरोह का हाथ

बोकारो। महुआटंड विगत 18 अगस्त की रात गोमिया के स्वांग दक्षिणी और 31 अगस्त की रात टीटीपीएस ललपनिया की आवासीय कॉलोनी के क्वार्टरों से हुई चोरी के मामले अंतरराज्यीय गिरोह का हाथ था। गिरोह के पांच सदस्य उत्तर प्रदेश के सहारनपुर में पकड़े गये हैं। ये सभी मध्य प्रदेश के रहने वाले हैं। ये सभी कार में चलते हैं और विभिन्न राज्यों में चोरी करते थे। यह गिरोह कई राज्यों की पुलिस के लिए सिरदर्द बना हुआ था। यूपी के सहारनपुर में पांच सितंबर को पुलिस के साथ एनकाउंटर में गिरोह के दो सदस्य घायल हो गये थे। इसके बाद सभी पांच लोगों को गिरफ्तार कर लिया गया। इनमें मध्य प्रदेश के धार जिला अंतर्गत टांडा थाना क्षेत्र के रहने वाला गुड्डू, पालतिया, गंगू, छोटू तथा जिला अली राजपुर के बोरी थाना क्षेत्र निवासी गणपत शामिल हैं। ये लोग बंद घरों को निशाना बनाते थे। चोरी के समय छोटू पहरा देता था, बाकी के तीन लोग घर में घुस कर चोरी करते थे।

## मशीन की दक्षता को बढ़ाती है नई प्रणाली

प्रमुख शोधकर्ता प्रो निरंजन कुमार बताते हैं कि अभी पारंपरिक हाइड्रोलिक सिस्टम, विशेषकर बूम के नीचे जाने के दौरान, काफी ऊर्जा की हानि होती है। जबकि हमारी प्रणाली में एक तीन-कक्ष सिलिंडर, हाइड्रोलिक इंटीसिफायर, और एक्ज्यूटिव शामिल हैं, जो खोई हुई ऊर्जा को सोधे पुनः प्राप्त करता है और उसका पुनः उपयोग करता है। यह मशीन की दक्षता को बढ़ाता है।

बदल कर एक एक्ज्यूटिव में संग्रहीत किया जाता है, जिसे बाद में बूम को उठाने की प्रक्रिया के दौरान पुनः उपयोग किया जाता है, जिससे मशीन की कुल ऊर्जा खपत में उल्लेखनीय कमी आती है।

## सड़क निर्माण में सरकारी नियमों का हो रहा उल्लंघन

## नील जस्टिन बेक

सिमडेगा। बोरू से रामरेखा धाम, कोलेबिरा से बानो हाट गामहरिया ,खूटी टोली से बिलिंग बौरा होते हुए पालकोट रोड तक , टी टांगर से बोलवा होते हुए किमकेल तक, कसडेगा से चडरी मुंडा होते हुए टांगरटोली तक, सड़क निर्माण में बिना मुआवजा के कार्य को लेकर सामाजिक कार्यकर्ता नील जस्टिन बेक के अध्यक्षता में एक बैठक सिकरियाटाड़ चौक में की गई। इतना ही कि सरकार के उदारसीनता के कारण पूर्व की भांति अभी भी बिना जमीन अधिग्रहण किए कार्य करवाया जा रहा है जो नियम के विरुद्ध है नील जस्टिन बेक ने कहा कि सरकार आम गरीब रैयतों के जमीन को मुआवजा दे, और कार्य करें 'अन्यथा विवश होकर आंदोलन किया जाएगा इसकी सारी जिम्मेदारी प्रशासन की होगी इस बैठक में सत्यनारायण महतो, धन सिंह, कृष्णा नायक, शेख इनामुल हुसैन, सावन ग्वाला, अर्जुन ग्वाला, जातरू लोहार, रंजीत कुल्लू, गोविंद, मोडू मोहनदीन अहमद इत्यादि उपस्थित थे।

## छोटानागपुर कल्याण निकेतन के तत्वावधान में चौकीदारों की बैठक संपन्न

## बाल तस्करी, बाल मजदूरी, बाल विवाह और इनकी रोकथाम पर की गई चर्चा



नवीन मेल संवाददाता। सिमडेगा छोटानागपुर कल्याण निकेतन के तत्वावधान में सिमडेगा जिले के बॉसजोर प्रखंड में चौकीदार बैठक आयोजित की गई। थाना प्रभारी मिर्जा उरांव की अध्यक्षता में आयोजित इस बैठक में बॉसजोर थाना अंतर्गत सभी चौकीदारों ने भाग लिया। बैठक की शुरूआत परिचय सत्र से हुई, जहां सभी प्रतिभागियों ने अपना परिचय दिया। इसके बाद संस्था के मनोज सर ने बाल तस्करी, बाल मजदूरी, बाल विवाह और

## न्यूज बॉक्स

## बरवाअड्डा में बालू लदे ट्रक से वसूली करने वालों को ग्रामीणों ने पीटा

बरवाअड्डा। बरवाअड्डा थाना क्षेत्र के तिलैया चौक के समीप शनिवार की देर रात बालू लदे ट्रक से जबरन वसूली कर रहे कुछ लोगों को ग्रामीणों व चालकों ने जमकर पीटा। बाद में वसूली करने वाले वहां से फरार हो गये। ग्रामीणों व ट्रैक्टर चालकों से मिली जानकारी के अनुसार उक्त लोगों में एक व्यक्ति एक राजनीतिक पार्टी का पदधारी हैं। डोमनपुर, मनियाडीह रोड स्थित बंगारो गांव पहुंचे, फिर बालू लदे ट्रैक्टर चालकों से 500 रुपये मांगने लगे। चालकों से कहा कि हमलोगों रांची से आये हैं। हर ट्रैक्टर मालिक व चालक को 500 रुपये देने होंगे। रुपये नहीं देने पर गाड़ी नहीं आगे जाने देंगे, विरोध करने पर चालकों को एसएसपी को फोन कर गाड़ी पकड़ा देने की धमकी दी। फिर ट्रैक्टर चालकों ने घटना की सूचना गाड़ी मालिक व ग्रामीणों को दी। घटना की सूचना पर ट्रैक्टर मालिक व ग्रामीणों ने तिलैया चौक में मनियाडीह, डोमनपुर सड़क पर बैरियर लगा दिया और कार को रोका। इसके बाद उसमें सवार लोगों को उतारकर जमकर पीटाई की। फिर बंधक बना लिया और छह ट्रैक्टर चालक से वसूली गये पैसे की मांग की। इस दौरान कुछ स्थानीय लोग पहुंचे और मारपीट करने से रोका। इसके बाद वे जान बचाकर राजगंज की ओर भाग गये। दो दिन पूर्व भी जीटी रोड बरवाअड्डा में बालू लदे वाहन से वसूली बात सामने आयी थी। यह घटना पूरे क्षेत्र में चर्चा का विषय बना हुआ।

## ताला तोड़कर घर में चोरी करने के आरोपी दो युवकों को जेल

दुमका नगर। शहर के सराय रोड मोहल्ले के तीन सितंबर की रात एक घर का ताला तोड़कर नकद व महत्वपूर्ण दस्तावेजों की चोरी करने के आरोप में नगर थाना पुलिस ने दो युवक को गिरफ्तार कर जेल भेज दिया। पकड़े गये आरोपियों में जामताड़ा जिला अंतर्गत वृंदा पाथर थाना क्षेत्र के जामदेही गांव के बलराम राणा और रामगढ़ थाना क्षेत्र के डांडो गांव के सुभाष पाल शामिल हैं। मामले में व्यवसायी गौरव अग्रवाल के बयान पर नगर थाना में अज्ञात चोरों का खिलाफ मामला दर्ज किया गया था। पुलिस द्वारा कार्रवाई करते हुए दोनों आरोपियों को गिरफ्तार कर जेल भेज दिया गया। उनकी निशानदेही पर चोरी हुए कुछ कागजात बरामद किये गये हैं। जानकारी के मुताबिक 3 सितंबर की रात चोरों ने ताला तोड़कर चोरी की घटना को अंजाम दिया था। गृहस्वामी को इसकी सूचना 4 सितंबर की सुबह हुई। सामानों की छानबीन करने पर पाया गया कि करीब 10 हजार रुपये नकद व महत्वपूर्ण कागजात से भरा बैग गायब पाया। गृहस्वामी के द्वारा चोरी की लिखित शिकायत नगर थाना में दी गयी थी। पुलिस द्वारा कार्रवाई करते हुए दोनों युवकों को गिरफ्तार कर जेल भेज दिया गया।

## जविप विक्रेता व स्वयं सहायता समूह का अनिश्चितकालीन हड़ताल कल से

मेहरमा ( गोड्डा )। ऑल इंडिया फेदर प्राइस शॉप डीलर्स के आह्वान पर समस्त प्रदेश के जन वितरण प्रणाली (जविप) विक्रेता तथा स्वयं सहायता समूह आगामी 10 सितंबर से अनिश्चित कालीन हड़ताल पर जा रहे हैं। जिसकी जानकारी विभाग को पहले ही दी जा चुकी है। उक्त आशय की जानकारी संगठन के अध्यक्ष गनोरी प्रसाद राम तथा सचिव ललन प्रसाद राम ने संयुक्त रूप से दी। बताया कि शनिवार को मेहरमा ब्लॉक परिसर स्थित मजदूर भवन में बैठक कर यह निर्णय लिया गया कि मांग पूरी होने तक वह हड़ताल पर रहेंगे। इस दौरान ई पॉश मशीन को भी बंद रखा जाएगा। डीलरों ने बताया कि समय पर कमीशन नहीं मिलने, कोरोना अर्थबोध से लेकर अगस्त 24 तक अनियमित भुगतान होने, 4 जी सिस्टम लागू करने में विलंब से वितरण व्यवस्था ठप होने एवं सरवर की कमी से लाभार्थी और डीलरों को जुझने की परेशानी , डीलरों को अनुकंपा में उग्र सीमा की छूट नहीं देने, कमीशन वितरण के नए नियमों के तहत राज्यांश एवं केंद्रांश के चक्कर में फंसे रहने, समय पर पारिश्रमिक नहीं देने तथा वादे के अनुसार कमिशन में दोगुनी वृद्धि नहीं किए जाने एवं डीडीएस से खाली बॉरे का वजन नहीं मिलने से नाराज दुकानदारों ने सर्वसम्मत फैसला लेते हुए हड़ताल पर जाने का निर्णय किया।

## डाक बंगला परिसर में भाजापा की हुई बैठक



बानो। भारतीय जनता पार्टी प्रखण्ड कमिटी बानो की बैठक डाक बंगला परिसर में हुई। बैठक की अध्यक्षता बानो विधानसभा प्रभारी दुर्गाविजय सिंह ने किया। बैठक में आगामी विधानसभा चुनाव को देखते हुए बूथ समिति का पुनर्निर्माण, पन्ना प्रमुख ,बूथ का वाट्सएप ग्रुप बनाने, आदि विषयों पर चर्चा की गई। मौके पर मंडल अध्यक्ष बालमुकुंद सिंह, महामंत्री बलराम सिंह एस टी मोर्चा जिला अध्यक्ष अजित तोपनो ,विश्वनाथ बड़ाईक,भूपण साहू ,चंद्रपाल सिंह ,शिवराज बड़ाईक, राबु कंडुलना सहित 10 शांति केंद्र अध्यक्ष, संयोजक ,बूथ अध्यक्ष व कार्यकर्ता उपस्थित थे।

## सुखराम ने जल संसाधन मंत्री को सौंपा मांगपत्र



चाँडिल। झारखंड आंदोलनकारी सह स्वच्छ चाँडिल स्वस्थ चाँडिल के संस्थापक सुखराम हेन्ड्रम ने रविवार को जल संसाधन मंत्री रामदास सोरेन से मुलाकात की। उन्होंने मंत्री को चाँडिल डैम के विस्थापितों की विभिन्न समस्याओं से अवगत कराया। सुखराम हेन्ड्रम ने जल संसाधन मंत्री को मांग पत्र भी सौंपा। उन्होंने विस्थापितों के बकाया मुआवजा राशि 102 करोड़ रुपये का भुगतान करने की मांग की। उन्होंने कहा कि बगैर मुआवजा भुगतान के ही डैम के पानी से विस्थापितों को डुबाया जा रहा है। जब तक विस्थापितों का मुआवजा भुगतान पूरा नहीं हो जाता है तब तक चाँडिल डैम का जलस्तर 179 मीटर से कम रखने की मांग की। मुलाकात के दौरान जल संसाधन मंत्री ने सुखराम हेन्ड्रम को आश्वासन दिया कि जल्द ही विस्थापितों की मांगों को पूरा किया जाएगा। मौके पर सुखराम हेन्ड्रम के साथ माणिक मंडल, गेनो कैवर्त, मनोहर कैवर्त, महितोष गोप, मधु गोप आदि शामिल थे।







## नई खेल संस्कृति की नींव साबित होगा पेरिस पैरालिंपिक में भारतीय खिलाड़ियों का प्रदर्शन

नई दिल्ली। पेरिस पैरालिंपिक में भारत का अभियान समाप्त हो गया है। भारतीय खिलाड़ियों ने ऐतिहासिक प्रदर्शन करते हुए टोक्यो पैरालिंपिक के रिकॉर्ड को भी बहुत पीछे छोड़ दिया है। भारत ने टोक्यो में हुए पैरालिंपिक खेलों में 19 मेडल जीते थे। इस बार भारत ने 29 मेडल के साथ अपना अभियान समाप्त किया जो पैरालिंपिक शुरू होने से पहले दिए गए 'अबकी बार 25 पार' के नारे के अनुरूप है। इन 29 मेडल में 7 गोल्ड मेडल हैं। इसके अलावा 9 सिल्वर और 13 ब्रॉन्ज मेडल हैं। भारत इन मेडल के साथ मेडल टैली में 13वें स्थान पर रहा। यह एक ऐसा प्रदर्शन,

जो समाज में दिव्यांग व्यक्तियों की आवाज को और बुलंदी से पहुंचाने का काम करेगा। पैरा एथलेटिक्स में तो भारत ने कमाल कर दिया जहां कुल 17 पदक जीते गए। टोक्यो में भारत ने 8 पदक एथलेटिक्स में जीते थे। भारत ने खासकर श्रॉइंग स्पोर्ट्स में बहुत खास प्रदर्शन किया। इसलिए पैरालिंपिक के इतिहास में भारत ने पहली बार ट्रेक इवेंट में मेडल जीता। प्रीति पॉल ने 100 मीटर और 200 मीटर की टी35 रेस में दो मेडल जीते। दीपि दीवानजी ने 400 मीटर टी20 इवेंट में मेडल जीता। सिमरन ने 200 मीटर टी12 इवेंट में पदक जीता।

**29** मेडल के साथ इस बार भारत ने अपना अभियान किया समाप्त

**7** गोल्ड मेडल

**9** सिल्वर और **13** ब्रॉन्ज मेडल हैं

## रांची जिला स्तरीय योगासन खेल प्रतियोगिता आयोजित



नवीन खेल संवादादाता। रांची रांची जिला योगासन खेल संघ के तत्वावधान में रविवार को पांचवा जिला स्तरीय योगासन खेल का आयोजन डीएचो नंदराज पब्लिक स्कूल में किया गया। मुख्य अतिथि के रूप में डॉक्टर मधुलिका वर्मा, विशिष्ट अतिथि समाजसेवी आशुतोष द्विवेदी, सामाजिक कार्यकर्ता जय श्रीवास्तव, शिक्षिका नेहा रानी मौजूद रहे। प्रतियोगिता में जूनियर और सब जूनियर वर्ग के बालक-बालिका शामिल हुए। कार्यक्रम में सभी विजेता खिलाड़ियों को पदक एवं स्मृति चिह्न के साथ सम्मानित किया गया। इस अवसर पर विजेता खिलाड़ियों को योगासन स्पोर्ट्स

एसोसिएशन ऑफ झारखंड के प्रदेश अध्यक्ष संजय सिंह, सचिव विपिन पांडे और सभी अतिथियों ने बधाई देते उज्ज्वल भविष्य की कामना की। विभिन्न योगासन खेल वर्ग ट्रेडिशनल, आर्टिस्टिक सिंगल रिदमिक, आर्टिस्टिक पेयार में विभिन्न प्रतिभागियों ने हिस्सा लिया। इस दौरान जिला सचिव संतोषी कुमारी, कोषाध्यक्ष घोषाल, सचिव आर्य प्रहलाद भगत, तकनीकी सचिव शंकर राणा, संगठन के तकनीकी पदाधिकारी पूजा सिंह, सोनली सरकार, विकास चैतानी मुखर्जी, चंदू कुमार, प्रशांत सिंह, राहुल, पवन कुमार, विजय यादव सहित अन्य उपस्थित थे।

## एशियाई ओलंपिक परिषद के अध्यक्ष बने खेल प्रशासक रणधीर सिंह

नई दिल्ली। अनुभवी खेल प्रशासक रणधीर सिंह एशियाई ओलंपिक परिषद (ओसीए) के अध्यक्ष चुने गए हैं। रविवार को नई दिल्ली के प्रगति मैदान स्थित भारत मंडप में आयोजित 44वीं ओसीए आम सभा में इसकी घोषणा की गई। वह ओसीए अध्यक्ष बनने वाले पहले भारतीय हैं। ओसीए ने एक विज्ञापन में बताया कि पांच बार के ओलंपियन 77 वर्षीय रणधीर सिंह ओसीए अध्यक्ष पद के लिए एकमात्र उम्मीदवार थे। उनका चयन सर्वसम्मति से किया गया। उनका कार्यकाल 2024 से 2028 तक रहेगा। आम सभा में अध्यक्ष, पांच क्षेत्रों के लिए पांच उपाध्यक्ष और पांच कार्यकारी बोर्ड के सदस्यों का निर्वाचन निर्वाचन हुआ। नए कार्यकारी बोर्ड की ओर से रणधीर ने कहा कि आपका बहुत-बहुत धन्यवाद और आपने जो प्यार और स्नेह दिखाया है।

## भारत और पाकिस्तान के बीच काफी प्यार है : सईद अजमल

नई दिल्ली। मंच कोई भी हो लेकिन बात जब भारत बनाम पाकिस्तान की होती है, तो दोनों देशों की सियासत और आम लोगों के बीच एक गजब जोश नजर आता है। एशिया कप को लेकर दोनों देश आमने-सामने हैं। इस बीच पूर्व ऑफ स्पिनर सईद अजमल ने दोनों देशों के बीच एक प्यार रिश्ता जोड़ा है। दोनों देशों के बीच काफी प्यार है और उन्हें एक दूसरे के देश में क्रिकेट खेलना चाहिए, ये शब्द पूर्व पाकिस्तानी ऑफ स्पिनर सईद अजमल के हैं। इसका दोनों मुल्कों के क्रिकेट बोर्ड पर क्या असर पड़ेगा इसका अंदाजा लगाना तो मुश्किल है, लेकिन फैंस के बीच इस बयान ने हलचल तेज कर दी है। पाकिस्तान ने आखिरी बार 2012/13 में तीन मैचों की टी20 सीरीज और इतने ही वनडे मैचों के लिए भारत का दौरा किया था। भारत ने आखिरी बार 2008 एशिया कप में पाकिस्तान का दौरा किया था। 2007 के बाद से दोनों टीमों के बीच कोई टेस्ट सीरीज नहीं हुई है।

## मोईन टीम के लिए खेलने वाले सबसे 'निस्वार्थ' खिलाड़ी थे : एलिस्टेयर कुक

लंदन। इंग्लैंड के सर्वकालिक शीर्ष रन स्कोरर और पूर्व कप्तान एलिस्टेयर कुक ने इस ऑलराउंडर की तारीफ में कसौटी पड़े। बीबीसी के टेस्ट मैच स्पेशल पर एलिस्टेयर कुक ने कहा, मोईन शाहद इंग्लैंड के लिए खेलने वाले सबसे निस्वार्थ खिलाड़ी थे। वह टीम की जरूरत के हिसाब से कुछ भी कर सकते थे, शायद अपने करियर को दांव पर लगाने के बावजूद, उन्होंने एक से आठ तक बल्लेबाजी की। उन्हें एक बल्लेबाज के रूप में चुना गया था, लेकिन उन्होंने अपनी गेंदबाजी को जिस हद तक विकसित किया वह अद्भुत था। वह लोगों की कल्पना से कहीं ज्यादा मजबूत थे। मुश्किल क्षणों में, वह एक साहसी क्रिकेटर थे।

## ऑलराउंडर मोईन अली का अंतरराष्ट्रीय क्रिकेट से संन्यास

नई दिल्ली। इंग्लैंड क्रिकेट टीम के स्टार ऑलराउंडर मोईन अली ने अंतरराष्ट्रीय क्रिकेट के सभी फॉर्मेट से संन्यास का ऐलान कर दिया है। उनका यह फैसला ऑस्ट्रेलिया के खिलाफ सीमित ओवरों की सीरीज से बाहर रहने के ठीक बाद आया है। मोईन ने आखिरी बार गयाना में टी20 विश्व कप के सेमीफाइनल में भारत से हार के दौरान इंग्लैंड का प्रतिनिधित्व किया था। मोईन ने डेली मेल को दिए एक इंटरव्यू में कहा, मैं 37 साल का हो गया हूँ और ऑस्ट्रेलिया के खिलाफ होने वाली सफेद गेंद सीरीज के लिए मेरा चयन नहीं हुआ। मैंने इंग्लैंड के लिए काफी क्रिकेट खेला है और अब अगली पीढ़ी का समय है, जैसा मुझे समझाया गया। मुझे लगा यह सही समय है, मैंने अपना योगदान दे दिया है।" उन्होंने कहा, मुझे बहुत गर्व है। जब आप पहली बार इंग्लैंड के लिए खेलते हैं, तो आपको नहीं पता होता कि आपको कितने मैच खेलने हैं। इसलिए लगभग 300 मैच खेलना... मेरे शुरूआती कुछ साल टेस्ट क्रिकेट के इर्द-गिर्द ही बीते। जब इयोन मॉर्गन ने वनडे क्रिकेट की कमान संभाली, तो यह और भी मजेदार हो गया। लेकिन टेस्ट क्रिकेट ही असली क्रिकेट था। 2014 में अंतरराष्ट्रीय डेब्यू करने वाले मोईन ने इंग्लैंड के लिए 68 टेस्ट, 138 वनडे और 92 टी 20 में बतौर ऑलराउंडर खेला। इंग्लैंड के लिए अंतरराष्ट्रीय फॉर्मेट में मोईन ने 6678 रन, 8 शतक, 28 अर्धशतक बनाये और 366 विकेट लिए। 37 वर्षीय खिलाड़ी पिछले साल एशेज के बाद दूसरी बार टेस्ट क्रिकेट से संन्यास ले चुके हैं। सबसे पहले उन्होंने सितंबर 2021 में भारत के खिलाफ इंग्लैंड की सीरीज के बाद टेस्ट क्रिकेट से संन्यास की घोषणा की थी।

## आर्यना सबालेंका बनीं यूएस ओपन महिला एकल चैंपियन

एक घंटे 53 मिनट चले मुकाबले में अमेरिका की जेसिका को 7-5, 7-5 से हराया

न्यूयॉर्क। आर्यना सबालेंका ने यूएस ओपन टेनिस चैंपियनशिप का खिताब जीत लिया है। दूसरी वरीयता प्राप्त दिग्गज खिलाड़ी ने अमेरिका की जेसिका पेगुला को 7-5, 7-5 से हराया। यह मुकाबला एक घंटे 53 मिनट तक चला। दूसरे सेट में 3-0 से आगे चल रही सबालेंका को पेगुला की जोरदार वापसी का सामना करना पड़ा, जिन्होंने लगातार पांच गेम जीतकर तीसरे सेट पर लगभग कब्जा जमा लिया था। लेकिन सबालेंका ने लगातार चार गेम जीतकर वापसी की और अपनी पहली यूएस ओपन सिंगल्स ट्रॉफी जीती। दूसरी वरीयता प्राप्त सबालेंका 2016 के बाद से एक ही सीजन में दोनों हार्ड-कोर्ट मेजर जीतने वाली पहली महिला बन गईं। इससे पहले यह रिकॉर्ड जर्मनी की एंजेलिक केबर्ग के नाम था, जिन्होंने ऑस्ट्रेलियन ओपन और यूएस ओपन दोनों खिताब जीते थे। इस खिताब के साथ, सबालेंका को हार्ड कोर्ट और बड़े इवेंट की 'क्वीन' का ताज भी पहनाया जा सकता है। उनके पिछले दो प्रमुख खिताब ऑस्ट्रेलियन ओपन हार्ड कोर्ट पर जीते गए थे, जो इस साल जनवरी में और 2023 में आयोजित हुए थे। मेजर के अलावा, सबालेंका के 13 में से 11

खिताब हार्ड कोर्ट पर जीते गए हैं। नंबर 2 सीड ने लगातार 12 मैच हार्ड कोर्ट पर जीते हैं, दो हफ्ते पहले उसने सिनसिनाटी ओपन जीता था। वहां, उन्होंने फाइनल में पेगुला को हराया था। सबालेंका विश्व में दूसरे स्थान पर बनीं रहेंगी और क्वार्टर फाइनल में हारने के बावजूद इगा स्वीयाटेक अपना नंबर 1 स्थान बरकरार रखेंगी। हालांकि पेगुला ट्रॉफी नहीं जीत पाईं, लेकिन अपने सर्वश्रेष्ठ मेजर इवेंट के बाद वह अपने करियर की नई उच्च डब्ल्यूटीए रैंकिंग हासिल करेंगी।



**2016** के बाद एक ही सीजन में दोनों हार्ड-कोर्ट मेजर जीतने वाली पहली महिला



सोमवार को अमेरिकी खिलाड़ी तीन पायदान ऊपर चढ़कर विश्व में तीसरे स्थान पर पहुंच जाएंगी।

## मलेशिया ने आखिरी क्षणों में किए गए गोल से पाकिस्तान को 2-2 से बराबरी पर रोका

मोको। होरो एशियाई चैंपियंस ट्रॉफी के शुरूआती दो मैच रोमांचक ड्रॉ पर समाप्त हुए। कोरिया ने दिन के पहले मैच में जापान को 5-5 गोल से बराबरी पर रोका, लेकिन रविवार को मलेशिया ने आखिरी क्षणों के गोल से पाकिस्तान को 2-2 से बराबरी पर रोका। नवनिर्वाचित मुख्य कोच ताहिर जहान के मार्गदर्शन में खेलते हुए पाकिस्तान ने पहले क्वार्टर में आक्रमक खेल दिखाते हुए अपने अभियान की शानदार शुरूआत की। हालांकि मलेशिया ने अपने डिफेंस को मजबूत रखा और गोल पर सफल शॉट नहीं लगाए दिए, लेकिन पहले हटर के लिए कुछ सेकंड बचे होने पर सर्कल में उल्लंघन के कारण पाकिस्तान को पीसी मिल गया। हालांकि, चार रिटेक के बावजूद, उनके स्टार ड्रैग

पिलकर अब महमूद मलेशियाई रशर्स को भेद नहीं पाए। 24वें मिनट में पीसी हासिल करने के लिए उन्होंने कड़ी मेहनत की, लेकिन ऐसा नहीं हुआ। पीसी से पहले जमान द्वारा महमूद को दिए गए कुछ त्वरित सुझावों ने उन्हें पेनल्टी कॉर्नर अटैक में बदलाव करने के लिए प्रेरित किया, जिसके कारण सुफयान खान ने गोल किया और पाकिस्तान को 1-0 की महत्वपूर्ण बढ़त दिलाई। 1-0 की बढ़त के साथ, पाकिस्तान ने 10 मिनट के हाफ-टाइम ब्रेक से वापसी की और 32वें मिनट में जिक्रिया हयात द्वारा एक शानदार फ्रीड्रॉ गोल किया। पांच मिनट बाद पाकिस्तान की रक्षकताक जुट्टे के कारण उन्हें एक पीसी मलेशिया को देना पड़ा। अनुभवी फेजल सारी ने एक बेहतरीन गोल करके गोल अंतर को 1-2 पर ला दिया।

## व्यापार/लाइफ व साइंस

### भारत का कपड़ा उद्योग तेज वृद्धि के लिए तैयार

## पीएलआई स्कीम का मिलेगा फायदा : केन्द्रीय कपड़ा मंत्री

**2030** तक इस उद्योग का आकार बढ़कर 350 अरब डॉलर का हो सकता है

**2024** में कपड़ा और परिधान क्षेत्र का कुल निर्यात जुलाई में 2,937.56 मिलियन डॉलर रहा

**2023** में जुलाई को 2,805.01 मिलियन डॉलर था



एजेंसी। नई दिल्ली भारत के कपड़ा उद्योग में आने वाले वर्षों में तेज वृद्धि दर देखने को मिल सकती है और इस उद्योग का आकार बढ़कर 2030 तक 350 अरब डॉलर का हो सकता है। इस दौरान करीब 3.5 करोड़ रोजगार के अवसर भी पैदा होंगे। केन्द्रीय कपड़ा मंत्री गिरिराज सिंह ने नई दिल्ली में एक इवेंट के दौरान कहा कि भारत के कपड़ा उद्योग का आकार 2030 तक बढ़कर 350 अरब डॉलर का हो सकता है और इस दौरान करीब 3.5 करोड़ अतिरिक्त रोजगार के अवसर पैदा होंगे। मंत्री ने आगे कहा कि केंद्र सरकार द्वारा कपड़ा उद्योग की प्रगति के लिए लाई गई प्रोडक्शन लिंकड इंसेंटिव स्कीम से परिधान उद्योग का प्रोडक्शन बढ़ेगा और उद्योग अपनी ब्रांडिंग करने में सक्षम हो पाएंगे। साथ ही पीएलआई स्कीम की मदद से कपड़ा उद्योग में प्रत्यक्ष

विदेशी निवेश (एफडीआई) को आकर्षित करने में मदद मिलेगी। केन्द्रीय कपड़ा मंत्री के मुताबिक, भारत अपने डेमोग्राफिक डिविडेंड के कारण आने वाले वर्षों में कपड़ा उद्योग की वृद्धि दर के मामले में चीन को आसानी से पीछे छोड़ सकता है। भारतीय वस्त्र उद्योग परिसंच (सीआईटीआई) की ओर से पिछले महीने जारी किए गए डेटा के मुताबिक, भारत के परिधान निर्यात में जुलाई में 11.85 प्रतिशत की वृद्धि हुई थी। जुलाई में परिधान की निर्यात बढ़कर 1,277.20 मिलियन डॉलर हो गया, जो कि

पिछले वर्ष समान अवधि में 1,141 मिलियन डॉलर था। वहीं, कपड़ा का निर्यात 1,660.36 मिलियन डॉलर हो गया है, जो कि जुलाई में 1,663.06 मिलियन डॉलर रहा, जो कि जुलाई 2023 में 2,805.01 मिलियन डॉलर था। बता दें कि भारत का कपड़ा और परिधान निर्यात जुलाई में बढ़ने की वजह अमेरिकी और यूरोपीय बाजारों में मजबूत मांग का होना था।

## टाॅप आठ कंपनियों का मार्केट कैप १ लाख करोड़ घटा, रिलायंस को सबसे ज्यादा नुकसान

एजेंसी। नई दिल्ली घरेलू शेयर बाजारों में गिरावट के साथ देश की शीर्ष 10 मूल्यवान कंपनियों में से आठ के मार्केट कैप (टूंस) में पिछले सप्ताह संयुक्त रूप से 2,01,699.77 करोड़ रुपये की गिरावट आई। इसमें सबसे ज्यादा नुकसान रिलायंस इंडस्ट्रीज और टाटा कंसल्टेंसी सर्विसेज को हुआ। पिछले सप्ताह बीएसई सेंसेक्स 1,181.84 अंक यानी 1.43 प्रतिशत नुकसान में

**रिलायंस इंडस्ट्रीज का बाजार पूंजीकरण 60,824.68 करोड़ रुपये घटकर 19,82,282.42 करोड़ रुपये पर आ गया। टाटा कंसल्टेंसी सर्विसेज का मूल्यांकन 34,136.66 करोड़ रुपये घटकर 16,12,762.51 करोड़ रुपये रहा।**

रहा। बाजार पूंजीकरण से आशय कंपनी के शेयर के कुल मूल्य से है। इसे कुल जारी शेयर का मौजूदा बाजार भाव पर गुना कर प्राप्त किया जाता है। रिलायंस इंडस्ट्रीज का बाजार पूंजीकरण 60,824.68 करोड़ रुपये घटकर 19,82,282.42

## विभिन्न कारोबार को अलग करने से वेदांता परिसंपत्ति मालिक बनेगी : अनिल अग्रवाल

वेदांता का एकिकृत शुद्ध लाभ 30 जून, 2024 को समाप्त तिमाही में 36.5 प्रतिशत बढ़कर 3,606 करोड़ रुपये रहा। बेहतर मार्जिन और लागत में कमी के कारण कंपनी का लाभ बढ़ा। कंपनी ने एक साल पहले इसी अवधि में 2,640 करोड़ रुपये का शुद्ध लाभ कमाया था।

एजेंसी। नई दिल्ली वेदांता के चेयरमैन अनिल अग्रवाल ने कहा है कि विभिन्न कारोबार को अलग करने के प्रस्ताव से कंपनी परिसंपत्ति प्रबंधक से परिसंपत्ति मालिक बनेगी। विभिन्न कारोबारों से जुड़ी वेदांता 15 से अधिक जिंसाओं का प्रतिनिधित्व करती है। इकाइयों को अलग करने से एल्यूमीनियम, तेल एवं गैस, बिजली, स्टील और लौह सामग्री तथा मूल धातु में कारोबार वाली स्वतंत्र कंपनियां अस्तित्व में आएंगी। मौजूदा जस्ता और नये इनक्यूबेटेड कारोबार वेदांता लि.

के अंतर्गत बने रहेंगे। अग्रवाल ने एक नवीनतर रिपोर्ट में कहा, हमारे विस्तार के कदम हमारे कारोबारी मॉडल में बदलाव लाने की योजना के अनुरूप हैं। 15 से अधिक वस्तुओं का प्रतिनिधित्व करने वाले हमारे विविध कारोबारों को अलग करने से हम परिसंपत्ति प्रबंधक से परिसंपत्ति मालिक बनेंगे, जैसे-जैसे कंपनी बदलाव के दौर से गुजर रही है, वेदांता अपने परिसंपत्ति आधार को मजबूत करने पर ध्यान दे रही है ताकि वह अपने प्रत्येक क्षेत्र में

विश्व में अगुवा बन सके। प्राकृतिक संसाधन कंपनी वेदांता लि. ने कर्जदाताओं से मंजूरी मिलने के बाद राष्ट्रीय कंपनी विधि न्यायाधिकरण में कारोबारों को अलग करने की योजना का प्रस्ताव दिया है। उसे इस योजना को क्रियान्वित करने के लिए प्रक्रिया चालू वित्त वर्ष के अंत तक पूरी होने की उम्मीद है। वेदांता रिसोर्सेंस की अनुभवी वेदांता लि. को अपने कारोबारों को अलग करने के प्रस्ताव के लिए 75 प्रतिशत सुरक्षित कर्जदाताओं से मंजूरी मिल गई है।

## बजाज हाउसिंग फाइनेंस लिमिटेड का आज खुलेगा आईपीओ

एजेंसी। नई दिल्ली बजाज हाउसिंग फाइनेंस लिमिटेड का आईपीओ सोमवार को सब्सक्राइब करने के लिए खुल जाएगा। कंपनी ने अपने इश्यू के लिए 66-70 रुपये प्रति इक्विटी शेयर का प्राइस बैंड तय किया है। गैर बैंकिंग फाइनेंस कंपनी बजाज हाउसिंग फाइनेंस लिमिटेड का बजट 9 सितंबर को ओपन हो रहा है। बजाज ग्रुप की ये कंपनी 6560 करोड़ रुपये का फंड जुटाकर अब बजजक होना चाहती है। बजाज हाउसिंग फाइनेंस लिमिटेड कंपनी ने 5 सितंबर को एंकर निवेशकों से 1758 करोड़ रुपये जुटाए हैं। बजाज हाउसिंग आईपीओ डिटेल्स बजाज हाउसिंग फाइनेंस अपने आईपीओ के तहत 3560 करोड़ रुपये का प्रेश इश्यू (नए शेयर) जारी करेगी और 3,000 करोड़

रुपये ऑफओएस (ऑफर फॉर सेल) के जरिये जुटाएगी। बजाज हाउसिंग फाइनेंस ने अपने आईपीओ के लिए प्राइस बैंड 66 से 70 रुपये प्रति शेयर तय किया है। इश्यू का लगभग 50% योग्य संस्थागत खरीदारों के लिए, 15% गैर-संस्थागत निवेशकों के लिए और बाकी 35% खुदरा निवेशकों (ऱर) के लिए रिजर्व है। बजाज हाउसिंग फाइनेंस जीएमपी बजाज हाउसिंग फाइनेंस का आईपीओ ग्रे मार्केट में मजबूत लिस्टिंग का संकेत दे रहा है। कंपनी का जीएमपी आठ सितंबर को 53 रुपये के भाव पर चल रहा है। यह दशता है कि बजाज हाउसिंग फाइनेंस के शेयर मार्केट में 123 रुपये पर लिस्ट हो सकते हैं, जो आईपीओ प्राइस बैंड 70 रुपये के मुकाबले 75.71 प्रतिशत ज्यादा है।

## बेटियों की शादी कराने में जुटी राधा स्वामी संगठन, सस्ते दर पर उपलब्ध करायेगी ग्राँसरी व वाहन

राधा स्वामी संगठन झारखंड के 21 जिलों में विस्तार कर बेटियों को सुकन्या योजना के तहत शादी कराने की रणनीति बनाई है। रविवार को स्थानीय हाईस्कूल के समीप बैठक में हैदरनगर व मोहम्मदजंग के प्रखंड समन्वयक शशिकला कुमारी व कंचन



कुमार ने बताया कि इस संगठन में बेटियों को शादी कराने के बाद अगले नौ साल तक के नाम मात्र 201 रुपये से पंजीकरण प्रतिवर्ष 21 रुपये प्रीमियम की अदायगी

करना है। बच्ची का उम्र 21 होने पर एकमुश्त 51 हजार रुपये के चेक के अलावे डेढ़ लाख रुपये के फर्नीचर आदि सामग्री संगठन की ओर से दी जायेगी। यदि बच्ची की शादी करने में और विलंब हुआ तो यह राशि बढ़ती जायेगी। वहीं 1.51 लाख रुपये एकमुश्त कोई भी लाभुक अदायगी कर अगले तीन वर्ष में 10 लाख की लागत से 600 वर्ग फीट की निर्मित आवास पा सकते हैं। इसके अलावे एफएमसीजी योजना के तहत सस्ते दर पर पंचायत से लेकर वार्ड तक ग्राँसरी सामग्री की भी बिक्री करने की योजना लाई है। दोपहिया या कोई भी

वाहन इस संगठन से लेने पर लाभुक को संगठन की ओर से वाहन के मूल राशि में 30 फीसदी की छूट दी जायेगी। उन्होंने कहा कि इस संगठन को सक्रिय करने के लिये जिला, प्रखंड व पंचायत स्तर पर समन्वयक की नियुक्ति की गई है। बैठक में साक्षरता मिशन के प्रखंड अध्यक्ष दीपक कुमार मेहता, संजय कुमार मेहता, रामजय शर्मा, सुदर्शन यादव, संजय पाल, ललित देवी, नवनीत पाठक, कृष्णा राम, अमोद सिंह सहित अन्य सदस्यों ने भाग लेकर प्रखंड स्तरीय जागरूकता कार्यक्रम चलाने का सुझाव दिया है।

## रेल अंडरपास सहित कई मांगों को लेकर दिया एक दिवसीय धरना

# मांग पूरी नहीं होने पर वृहत आंदोलन शुरू किया जायेगा : समिति



ओवरब्रिज बना देना चाहिए था। यह दुर्भाग्य है कि सत्ता में बैठे लोग और पदाधिकारी के लिए लालचवाही के कारण अभी तक सतबहिनी और सिगासिगी के दोनों स्टेशन पर ओवर ब्रिज नहीं बन पाया, जिसके कारण दर्जनों



सतबहिनी और सिगासिगी दोनों स्टेशनों पर ओवर ब्रिज का निर्माण कराए की मांग करते हैं। मांग पूरी नहीं होने पर एक बड़ा जन आंदोलन होगा। इसका खासियाज यहाँ के रेल प्रबंधक को भुगतना पड़ेगा। आने वाले दिनों में रेल चक्का जाम किया जाएगा। मौके पर अमर प्रसाद, अजय कुमार गुप्ता, राजकुमार सिंह, विनय चंद्रवंशी सहित रेल इंस्पेक्टर राजेश कुमार मोणा सहित बड़ी संख्या में पुलिस बल एवं ग्रामीण जनता मौजूद थे।

## पुवा एक्टिविस्ट को जीएम ने रेलवे विकास की जानकारी

हैदरनगर। पूर्व मध्य रेलवे हाजीपुर के महाप्रबंधक ने पलामू जिले के हैदरनगर निवासी युवा एक्टिविस्ट अंकु सिंह राणा को रेल विकास संबंधित जानकारी मांगे जाने पर जवाब दिया। उन्होंने तीन सितंबर को महाप्रबंधक सहित अन्य रेल अधिकारियों के अलावे रेलमंत्री को टवीट कर पूछा था कि बीडी रेल सेक्सन के हैदरनगर स्टेशन अमृत भारत स्टेशन योजना में शामिल है कि नहीं। साथ ही यहाँ हो रहे विकास कार्यों का गुणवत्ता खराब रहने की जानकारी दी थी। उनके सवाल के आलोक में महाप्रबंधक के निर्देश पर डीडीयू वरीय मंडल अभियंता ने जवाब दिया है कि अमृत भारत योजना के तहत हैदरनगर रेलवे स्टेशन शामिल है। इस स्टेशन पर छह माह तक सीकुलेंटिंग फुट ओवर ब्रिज निर्माण के साथ ही पेयजल, यात्रियों को बैठने के समुचित बेंच निर्माण का कार्य चल रहा है। उन्होंने भरोसा दिया है कि निर्माण कार्य में गुणवत्ता के साथ कोई समझौता नहीं किया जायेगा। उन्होंने यह भी बताया है कि इस स्टेशन पर विकास कार्य रुका नहीं है, बल्कि निरंतर चल रहा है।

नवीन मेल संवाददाता उंटारी रोड। सतबहिनी स्टेशन पर रेलवे उपभोक्ता समिति पलामू के द्वारा सतबहिनी स्टेशन पर ओवर ब्रिज बनाने तथा सासाराम इंटरसीटी ठहराव व पहले का दो गेट को बंद को चालू करने को लेकर एक दिवसीय धरना कार्यक्रम का आयोजन किया गया। अध्यक्षता रेल उपभोक्ता समिति के कार्यकारी अध्यक्ष अजय कुमार गुप्ता ने की। रेल उपभोक्ता समिति पलामू के जिला अध्यक्ष राजकुमार सिंह, जिला उपाध्यक्ष विनय चंद्रवंशी, ओबीसी एकता अधिकार मंच झारखंड प्रदेश के केंद्रीय सचिव गोरखनाथ चौधरी ने कहा कि सभी का मांग जायज है। सतबहिनी के लोगों ने वर्षों से यह मांग करते आ रहे हैं। रेल प्रबंधक को अभी तक

## एकता में ही बल है, कदम से कदम मिलाकर चलें : सोनू प्रजापति



नवीन मेल संवाददाता बारियात। प्रखंड के साल्वे पंचायत अंतर्गत ग्राम जवरा में झारखंड प्रजापति (कुम्हार) महासंघ की प्रखंड इकाई की बैठक पंचायत स्तरीय मासिक बैठक संदीप प्रजापति की अध्यक्षता में हुई। बैठक का संचालन नरेश प्रजापति ने किया। यह बैठक समाज को एक सूत्र में बांधने एवं सामाजिक कुरीतियों और शिक्षा को लेकर किया गया। बैठक में प्रखंड सचिव सोनू प्रजापति ने कहा कि एकता में ही बल है। हम लोग

दिया। कहा कि अपने-अपने बच्चों को स्कूल जरूर भेजें क्योंकि शिक्षा आज के युग में बहुत बड़ा हथियार है। इस बैठक में फुलसू पंचायत अध्यक्ष बिनेश्वर प्रजापति ने भी अपना विचार एवं साथ में अन्य सदस्यों ने भी अपना विचार दिया। मौके पर गोविंद प्रजापति, अयोध्या प्रजापति, राजेश प्रजापति, डाक्टर रणधीर प्रजापति, महेंद्र प्रजापति, रमेश प्रजापति, बसंत प्रजापति, नरेश प्रजापति, रितेश प्रजापति, धनेश्वर प्रजापति, अनोज प्रजापति, कुलदीप प्रजापति, बीरबल प्रजापति, विकास प्रजापति, प्रभु प्रजापति, छोटू प्रजापति, प्रकाश प्रजापति, अखिलेश प्रजापति, कोलेश्वर प्रजापति, कोसल, सुबोध, रंजीत, आनंद, तिमन, कन्हई, दिलीप, सोमर, मंटू, दीपक, चंदन सहित समाज का कैसे उथान हो उस पर विचार दिया तथा शिक्षा पर जोर

## त्रिपक्षीय वार्ता के बाद ट्रक मालिकों का आंदोलन खतम

## वाहन मालिकों को मिलेगा बोर्ड का निर्धारित भाड़ा



नवीन मेल संवाददाता टंडवा (चतरा)। विभिन्न मांगों को लेकर पिछले एक सप्ताह से आमपाली कोल परियोजना क्षेत्र में ट्रक मालिकों का हड़ताल रविवार को हुई त्रिपक्षीय वार्ता के पश्चात समाप्त हो गई। जानकारी देते हुए संघ के पूर्व संयोजक आशुतोष मिश्रा ने बताया कि आंदोलन पूरी तरह से सफल रहा है। ट्रांसपोर्टर वाहन मालिकों के मांगों को मानने के लिए मजबूर हुए हैं। जीएम अमरेश कुमार सिंह द्वारा सकारात्मक भूमिका निभाई गई, जिनकी मौजूदगी में ट्रांसपोर्टरों तथा वाहन मालिकों के बीच घटों मंथन के बाद आखिरकार तय हुआ कि नये डीओ में ट्रांसपोर्टरों द्वारा बोर्ड से निर्धारित भाड़ा दी जायेगी। वहीं

## न्यूज बॉक्स

**सरकार आपके द्वार कार्यक्रम में लाभुकों की उमड़ी भीड़ श्री बंशीधर नगर।** प्रखंड के ग्राम पंचायत कथवन स्थित मध्य विद्यालय परिसर में आपकी योजना आपकी सरकार आपके द्वार कार्यक्रम का आयोजन किया गया। कार्यक्रम का शुभारंभ प्रखंड 20 सूत्री अध्यक्ष शैलेश कुमार चौबे, मुखिया फिरदौस अंसारी, प्रखंड कार्यालय प्रधान अनिल कुमार सिंह, प्रखंड कल्याण पदाधिकारी सोसलिस्ट राम ने संयुक्त रूप से दीप प्रज्वलित कर किया। कार्यक्रम में कुल 454 आवेदन प्राप्त हुए, जिसमें 75 आवेदनों का त्वरित निष्पादन किया गया, जब कि 379 आवेदन लंबित रहे। प्राप्त आवेदनों में अबुआ आवास योजना के 327 आवेदन, 15वा वित्त का 1, मनरेगा के तहत नये कार्य के लिये 3 आवेदन, नया जॉबकार्ड के लिये 19, नया राशन कार्ड व संशोधन के लिये 25, सर्वजन पेंशन योजना के लिये 29 आवेदन, आधार पंजीकरण के लिये 3, मुख्यमंत्री पशुधन योजना के लिये 3, कल्याण विभाग से संबंधित 1 आवेदन प्राप्त हुये तथा 43 लोगों का स्वास्थ्य जांच किया गया। कार्यक्रम में पंचायत समिति सदस्य फतेह मोहम्मद, प्रभारी पंचायत सचिव विकास कुमार, प्रभारी प्रखंड कृषि पदाधिकारी ज्ञान चंद्र केशरी, प्रखंड समन्वयक रामकिशन राम, ग्राम सेविका उषा देवी, लालती देवी, लघु कुटीर उद्योग समन्वयक सुमित कुमार, लिपिक मनोज कुमार, वेद प्रकाश सहित बड़ी संख्या में ग्रामीण उपस्थित थे। कार्यक्रम का संचालन प्रखंड पंचायती राज समन्वयक कौशल कुमार ने किया।

## आपके द्वार कार्यक्रम में 954 आवेदन में 191 का निष्पादन

**भवनाथपुर।** पंडरिया पंचायत के उल्लमिद मध्य विद्यालय बेलपहाड़ी परिसर में रविवार को आपकी योजना, आपकी सरकार, आपके द्वार कार्यक्रम का आयोजन किया गया। उप प्रमुख पिंटू टोपनी, मुखिया गायत्री देवी, समाज सेवी अनिल चौबे ने संयुक्त रूप से दीप प्रज्वलित कर कार्यक्रम की शुरुआत की। शिविर में पंचायत के लोगों की विभिन्न समस्याओं के निदान के लिये अलग-अलग स्टॉल लगाकर आवेदन लिया गया। जिसमें अंचल, बाल विकास, शिक्षा, पेंशन, आवास, स्वास्थ्य, पशु पालन, बैंक, कृषि, 15वें वित्त आयोग, समाज कल्याण, ई श्रम पोर्टल, सामाजिक सुरक्षा, मुख्यमंत्री रोजगार सृजन, सहित 8कई अन्य विभाग के स्टॉल लगाए गए। शिविर में 954 आवेदन मिले एवं 191 का निष्पादन किया गया। शिविर में अबुआ आवास योजना 489, अबुआ स्वास्थ्य सुरक्षा योजना 113, मईयां सम्मान योजना 70, पशु विकास योजना 95, सर्वजन पेंशन योजना 62, राशन कार्ड 18, श्रम विभाग 33, सहित कई विभाग के आवेदन प्राप्त हुए।

## मांगे पूरी नहीं होने पर 23 को प्रखंड कार्यालय का घेराव होगा: सुशील चौबे

**भवनाथपुर।** तुलसीदास डोलोमाइट खदान में कार्यरत मजदूरों की लंबित मांगों को लेकर इंटक (त्रिपाठी गुट) के जिला अध्यक्ष सुशील कुमार चौबे की अध्यक्षता में बैठक आयोजित की गई। बैठक में निर्णय लिया गया कि यदि 23 सितंबर तक उपायुक्त द्वारा मजदूरों की मांगों को पूरा नहीं किया गया, तो प्रखंड कार्यालय का घेराव एवं धरना प्रदर्शन किया जाएगा। उपायुक्त को सौंपे गए पत्र में बताया गया है कि सेल द्वारा खदान की गुणवत्ता को इस्पात उत्पादन के अनुकूल न बताते हुए इसे बंद करने का अनुरोध किया गया है, जिसे ग्रामक और तथ्यहीन बताया गया है। पत्र में खदान बंदी की प्रक्रिया पर रोक लगाने और मजदूरों की रेट्रिक्टमेंट प्रक्रिया में सुधार कर उन्हें उचित 'फूल एंड फाइनल सेटलमेंट' का लाभ दिलाने की मांग की गई है। इंटक के अध्यक्ष सुशील कुमार चौबे ने कहा कि अगर मजदूरों की मांगें पूरी नहीं होती हैं, तो 23 सितंबर को प्रखंड कार्यालय का घेराव कर विरोध प्रदर्शन किया जाएगा।

## पेज एक का शेष

**राहीदों के आदर्श...** आदिवासी संघों से बिखरता नहीं है बल्कि और मजबूत होकर सामने आता है। मैं इस बात को दावे के साथ कर सकता हूँ कि जिस तरह लंबी लड़ाई के बाद झारखंड अलग राज्य लिया, उसी तरह इस राज्य को और मजबूत बनाने का काम कर रहे हैं।

**पलामू पुलिस को...** से चलाते हुए पुलिस बल को कुचलने का प्रयास किया और डालटनगंज की तरफ भागने लगा। इस संबंध में वरीय पदाधिकारी को सूचना देकर पीछा किया गया। हेरिटेज स्कूल के पास एक ट्रक को रोड पर तिरछा लगाकर सड़क बाधित करते हुए उस कंटेनर को पकड़ा गया। सच अभियान चलाने पर कंटेनर में क्रूरता पूर्वक भरकर ले जाए जा रहे 47 गोवंशीय पशुओं को बंधे अवस्था में बरामद किया गया। सारे पशुओं को बाहर निकलने पर इनमें से चार मौत हो गई थी जबकि 43 जीवित पाए गए। साथ ही तस्करी कार्य में लगे पांच तस्करी को गिरफ्तार किया गया। इस संबंध में मामला दर्ज कर सभी तस्करी को जेल भेज दिया गया है।

**दुनुआ घाटी सड़क...** टेंपो में सवार लोग धर्मसभा में शामिल होने चतरा जिले के तुलबुल करमा से शोभ बाराचट्टी बिहार जा रहे थे। टेंपो पर सवार सात लोगों में दो लोगों की मौत हो गई। वहीं तीन लोगों की हालत गंभीर है। वहीं हादसे की शिकार हुई कार में चार लोग सवार थे। वो हजारीबाग से वापस डोभी बिहार लौट रहे थे। हादसे में कार चालक घायल हो गया। वहीं अन्य तीन को मामूली चोटें आई हैं। घायलों को अनुमंडल अस्पताल में इलाज के लिए भेजा गया है। जानकारी के मुताबिक, इस हादसे में तीन लोगों की हालत गंभीर है।

**पाकिस्तान आतंकवाद प्रायोजित...** राजनाथ सिंह ने कहा, जम्मू-कश्मीर में आतंकवाद की चपेट में आने वालों में 85 प्रतिशत मुसलमान थे। कश्मीर में आतंकवादी घटनाएं आम बात थी। क्या आतंकवादी घटनाओं में सिर्फ हिंदू मारे जा रहे थे? मैं गृह मंत्री रह चुका हूँ और मुझे पता है कि आतंकवादी घटनाओं में सबसे अधिक मुसलमानों की जान गई। राजनाथ सिंह ने जम्मू-कश्मीर के पूर्व मुख्यमंत्री और नेशनल कॉन्फ्रेंस (एनसी) के उपाध्यक्ष उमर अब्दुल्ला की इस बयान के लिए कड़ी आलोचना की कि अफजल गुरु को फांसी नहीं दी जानी चाहिए थी। मैं उनसे पूछना चाहता हूँ कि क्या वह चाहते थे कि अफजल गुरु को माला पहनाई जाए?

केंद्रीय मंत्री ने कहा कि वह पहली बार रामबन आए हैं, लेकिन लोगों ने उनका गर्मजोशी से स्वागत किया है। 10 साल बाद जम्मू-कश्मीर में विधानसभा चुनाव हो रहे हैं। पूरा देश इस चुनाव के नतीजों पर नजर रख रहा है। मैं हाल ही में अमेरिका गया था और वहाँ प्रवासी भारतीयों ने मुझे पूछा कि इन चुनावों में क्या होगा। मैंने उनसे कहा कि जम्मू-कश्मीर में भाजपा की सरकार बनेगी। उन्होंने कहा, यहाँ आने पर मैंने डॉ. जितेंद्र सिंह से भाजपा के पक्ष में ऐसा अनुकूल राजनीतिक माहौल उनकी उम्मीदों से कहीं अधिक है। पहले जब भी कश्मीर में 2, 6 या 10 प्रतिशत मतदान होता था तो यह बड़ी खबर बन जाती थी। लोकसभा चुनाव में 58 प्रतिशत मतदान हुआ और लद्दाख में यह 72 प्रतिशत हो गया। राजनाथ सिंह ने कहा, पहली बार यहाँ बिना किसी डर और बिना किसी पक्षपात के चुनाव हुए। यह एक बड़ा बदलाव है। जम्मू-कश्मीर के लोग मेहनती और प्रतिभाशाली हैं। अगर भाजपा अगले 10 साल तक जम्मू-कश्मीर पर शासन करती है, तो जम्मू-कश्मीर भारत का सबसे समृद्ध स्थान होगा।

## बांसडीह कला गांव का डीलर निलंबित

नवीन मेल संवाददाता केतार। केतार प्रखंड के बांसडीह कला गांव के डीलर रवि राम को निलंबित कर दिया गया है। इसके साथ ही रवि राम को पीडीएस दुकान से संबद्ध लाभुकों को खाद्यान्न वितरण के लिए अब रामादेवी महिला स्वयं सहायता समूह के साथ संबद्ध कर दिया गया है। जिला आपूर्ति विभाग के आदेश के बाद अब सितंबर माह से राशन



परसोडीह गांव के डीलर रामा देवी के जनवितरण प्रणाली के दुकान से

वितरण होगा। उल्लेखनीय है की बांसडीह कला गांव के डीलर रवि राम पर ग्रामीणों ने अंगुठा लगाकर राशन नहीं देने का आरोप लगाया था। इस खबर को राश्ट्रीय नवीन मेल अखबार ने प्रमुखता से प्रकाशित किया था। खबर प्रकाशित होने के बाद प्रखंड आपूर्ति पदाधिकारी के अनुरोध पर डीलर रवि राम को निलंबित कर दिया गया है।

## सद्गुरु सदाफल देव की मनायी गयी 137वीं जयंती

नवीन मेल संवाददाता केतार। लोहिया समता उच्च विद्यालय प्रांगण में रविवार को ब्रह्मा विद्या विहंगम योग समिति के द्वारा सद्गुरु सदाफल देव जी महाराज की 137वीं जयंती मनाई गई। कार्यक्रम का शुभारंभ संस्थागत प्रदेश के अन्न मंत्री उपेंद्रनाथ मिश्रा ने अखंड दीप प्रज्वलित एवं सद्गुरु सदाफल देव महाराज के चित्र पर माल्यार्पण अर्पित कर किया। सत्संग कार्यक्रम का संचालन केतार प्रखंड प्रभारी नरेंद्र विश्वकर्मा ने किया। जन्म जयंती के अवसर पर भजन के रूप में गुरु भाई बहनों ने आध्यात्मिक



सोहर गीत भी गाये। कार्यक्रम के मुख्य अतिथि अन्न मंत्री उपेंद्रनाथ मिश्रा ने कहा कि सद्गुरु त्रिकालदर्शी होते हैं जो सभी चराचर जगत का स्वामी होते हैं। श्री मिश्रा ने कहा कि स्वामी जी कहते थे कि ब्रह्मा विद्या को पूर्ण रूप से जानता हूँ।

## कार्यक्रम सरकार आपके द्वार में प्राप्त 638 आवेदनों में 137 का तत्काल समाधान लंबित आवेदनों को संबंधित विभागों को कार्यवाही के लिए सौंपा

कार्यक्रम में सरकार की महत्वपूर्ण योजनाओं के बारे में लोगों को जानकारी दी गई



कार्यक्रम के दौरान स्थानीय लोगों ने बड़ी संख्या में भाग लिया और अपनी विभिन्न समस्याओं के

त्वरित समाधान मौके पर ही किया गया। शेष लंबित आवेदनों को संबंधित विभागों को अग्रेतर कार्यवाही के लिए सौंपा गया, ताकि उनका समाधान यथाशीघ्र किया जा सके। कार्यक्रम में सरकार की महत्वपूर्ण योजनाओं के बारे में लोगों को जानकारी दी गई। उसके तहत प्रधानमंत्री आवास योजना, उज्वला योजना, स्वास्थ्य बीमा योजना, राशन कार्ड, सावित्री बाईफुले योजना, पेंशन, पीएम आवास, अबुआ आवास, मोटेसन, केसीसी सहित अन्य विभागों से संबंधित समस्याएं थी। इस तरह के कार्यक्रमों से ग्रामीण क्षेत्रों में

सरकारी सेवाओं की पहुंच आसान होती है और जनता की समस्याओं का समाधान त्वरित रूप से हो पाता है। कार्यक्रम के दौरान ग्रामीणों ने अपनी समस्याओं और शिकायतों को अधिकारियों के समक्ष रखा और उनमें से कई को मौके पर ही निपटया गया। शिविर में भाग लेने वाले अधिकारियों ने ग्रामीणों से अपील की कि वह सरकारी योजनाओं का अधिक से अधिक लाभ उठाएं और समय-समय पर ऐसे शिविरों में भाग लेकर अपनी समस्याओं का समाधान करें। मौके पर जीपीएस उमेश कुमार, प्रभारी कल्याण पदाधिकारी विनोद

## करमा पूजा धूमधाम से मनाने का निर्णय

**गढ़वा।** चिनिया अखिल भारतीय आदिवासी महासभा के प्रखंड इकाई चिनिया की बैठक रविवार को चिनिया अन्हरीदाह टोला में की गई। बैठक के करमा पूजा धूमधाम से मनाने का निर्णय लिया गया। बैठक की अध्यक्षता अखिल भारतीय आदिवासी महासभा के जिला अध्यक्ष चैतु सिंह खरवार ने की। इस अवसर पर कविता कुमारी, मंजू देवी, मुद्रिका बैगा, विनोद सिंह, राजाराम सिंह, रामाधार सिंह, बिदेश्वरी सिंह, रामेश्वर सिंह, लखपति देवी, हरिमल सिंह, मुकेश सिंह, सत्यनारायण सिंह, रामबतिवारी सिंह आदि उपस्थित थे।

## KASHYAP'S DENTAL CLINIC



Dr. Vaibhav Kashyap

"Smiles &amp; More"

Oral &amp; Dental Surgeon, C.c. Endodontist &amp; Implantologist Certified Orthodontist, MIDA

छात्र-छात्राओं के लिए

50% की छूट



## Facilities

- आरसीटी
- पायरिया का इलाज
- टेढ़े-मेढ़े दाँतों का इलाज
- स्माइल डिजाइन
- इनविजिवल क्लिप
- दंत रोपण
- फिक्स दाँत लगाना
- अत्याधुनिक मशीन और तकनीक के द्वारा इलाज

## CHAMBER

SKYLINE - 4006, 4th Floor, Kadru, Opp. Dr. Lal's Hospital, Ranchi  
Contact No. : 9199533383, 7903835453  
Time : 9 am to 2 pm & 4 pm to 8 pm  
Sunday : 9 am to 2 pm  
E-mail : vaibhav.kashyap2011@gmail.com

## दिल्ली पहुंचे अबू धाबी के क्राउन प्रिंस, आज पीएम से मिलेंगे

नई दिल्ली। प्रधानमंत्री नरेंद्र मोदी के निमंत्रण पर अबू धाबी के क्राउन प्रिंस शेख खालिद बिन मोहम्मद बिन जायद अल नाहयान अपनी पहली आधिकारिक यात्रा पर रविवार को नई दिल्ली पहुंच गए। वाणिज्य एवं उद्योग मंत्री पीयूष गोयल ने हवाई अड्डे पर अतिथियों का स्वागत किया। अबू धाबी के क्राउन प्रिंस के रूप में जायद अल नाहयान की यह पहली भारत यात्रा है। इस यात्रा में उनके साथ संयुक्त अरब अमीरात सरकार के कई मंत्री और एक व्यापारिक प्रतिनिधिमंडल भी आया है। अबू धाबी के क्राउन प्रिंस सोमवार को प्रधानमंत्री नरेंद्र मोदी से मुलाकात करेंगे और द्विपक्षीय सहयोग के विभिन्न क्षेत्रों पर चर्चा करेंगे। वह राष्ट्रपति द्रौपदी मुर्मू से भी मुलाकात करेंगे। इसके अलावा वह महात्मा गांधी को श्रद्धांजलि देने के लिए राजघाट भी जाएंगे। क्राउन प्रिंस सोमवार को एक व्यापारिक फोरम में भाग लेने के लिए मुंबई जाएंगे, जिसमें दोनों देशों के उद्योग जगत की शीर्ष हस्तियां शामिल होंगी। विदेश मंत्रालय ने पहले कहा था, "भारत और यूएई के बीच ऐतिहासिक रूप से घनिष्ठ और मैत्रीपूर्ण संबंध हैं। हाल के वर्षों में भारत और यूएई के बीच व्यापक रणनीतिक साझेदारी राजनीतिक, व्यापार, निवेश, कनेक्टिविटी, ऊर्जा, प्रौद्योगिकी, शिक्षा और संस्कृति सहित कई क्षेत्रों में गहरी हुई है। क्राउन प्रिंस की यात्रा भारत-यूएई द्विपक्षीय संबंधों को और मजबूत करेगी तथा नए उभरते क्षेत्रों में साझेदारी के रास्ते खोलेंगी।" जनवरी में, यूएई के राष्ट्रपति और सुल्तान मोहम्मद बिन जायद अल नाहयान ने भारत का दौरा किया था और प्रधानमंत्री मोदी के साथ अपनी चर्चाओं के दौरान दोनों देशों के बीच रणनीतिक साझेदारी को और मजबूत करने के तरीकों की खोज की। उन्होंने वाइब्रेट गुजरात ग्लोबल समिट के 10वें संस्करण में भी भाग लिया। प्रधानमंत्री कार्यालय (पीएमओ) के अनुसार, वर्ष 2022 में भारत-यूएई व्यापार बढ़कर 85 अरब अमेरिकी डॉलर हो गया, जिससे वित्त वर्ष 2022-23 में यूएई भारत का तीसरा सबसे बड़ा व्यापारिक साझेदार और दूसरा सबसे बड़ा निर्यात गंतव्य बन गया। वहीं, यूएई के लिए भारत दूसरा सबसे बड़ा व्यापारिक साझेदार है।

## एनईपी को नहीं अपनाने वाले राज्य करें पुनर्विचार : धनखड़

नई दिल्ली। उपराष्ट्रपति जगदीप धनखड़ ने रविवार को सभी लोगों से कम से कम एक व्यक्ति को साक्षर बनाने का संकल्प लेने का आह्वान किया। उन्होंने उन राज्यों से अपील की जिन्होंने अभी तक नई शिक्षा नीति (एनईपी) को नहीं अपनाया है। उन्होंने कहा कि वे अपने रुख पर पुनर्विचार करें। नई दिल्ली के विज्ञान भवन में अंतरराष्ट्रीय साक्षरता दिवस समारोह को मुख्य अतिथि के रूप में संबोधित करते हुए उपराष्ट्रपति धनखड़ ने इस बात पर जोर दिया कि नई शिक्षा नीति देश के लिए एक बड़ा बदलाव लाने वाली है। उन्होंने कहा, यह राष्ट्रीय शिक्षा नीति हमारे युवाओं को उनकी प्रतिभा और ऊर्जा का पूरा दोहन करने को अधिकार देती है, जिसमें सभी भाषाओं को उचित महत्व दिया गया है। देश के संस्थानों को कर्लकित और अपमानित करने वाले लोगों के प्रति आग्रह करते हुए धनखड़ ने उन युवाओं को जो रास्ता दिखाने का आग्रह किया जो भारत के प्रभावशाली विकास को स्वीकार करने में सक्षम नहीं हैं।

राजनीति। कमर्शियल पायलट वह होते हैं जो एयरलाइन कंपनियों के किसी खास प्लेन को उड़ाता है। हालांकि इसके लिए एयरलाइन अथॉरिटी से कमर्शियल पायलट का सर्टिफिकेट प्राप्त करने वाले को इन्हे उड़ाने की अनुमति होती है। आमतौर पर, कमर्शियल एयरलाइंस कम से कम दो व्यक्तियों को पायलट कू के रूप में नियुक्त करती हैं, अर्थात एक कैप्टन और पहला अफसर या को-पायलट।

## कमर्शियल पायलट में बना सकते हैं अपना करियर

## कमर्शियल पायलट बनना क्यों चुनें

- एक पायलट बनने के बाद व्यक्ति का अनुभव बहुत ही अलग होता है। उसे दुनिया का एक अलग और सबसे खूबसूरत दृश्य देखने को मिलता है। उसे आकाश में उड़ने का नया अनुभव प्राप्त होता है।
- एक पायलट रूप में व्यक्ति कई विभिन्न जगहों पर जाता है फिर चाहे वह अपने देश में हो या विदेश में, अर्थात उन्हें दुनिया भर में घूमने का अवसर प्राप्त होता है।
- कमर्शियल पायलट बहुत मेहनत करते हैं, यही वजह है कि एयरलाइंस आमतौर पर 30 दिनों की छुट्टी से लेकर एक साल में 60 दिनों की छुट्टी तक के कई अवकाश प्रदान करती हैं।
- पायलट का वेतन इंडियन एयरफोर्स में लगभग 86-90 हजार प्रति माह तक हो सकता है। सर्विस में अनुभव होने के बाद या प्रोन्नति होने के बाद 1.5-2 लाख के आसपास सैलरी मिलती है।

## कमर्शियल पायलट बनने के लिए स्किल्स

- अच्छा आईव्यू
- समस्या को सुलझाने की क्षमता
- उत्तम नेत्र ज्योति
- टीम वर्क स्किल
- मजबूत फोकस और मल्टीटास्किंग
- शारीरिक रूप से फिट
- निर्णय लेने का क्षमता
- कम्युनिकेशन स्किल
- लीडरशिप

## कमर्शियल पायलट

- बनने के लिए कोर्सेज
- एयर नेवीगेशन
- मांस एंड बैलेंस एरोप्लेन
- परफारमेंस
- फ्लाइट प्लानिंग एंड मॉनिटरिंग
- रेडियो नेविगेशन
- इंस्ट्रुमेंटेशन
- एविएशन मिटीरियोलॉजी
- एयर रेगुलेशन
- ह्यूमन परफॉर्मेंस
- कम्युनिकेशन
- एयरक्राफ्ट एंड इंजन

## कमर्शियल पायलट बनने के लिए भारतीय कॉलेज

- इंदिरा गांधी नैशनल फ्लाइट अकादमी
- बॉम्बे फ्लाइट क्लब
- राजीव गांधी एकेडमी ऑफ एविएशन टेक्नोलॉजी
- मध्य प्रदेश फ्लाइट क्लब
- नैशनल फ्लाइट ट्रेनिंग इंस्टिट्यूट
- अहमदाबाद एविएशन एंड एरोनॉटिक्स लिमिटेड
- सीएई ऑक्सफोर्ड एविएशन अकादमी

- इंडिगो कैडेट ट्रेनिंग प्रोग्राम
- गवर्नमेंट एविएशन ट्रेनिंग इंस्टिट्यूट

- पुडुचेरी ठाकुर कॉलेज ऑफ एविएशन
- गवर्नमेंट फ्लाइट क्लब
- ओरिएंट फ्लाइट स्कूल
- एविएशन एंड एविएशन सेफ्टी इंस्टिट्यूट



## अगले 20 वर्ष में मंगल में बसाएंगे शहर : एलन मस्क

एजेंसी

सैन फ्रांसिस्को। टेस्ला और स्पेसएक्स के सीईओ एलन मस्क ने रविवार को कहा कि मंगल ग्रह पर पहला अनकूड स्टारशिप मिशन दो साल में लॉन्च किया जाएगा। स्टारशिप दुनिया का सबसे शक्तिशाली रॉकेट है। इसका उपयोग इंसाओं को चंद्रमा और फिर अंत में मंगल ग्रह पर भेजने के लिए किया जाएगा। सोशल मीडिया प्लेटफॉर्म 'एक्स' पर एक पोस्ट में टेक अरबपति ने कहा, मंगल ग्रह पर पहला स्टारशिप दो साल में लॉन्च होगा। मंगल ग्रह पर लैंडिंग की विश्वसनीयता का परीक्षण करने के लिए इन्हें शामिल किया जाएगा। अगर लैंडिंग अच्छी रही, तो मंगल ग्रह पर पहले कू की उड़ान उड़ान चार साल में होगी।



लगभग 20 वर्षों में एक शहर बनाने का लक्ष्य है, जो खुद की जरूरतों को पूरा करने में सक्षम होगा। आने वाले वर्षों में किसी ना किसी ग्रह पर मानव जीवन को शुरू करने की तैयारी भी होगी।

## 02 साल में मंगल ग्रह पर पहला स्टारशिप मिशन लॉन्च करने का लक्ष्य

उन्होंने आगे कहा, लगभग 20 वर्षों में एक शहर बनाने का लक्ष्य है, जो खुद की जरूरतों को पूरा करने में सक्षम होगा। आने वाले वर्षों में किसी ना किसी ग्रह पर मानव जीवन को शुरू करने की तैयारी भी होगी। मस्क की एयरोस्पेस कंपनी स्पेसएक्स ने पहली पूरी तरह से रियूज होने वाली रॉकेट का निर्माण किया है। इससे स्पेश मिशन पर आने वाले खर्चों में काफी कमी आएगी। मस्क ने आगे बताया, मंगल ग्रह पर चुनौतीपूर्ण माहौल है। मानव के लिए स्थितियां उचित नहीं हैं। इसके बावजूद हम आने वाले सालों में ऐसा करने में सक्षम हो सकते हैं, इसके लिए हमें मौजूदा तकनीक को 10 हजार गुना बेहतर करने की जरूरत होगी।

## कूकी उग्रवादियों से समझौता रद्द कर आर-पार की कार्रवाई करे केंद्र

एजेंसी

इंफाल। मणिपुर के मुख्यमंत्री एन बोरिन सिंह ने रविवार को राज्यपाल लक्ष्मण प्रसाद आचार्य से मुलाकात कर राज्य की कानून व्यवस्था की स्थिति से उन्हें अवगत कराया। उन्होंने कूकी उग्रवादी समूहों के साथ किए गए युद्धविराम समझौता (एसओओ) को निरस्त कर आर-पार की कार्रवाई शुरू करने की मांग की। मुख्यमंत्री ने कहा कि कूकी उग्रवादी अत्याधुनिक हथियारों, रॉकेट मिसाइलों तथा ड्रोन जैसे शस्त्रों का प्रयोग कर सामान्य नागरिकों तथा सुरक्षा बलों पर हमला कर रहे हैं। ऐसे में केंद्र सरकार



मुख्यमंत्री एन बोरिन सिंह

- राज्यपाल से मुलाकात कर अभियान को सशक्त बनाने के लिए यूनिफाइड कमांड गठित करने की मांग
- अनुच्छेद 355 का प्रयोग कर केंद्र सुरक्षा व्यवस्था को पूरी तरह अपने हाथ में लेकर नियंत्रित करे

चाहे तो संविधान के अनुच्छेद 355 का प्रयोग कर केंद्र सुरक्षा व्यवस्था को पूरी तरह अपने हाथ में लेकर नियंत्रित करे। मुख्यमंत्री ने कहा कि राज्य में यूनिफाइड कमांड गठित करने की आवश्यकता है, ताकि अभियान को कारगर तरीके से चलाया जा सके। दरअसल, कूकी

उग्रवादी समूहों के साथ वर्ष 2008 में यह त्रि-पक्षीय समझौता किया गया था। हालांकि, इस समझौते की मियाद चालू वर्ष के फरवरी माह में समाप्त हो चुकी है। सरकार ने इसका फिर से नवीकरण नहीं किया है। बोरिन सिंह ने कहा कि अभियान को और अधिक कारगर बनाने

के लिए एकल नेतृत्व की आवश्यकता है। समेकित रूप से सुरक्षा बलों के अभियान चलाने के बाद ही स्थिति को नियंत्रित किया जा सकता है।

उल्लेखनीय के मणिपुर में लगातार जारी हिंसा के बीच शनिवार को मुख्यमंत्री एन बोरिन सिंह ने अपने सहयोगी दलों तथा पार्टी विधायकों एवं नेताओं को बुलाकर अपना इस्तीफा राज्यपाल को सौंपने की घोषणा की थी। बाद में केंद्रीय नेतृत्व ने मुख्यमंत्री को इस्तीफा देने से रोका। मुख्यमंत्री कल से लेकर आज तक कई दौर की बैठकें कर चुके हैं। इन बैठकों में मौजूदा स्थिति से निपटने के लिए व्यापक रणनीति तैयार की गई है।

## लोग देर तक गलत तरीके से बैठ अपनी डिस्क कोलेप्स कर रहे

आरपी सिंह

नई दिल्ली। यदि आपके रीढ़ या कमर व बांह आदि में लंबे समय से दर्द है, तो लापरवाही नहीं करें। लापरवाही करने पर यह दिव्यांगता का कारण भी बन सकता है। इस संबंध में विश्व के बड़े संस्थानों में जो सर्वे हुए हैं, आँकड़ा आया है, उसके अनुसार 13 में से एक व्यक्ति में देर - देर तक काम के लिए बैठने, खराब मुद्रा में बैठने, बैठने वाले फर्नीचर के डिजाइन सहित कई दूसरे कारण से इस तरह के दर्द बढ़ रहे हैं। इसके मरीज बढ़ रहे हैं। हालत यह है कि वर्ष 1990 के बाद से लोगों में पीठ दर्द की समस्या में 60 प्रतिशत की बढ़ोतरी हुई है।

40 साल के लोगों में 50%, 50 साल में 60%, 60 साल में 84% लोगों को डिस्क कोलेप्स की समस्या

40 साल की उम्र में 68%, 60 साल में 88%, 80 साल में 96% लोगों को डिस्क डिजनरेशन

लिए विशेषज्ञों ने 33 अध्ययनों का विश्लेषण किया। इसके बाद ऐसे लोगों को एमआरआई करवाई जिन्हें दर्द नहीं था। अध्ययन के परिणाम से विशेषज्ञ भी परेशान हो गए। इसमें 40 साल के लोगों में भी 50 प्रतिशत, 50 साल में 60 प्रतिशत और 60 साल की उम्र में 84 प्रतिशत लोगों को डिस्क कोलेप्स की समस्या पाई गई। जबकि मरीज में पीठ दर्द के कोई लक्षण नहीं थे। वहीं अध्ययन में 40 साल की उम्र में 68 प्रतिशत में, 60 साल में 88 प्रतिशत लोगों को और 80 साल में 96 प्रतिशत लोगों को डिस्क डिजनरेशन की समस्या पाई गई। डॉ. राम मनोहर लोहिया अस्पताल में आने वाले मरीजों को आधुनिक मशीन की मदद से उपचार किया जा रहा है। इसमें अल्ट्रासोनिक, लेजर सहित अन्य शामिल हैं। इसके बाद कमर दर्द वापस न लौटे इसके लिए कई व्यायाम बताते हैं। इसमें कोबरा पोज, कैमल पोज सहित अन्य व्यायाम शामिल हैं।

## एजुकेशन/करियर

## विदेश मंत्री डॉ. जयशंकर तीन देशों की छह दिनों की यात्रा पर हुए रवाना

एजेंसी

नई दिल्ली। विदेश मंत्री एस. जयशंकर रविवार को सऊदी अरब, जर्मनी और रवाना हो गए। यात्रा का उद्देश्य द्विपक्षीय संबंधों को बढ़ावा देना और क्षेत्रीय व वैश्विक चुनौतियों पर विचार साझा करना है। विदेश मंत्रालय के अनुसार, डॉ. जयशंकर सबसे पहले भारत-खाड़ी सहयोग

परिषद (जीसीसी) के विदेश मंत्रियों की बैठक में भाग लेने के लिए दो दिन रियाद में रहेंगे। जीसीसी प्रभावशाली समूह है, जिसमें संयुक्त अरब अमीरात, बहरीन, सऊदी अरब, ओमान, कतर और कुवैत शामिल हैं। इसके बाद विदेश मंत्री 10 से 11 सितंबर तक दो दिनों की यात्रा पर बर्लिन जाएंगे। तीसरे व अंतिम चरण में वे 12 से 13 सितंबर तक जिनैवा का दौरा करेंगे, जहां वे वैश्विक संगठनों के प्रमुखों व प्रतिनिधियों से मिलेंगे।